
अविवेकिता राज्ञः, 


उत शिल्पिनः ? 
(वेतालकथा) 





"चन्दमामा = 


मे ~ २०७०० 





उत्तराणि 


१. सः मुनिः तिरुवह्ुवरः । पल््याः नाम 
वासुकिः इति । 
२. अ. धृतराष्टः गान्धारजातां गान्धारीं 
परिणीतवान्‌ आसीत्‌ । 
आ. सावित्री साल्वराजकुमारं सत्यवन्तं 
श परिणीतवती आसीत्‌ । 
^ इ. सहदेवस्य माता माद्री मद्रदेशीया । 
इः ई. कर्णः अद्वदेशस्य राजत्वेन 
अभिषिक्तः । 
उ. बभ्रुवाहनः मणिपुरराजकन्यायां 
चित्रा्धदायाम्‌ अर्जुनात्‌ जातः । 
३. १. कथासरित्सागरः । 
२. धारानगरी इति नाम । 
३ .भासः 
४. भर्तृहरिः । तस्य कृतयः - 


चेति । 
का ^. उत्तरकाण्डः | 
अवधीयताम्‌ - 
4 १. एप्रिलूसच्चिकीयायाः प्रश्रावल्याः समुचितम्‌ उत्तरं पूर्णतया 
केनापि न लिखितम्‌ । 
। २. प्रश्रावलीस्परधायां भागं ग्रहीतुं ये इच्छन्ति ते निवेद्यन्ते यत्‌ 
परश्रावलीनियमान्‌ सम्यक्‌ परिंशीलनीयाः पालनीयाः च 


इति । नियमपालनम्‌ अकृतवताम्‌ उत्तराणि स्पर्धार्थम्‌ 
अनर्हत्वेन परिगण्यन्ते । 










शृद्धारशतकं, वैराग्यशतकं, नीतिशतकं 





~ 





संर्जनीत्मिंकं 
स्पर्धा 


[~~ ~~ ४ 


चन्द्ममा 
वाचकान्‌ निमन्रयति 
अधोनिर्दिष्टेषु क्षेत्रेषु 
कल्पनां विस्तारयितुं 
सर्जनात्मकसाहित्यं 





छायाचि्स्य 
अच्रुशीर्षिकास्पर्ध्ा 


॥ १. म्‌ 


केनचित्‌ क्रमेण परस्परं सम्बद्धं चित्रयुगलम्‌ 
प्रेषयितुम्‌ अर्हन्ति उदीयमानाः चित्रग्राहकाः । 
चित्प्रषणसमये चित्रकारः परस्परसम्बन्धस्पष्टतार्थं 
स्वस्य आशयम्‌ अवश्यं लिखित्वा प्रेषयेत्‌ । 


चिताय चित्रयुगलाय 
त रू. ५००/- दीयन्ते पारितोषिकरूपेण 


परथि किरिपुगलं पदाकदापिदपि प्रषधितुं शक्यम्‌ | 


| क्षि 


| २. अधोलिखितां लोकोक्ति सूक्तिं वा अधिकृत्य 


स्वकीयम्‌ अनुभवं, लघुकथां (नूतनां प्राचीनां 
वा) प्रेषयितुम्‌ अर्हन्ति भवन्तः । एतदत्र स्मर्तव्यं 
यत्‌ लोकोक्तिः सूक्तिः वा यां मूलकल्पनाम्‌ 
आधारीकृत्य प्रवृत्ता, सा न अद्खीक्रियते | अतः 
भवदीया कथा ततः अन्या स्यात्‌ । 


एतन्मासीयस्पर्धार्थं लोकोक्तिः - 





॥ “विवेकभ्रष्टानां भवति विनिपातः शतमुखः" 
 चितायै रचनायै रू. ५० ०/- दीयन्ते पारितोषिकत्वेन 


रचनां ग्रेकयितुम्‌ अन्तिमदिनाद्ः - 
३०, जून्‌ - २००० 
पुरस्कृता रचना अगस्ट्‌ - २००० सच्िंकायां 
प्रकाशयिष्यते । 


संस्थापकः - "चक्रपाणिः" स्रालकः - “नागिरेद्धी 


विरामकालस्य मध्यभागे .... 


4 य॒ दि समग्रं वर्ष क्रीडनार्थक-विरापयुक्तं स्यात्‌ तर्हिं क्रीडा अपि कार्यम्‌ 
इव भारभावजनिका स्यात्‌" इति वदति शोक्सपियरः । एतस्मात्‌ वयम्‌ एवं 

वक्तु शक्नुमः यत्‌ यः सदापि श्रद्धया कार्यं करोति सः एव वस्तुतः विरामसुखम्‌ 
अनुभवितुम्‌ अर्हति इति । 

अस्माकं वाचकगणस्य महान्‌ भागः दीर्घकालिकस्य ग्रीष्मविरामस्य मध्यभागे 
अस्ति । वयं येन क्रमेण विरामकालं यापयामः सः क्रमः एव अस्मस्नीवनस्य 
गुणस्तरं निरूपयति । यदा किमपि कार्य आदिश्यते केनचित्‌, तदा तत्‌ करणीयम्‌ 
एव भवति इच्छया अनिच्छया वा । किन्तु यदा कार्यचचनस्य अवसरः भवति, 
तदा यत्‌ अस्मभ्यं रोचते तदेव चेतुं शक्नुमः । 

विरामकालः तादृशं कार्यचयनस्वातच््रयार्थम्‌ अवकाशं कल्पयति । किन्तु 
क्रचित्‌ कार्यकरणार्थं योजनां कृत्वा अपि समयं दातुं न शक्नुमः । अत्र प्रमुखं 
कारणं - प्राप्तस्य विरामस्य सदुपयोगः कथम्‌ इति परिज्ञानस्य अभावः । मनसि 
उत्तमाः विचाराः भवन्ति, कार्यसाधनमार्गाः अपि अपूर्वाः स्फुरन्ति, तथापि कथम्‌ 
आरम्भः करणीयः, कथम्‌ आरब्धस्य अनुवर्तनं करणीयम्‌ इति अजानन्तः वयं 
कार्ये अप्रवृत्ताः भवामः । किन्तु यदा दिनानि गतानि भवन्ति निरुपयोगं, तदा , 
कदाचित्‌ अन्ते ज्ञानोदयः भवेत्‌ । किन्तु तावता विरामः समाप्तः भवति । ४¡ 


एतावता तु विरामः न पूर्णतः समाप्तः । अतः अवशिष्टं तं कालम्‌ आनन्दमयं ४ 


विधातुं योजना करणीया अस्माभिः । इतिहासः, देशधक्तिः, संस्कृतिः इत्यादिभिः .# ॑ 


सम्बद्धाः ग्रन्थाः पठितुं शक्याः । परिसरस्य मालिन्यस्य निवारणार्थं, सौन्दर्यस्य ्‌ 
वर्धनार्थं वापि कार्य कर्तुं शक्यम्‌ । गृहपरिसरे एव सस्यानि आरोप्य पोषयाम 


ह. १ चेत्‌ वयं तु लाभान्विताः स्याम, परिसरः अपि लाभान्वितः भवेत्‌ । एतादृशविषयेषु 


मार्गदर्शनं कर्तं सन्ति बहयः संस्थाः 

अतः उत्तमपुस्तकपठनेन, वृक्षादिसंवर्धनेन, अन्येन केनचित्‌ समाजोपयोगिकार्येण 
त्रा चदि वयं विरामकालस्य उपयोगं कुर्याम तर्हिं लाभः, तृप्तिः, उपकारः च 
युगपत्‌ एव सिद्धयेत्‌ । ५ 


++ 





ातीकिशेषः 


शेक्सृपीयर्‌ किम्‌ इटलीदेशीयः ? 





क ~> ¢ सिसिलीदेशीय 
~ ˆ प्रा" मार्टिनो लुवीरः 
४ + (७१ वर्षीयः) वदति 
४५५ 8.4 ` पीयरः मूलतः इटली- 


देशीयः एव, तस्य च नाम भैकेलञ्जलो इति 
आसीत्‌, २८ तमे वयसि सः लण्डनूनगरं गत्वा 
तत्र वासम्‌ आरब्धवान्‌ इति । “एतत्कारणतः 
एव शोक्सूपीयरेण लिखितेषु ३७ रूपकेषु १५ 
रूपकाणि इटलीपृष्ठभूमिकायुतानि' इति 
प्रतिपादयति सः । 


व्याघ्रसन्ततिः नाशोन्मुखा 


त्रिटनूदेशस्य परिसरमन्त्री बदति - “व्याघ्राणां 
मारणं यदि एवम्‌ एव अनुवर्तेत तहिं अग्रिमेषु 
दशसु त्र्षषु प्रकृतेः अपूर्वसुष्टिरूपा व्याघ्रसन्तति 







हश्क्युं गमिष्यति" इति । चीनादेशीया 
कै | व्याघ्राङ्धानि 

॑ आधारीकृत्य 
विविधानि 


अषधानि 


भारतीयान्‌ मृगयाचोरान्‌ एव अवलम्बन्ते । भारते 
तु चर्मनिमित्तं व्याघ्रमारणं प्रचलति एव आ बहोः 
कालात्‌ । 

एेन्‌स्टैनसिद्धान्तः कम्पते | 

पोर्चंगल्‌देशीयः तरुणविज्ञानी डा० जोयो 
मेग्युयोजो प्रयलं कुर्वन्‌ = ५ 
अस्ति यत्‌ एेनस्टनेन ऋ, 
यथा प्रतिपादितं तथा €. ~ 
प्रकाशवेगः नास्ति ८ 
इति प्रतिपादनीयम्‌ त | 






इति । सः स्वकीये 
शोधप्रबन्धे एतद्विषये 


बहूनि प्रमाणानि 
उदाहृत्य स्वमतप्रतिपादनं 

कृतवान्‌ अस्ति । अतः विंशतिशतकीयः कश्चन 
प्रबलः विश्वासः इदानीं परिवर्तनीयः भविष्यति 


अपूर्वः अष्टग्रहयोगः 
मेमासस्य अन्तिमे सप्ताहे एका अपूर्वा घटना 
घटिता । सूर्य-चन्द्रमङ्खल-बुध-गुरु-शुक्र- 
शनिग्रहाः एकरेखायाम्‌ आसन्‌ । एतादृशी घटना 





इतःपूर्वं ५२९ तमवर्षस्य मे-मासे - तन्नाम 
सार्धेकसहस्रवर्षेभ्यः पूर्व - प्रवृत्ता आसीत्‌ । 
इदानीं दृष्टः अयम्‌ अष्टग्रहयोगः भूखण्डस्य 
हिताय एव भवति इति अभिप्रयन्ति 
ज्योतिशशास्तरज्ञाः । 

चन्दमामा 

|| अविवेकिता 
रसजः, उत 
शिल्पिनः ¢ 


^ | वि 


/ दु दव्रती त्रिविक्रमः पुनरपि वृक्षस्य 
(1 समीपं गतवान्‌ । वृक्षम्‌ आरुह्य 
1 .. # > शाखायां लम्बमानं शवं स्कन्धे 
आरोपितवान्‌ । ततः वृक्षात्‌ अवतीय 
यथापूर्वं मौनेन श्मशानाभिमुखं 
प्रस्थितवान्‌ च । तदा शवान्तर्गतः 
वेतालः अवदत्‌ - ^“अये राजन्‌ ¦ 
लक्ष्यस्य साधनार्थं भवान्‌ एतस्मिन्‌ 
घोरे शमशाने प्राणान्‌ अपि पणीकृत्य 
महान्तं परिश्रमं कुर्वन्‌ अस्ति । 
सफलता न प्राप्ता चेदपि 
अद्यावधि भवता अल्पा अपि 
निराशा न प्राप्ता । अतः भवतः 





सङ्खल्पदृटता, साहसप्रवृत्तिः, धैर्य च निश्चयेन 
श्लाघ्यानि एव । किन्तु भवतः विषये कश्चन 
सन्देहः अपि बाधते माम्‌ । आत्मनि 
स्थितायाः बुद्धिमत्तायाः प्रेरणया भवान्‌ कार्य 
करोति, उत मूर्खतायाः प्रेरणया इति मया न 
अवगतम्‌ । अहं बुद्धिमत्तया प्रेरितः अस्मि 
इति चिन्तयन्‌ भवान्‌ मू्खतया प्रेरितः अपि 
स्यात्‌ कदाचित्‌ कलाकारः विरागशर्मां इव । 
सः विरागशर्मां मूर्खतया प्रेरितः आसीत्‌ 
इत्यतः महान्तं प्रयतनं कृत्वा अपि अन्ते 
फलप्राप्तिसमये प्रयलात्‌ विमुखः जातः । 
भवतः मार्गायासपरिहारार्थं तस्य कथां 
विस्तरेण श्रावयामि । श्रद्धया शृणोतु तावत्‌" ' 
इति । 
अनन्तरं वेतालेन कथा आरब्धा - 

पूर्व चक्रवाकराज्यं शशिधरवर्मा नाम राजा 
पालयति स्म । तस्य एकमात्रपुत्री चम्पक- 
माला । अनुपमंसुन्दरी सा । राजपरिवारस्य 
महिलाः असूर्यम्पश्याः आसन्‌ । अतः 
चक्रवाकराज्यस्य जनाः न जानन्ति स्म यत्‌ 
चम्पकमालायाः सौन्दर्य कीदृशम्‌ इति । 

कदाचित्‌ चम्पकमाला पितरं निवेदितवती 
यत्‌ अहं मम प्रतिमां द्रष्टुम्‌ इच्छामि इति । 
पुत्र्याः इच्छायाः पूरणार्थं राजा राज्यस्य सर्वान्‌ 
शिल्पिनः निमच्रितवान्‌ । कल्पनाबलेन एव 
राजकुमार्याः प्रतिमा निर्मातव्या आसीत्‌ । 
यतः राजकुमारीं द्रष्टुं कस्यापि अनुमतिः न 
आसीत्‌ । एवं स्थिते अपि बहवः कलाकाराः 
राजधानीम्‌ आगत्य कल्पनाबलेन सुन्दरीः 
प्रतिमाः निर्मितवन्तः । किन्तु तासु काऽपि 
राजकुमार्याः सौन्दर्य न प्रतिबिम्बयति स्म । 
अतः खिनः राजा पुनः उद्धोषितवान्‌ - ““यः 
शिल्पी राजकुमार्याः अपूर्वप्रतिमां निर्माति 
सः प्रधानशिल्पिस्थाने प्रतिष्ठापयिष्यते' 


इति । 


तरुणशिल्पी विरागशर्मा एतां घोषणां 
श्रुतवान्‌ । सः वज्रकूट शिल्पशास्त्रस्य 
अध्ययनं समाप्य वृत्तिक्ेत्रस्य प्रवेशार्थं मार्ग 
चिन्तयन्‌ आसीत्‌ । तदीयः पिता प्रकम्पनशमां 
अपि श्रेष्ठः शिल्पी एव । वार्धक्यकारणतः 
सः शिल्पकार्यं स्थगितवान्‌ आसीत्‌ । गृहम्‌ 
आगतः विरागश्मां पितरं पृष्टवान्‌ - "“सकृत्‌ 
अपि अष्ृष्टायाः राजकुमार्याः प्रतिमायाः 
निर्माणं किं केनचित्‌ वा कर्तुं शक्यम्‌ ?'' 
इति । 

एतत्‌ श्रुत्वा पिता प्रकम्पनशर्मा मन्दहास- 


चन्दना 


पूर्वकम्‌ अवदत्‌ - “भवतः एषः प्रश्रः - ऋऋ 


सहजः । अन्ये अपि शिल्पिनः एतं प्रश्रं 
पृच्छन्तः सन्ति । सकृत्‌ अपि अद्ृष्टायाः 
अपि राजकुमार्याः प्रतिमायाः निर्माणं कष्ट- 
साध्यं स्यात्‌, न तु असाध्यम्‌ । योगशक्त्या 
मन््रतन्त्रादिबलेन वा मनसः एकाग्रता सम्पाद्य 
निर्मातुम्‌ इष्टस्य शिल्पस्य स्वरूपम्‌ अन्त- 
अक्षुषा द्रष्टुं शक्यम्‌ । प्राचीनाः बहवः 
शिल्पिनः एतादृशं सामर्थ्यं प्राप्तवन्तः 
आसन्‌ । अतः एव ते मन्दिरादिषु देव- 
देवतादीनाम्‌ अपूर्वप्रतिमाः निर्मातुं शक्त- 
वन्तः * इति । 

'"योगशक्ते विना किम्‌ एतत्‌ कार्य सर्वथा 
असाध्यम्‌ ?'' इति मध्ये अपु च्छत्‌ 
विरागशर्मा । 

"असाध्यं किं वा अस्ति लोके ? 
अलौकिकशक्तीनां साहाय्येन अपि तादृशं 
सामर्थ्यं प्राप्तुं शक्यम्‌ । अस्माकं राज्यस्य 
आग्नेयदिशि अरण्यप्रदेशे प्रत्यमावास्यं यक्षाः 
सम्मिलन्ति । देवगणीयाः ते मन्रतच्रकोविदाः 
असाध्यसाधकाः च भवन्ति । तेषां साहाय्यं 
प्राप्तं चेत्‌ अदृष्टायाः अपि राजकुमार्याः 
प्रतिमा अवश्यं निर्मातुं शक्या" * इति अवदत्‌ 
प्रकम्पनशर्मा । 

' "एवं तहिं किम्‌ अहं यक्षाणां साहाय्येन 
राजकुमार्याः प्रतिमां निर्मातुं शक्नुयाम्‌ ?'' 
इति अपृच्छत्‌ विरागश्मां । 

“कुतो न 2 साहसं करणीयं जीवने । 
साहसे श्रीः प्रतिवसति । प्रधानशिल्पित्वं 
प्राप्तव्यम्‌ इति ममापि इच्छा आसीत्‌ । किन्तु 
सा सफला न जाता । यदि भवान्‌ यक्षाणां 


चेन्दमाना 


ति ' | । । || 


८ 
॥ 9 





साहाय्येन राजकुमारीप्रतिमां निर्माय प्रथान- 
शिल्पिपदे प्रतिष्ठितः भवेत्‌ तर्हिं महान्‌ 
आनन्दः स्यात्‌ मम । यक्षाणां साहाय्येन 
बहवः स्वमहत््वाकांक्षा पूरयितुं शक्तवन्तः 
इति कथा श्रूयते । अतः भवान्‌ अपि प्रयलं 
करोतु नाम इति वदन्‌ पुत्रं प्रोत्साहितवान्‌ 
प्रकम्पनशर्मा । 

पितुः आशीर्वादं प्राप्य अनन्तरदिने एव 
विरागशमां अरण्यं प्रति प्रस्थितवान्‌ । 
अमावास्यादिने सूर्यास्तसमये सः यक्षभूमिं 
प्राप्तवान्‌ । 

सः सरोवरस्य कस्यचित्‌ तीरे वृक्षस्य अधः 
उपविश्य गृहात्‌ आनीताः रोटिकाः खादित्वा 
सरोवरजलं पीत्वा विश्रान्त्यर्थं सुखेन 
उपविष्टवान्‌ । श्रान्तिकारणतः तस्य नेत्र 

निमीलिते जाते । 

अल्पे एव काले सुन्दर्या : कयोश्चित्‌ 
हासध्वनितः तस्य निद्रा भग्ना । तयोः 
आकारस्य, वेशभूुषणस्य, आभरणादीनां च 
दर्शानात्‌ विरागशर्मा अवगतवान्‌ यत्‌ एते 
यक्षकुले जाते एव इति । 

कथं वार्तालापस्य आरम्भः करणीयः इति 
यावत्‌ सः चिन्तयन्‌ आसीत्‌ तावता तयोः 
अन्यतरा यक्षकन्या अपृच्छत्‌ ~ ““अये, 
मानवयुवक ! एतस्मिन्‌ रात्रिकाले घोरारण्ये 
कथम्‌ उपस्थितः भवान्‌ ? अत्र किं कार्य 
भवतः 2" ' इति । 

विरागशर्मा ते विनयेन प्रणम्य स्वस्य 
आगमनस्य उदेशं निवेद्य तयोः साहाय्यं 
प्रार्थितवान्‌ । 

ते परस्परं समालोचनं कृतवत्यौ । ततः 
एका उक्तवती - ''सकृदपि दर्शनं विना 
कस्याश्चित्‌ व्यक्तेः प्रतिमायाः निर्माणं सर्वथा 
असम्भवम्‌ । असम्भवम्‌ अपि तत्‌ कार्यम्‌ 
आवां सम्भवं कर्तुं शक्नुवः । आवाभ्याम्‌ 
उच्यमानं कृतं चेदेव आवां तत्‌ करिष्यावः । 
मम नाम चपला इति । मम सख्याः नाम 
चञ्चला इति । यदि भवान्‌ आवयोः प्रतिमायाः 
निर्माणम्‌ अद्धीकुर्यात्‌ तर्हिं राजकुमारीम्‌ 
आवाम्‌ अत्र एव आनीय दर्शयिष्यावः'' 
इति । 

विरागशर्मा तयोः यक्षकन्ययोः नियमम्‌ 
अद्धीकृतवान्‌ । ततः चपला कमपि मच्र 
जपन्ती चश्चलां स्पृष्टा उक्तवती - “*भवता 
द्रष्टुम्‌ इष्टा राजकुमारी चम्पकमाला एषा 
एव । एतां दृष्टा प्रतिमां निर्मातुम्‌ अर्हति 
भवान्‌' * इति । 

अनन्तरक्षणे एव राजकुमारी चम्पकमाला 
तस्य पुरतः स्थितवती । तां दृष्ट्रा विरागशर्मां 
आश्चर्यचकितः । 

"चन्चला कुत्र गता ?"' इति आश्चर्येण 
पृष्टवान्‌ विरागशर्मा । 

"अहम्‌ एव चञ्चला । मया राजकुमार्याः 
रूपमात्रे धृतम्‌ । किं मम कण्ठस्वरः न 
अभिज्ञायते ?'" इति पृष्टवती राजकुमारी- 
रूपेण स्थिता चश्चला । 

"अहो, आश्चर्यम्‌ ! यक्षकन्यका: भवत्यः 
असाध्यम्‌ अपि साध्यं कतुं समर्थाः । किन्तु 
प्रतिमा निर्मातव्या चेत्‌ श्रेष्ठा शिला खलु 
आवश्यकी ? प्रकाशः अपि आवश्यकः । 
प्रकाशस्य अभावे कथं वा शिल्प- 


चन्दमामा 


निर्माणम्‌ 2?" इति उक्तवान्‌ विरागशमां । 

चपला पुनरपि मन्त्रोच्चारणे कृतवती । 
अनन्तरक्षणे एव शिल्पार्थम्‌ अपेक्षिता शिला 
प्रत्यक्षा जाता । राजकुमारीरूपस्य उपरि 
कोमुदीप्रकाशः पतितः । विरागशर्मा आत्मना 
सह आनीतानां टद्भादीनां साहाय्येन शिल्प- 
निर्माणम्‌ आरब्धवान्‌ । 

तस्य कार्यस्य मन्द्प्रगति दृष्टा चश्चला 
उक्तवती - ^*भवतः कार्यस्य वेगः अत्यल्पः । 
यदि एतेन एव वेगेन कार्यं क्रियेत तर्हिं 
मासात्मके अपि काले भवतः कार्य समाप्तं 
न भवेत्‌ । अतः भवतः टङ्कादिसाधनेषु 
शतगुणितां शक्ते पूरयामि । शीघ्रातिशीघ्रं 
कार्य समापयतु ' ' इति । 

विरागशमां तट्ीनतया कार्य कुर्वन्‌ 
घण्टाभ्यन्तरे राजकुमारा : प्रतिमां सज्नी- 
कृतवान्‌ । ततः यक्षकन्ययोः कृते कृतज्ञतां 
समर्पयन्‌ सः उक्तवान्‌ ~ ^“भवत्योः कृपया 
असाध्यम्‌ अपि कार्य साध्यं जातम्‌ । तदर्थं 
कोटिशः कृतज्ञतां समर्पयामि । यदि भवत्यौ 
एतां प्रतिमां मम गृहं प्रापयतः तर्हिं 
अग्रिमायाम्‌ अमावास्यायाम्‌ आगत्य भवत्योः 
प्रतिमे निर्मास्यामि '' इति । | 

“नेत्रनिमीलनं करोतु । अचिरात्‌ एव 
भवतः इष्टं सिद्धं भविष्यति" ' इति उक्तवत्यौ 
ते कन्यके । 

नेत्रनिमीलनानन्तरं क्षणाभ्यन्तरे एव सः 


प्रतिमासहिततया स्वगृहस्य अद्धणे उपस्थितः 


जातः । 
यदा सूर्योदयः जातः तदा सूर्यकिरणाः 
प्रतिमायाः उपरि पतिताः । तदा तु प्रतिमा 

अत्यपूर्वतया अशोभत । विरागां प्रवृत्तं 
समग्रं पितरं निवेद्य अवदत्‌ - ““तात ! भवतः 
आशीवदिन प्रोत्साहनेन च एतत्‌ कार्यम्‌ 
सिद्धम्‌ ' ' इति । 

सः तस्मिन्‌ एव दिने राज्ञे सन्देशं प्रेषितवान्‌ 
- “राजकुमार्याः प्रतिमा सिद्धा अस्ति । 
राजभवनं प्रति तां नेतुं व्यवस्था करणीया'' 
इति । 

राजा प्रतिमां राजभवनं प्रति आनायित- 
वान्‌ । प्रतिमायाः सौन्दर्यम्‌ उत्कृष्टतां च 
दृष्टा राजा आश्चर्यचकितः । राजकुमारी 
चम्पकमाला प्रतिमां दृष्ट्रा उक्तवती ~ ^“अहो 
अपूर्वः शिल्पः ! मम प्रतिबिम्बम्‌ इव अस्ति 
एतत्‌ । एताद्णी अपूर्वसृष्टिः न दृष्टपूर्वा, न 
वा श्रुतपू्वां'' इति । 

राजा शशिधरवर्मा राजसभाम्‌ आयोज्य 
पूर्णायां सभायां विरागशर्मणः शिल्पकला- 
` कौशलस्य प्रशंसां कृत्वा तम्‌ उद्दिश्य अवदत्‌ 
- "“भवत्सदृशः शिल्पी प्रपञ्चे अन्यः न स्यात्‌ 
इति भाति मम । मम भागिनेयी मञ्चुला तु 
भवन्तं विश्वकर्माणम्‌ उक्तवती । तस्याः 
काचित्‌ इच्छा अस्ति यत्‌ एतादृशी एव मदीया 
प्रतिमा अपि निर्मापणीया इति । अतः तस्याः 
प्रतिमायाः निर्माणं करोतु कृपया इति प्रार्थना 
मम । तच्निर्माणसमाप्तेः अनन्तरसप्ताहे एव 
भवन्त प्रधानशिल्विस्थाने नियोजयिष्यामि' 
इति । 

राज्ञः वचनं श्रुत्वा विरागशमां म्लानमुखः 
क्षीणोत्साहश्च जातः । सः क्षणकालं विचिन्त्यं 
अवदत्‌ - “श्रभो, अहं गृहं गत्वा किञ्चित्‌ 

विचिन्त्य मम निर्णयं कथयिष्यामि । तदर्थं 
दिनद्वयात्मकः कालः अपेक्षितः । इदानीं 
गमनार्थम्‌ अनुज्ञा दातव्या'' इति । 

राज्ञः अनुज्ञां प्राप्य राजधानीतः निर्गतः 
विरागशर्मा गृहं प्राप्य पितरम्‌ अवदत्‌ - ““श्वः 
प्रातःकाले एव आवां वज्नकूटस्थं गुरोः 
गुरुकुलं गच्छाव । तत्रैव स्थित्वा यथाशक्ति 
कलासेवां करवाव । सः प्रदेशः एतस्मात्‌ 
राज्यात्‌ बहिः अस्ति । तत्रैव गृहं निर्माय 
निश्चिन्ततया जीवनं यापयाव । तस्य प्रदेशस्यं 
राजा शशिधरवर्मतः अपि अधिकज्ञानी 
समर्थः च । यद्यपि तेन विशेषप्रोत्साहः न 
दीयेत, तथापि शशिधरवर्मां इव पीडा तु न 
दद्यात्‌" ' इति । 

वेतालः एवं कथां समाप्य अवदत्‌ - 
' “राजन्‌ । विरागशर्मा बुद्धिमान्‌, ज्ञानी, 
साहसी च स्यात्‌ नाम । तथापि तस्मिन्‌ 
अविवेकिता अपि अस्ति इति तु 
अद्खीकरणीयम्‌ एव । राज्यस्य प्रधानशिल्पि- 
स्थानं प्राप्तव्यम्‌ इति स्वप्नं पश्यन्‌ आसीत्‌ 
सः । तदर्थम्‌ एव तेन महान्‌ परिश्रमः 
अनुष्ठितः अपि । किन्तु प्रधानशिल्पित्व- 
प्राप्िक्षणः यदा सन्निहितः तदा सः स्वमतिं 
परिवर्तितवान्‌ । किम्‌ एतत्‌ विवेकिनः 
लक्षणम्‌ 2 

यक्षकन्ययोः साहाय्येन यथा चम्पक- 
मालायाः प्रतिमा निर्मिता तथेव मञ्चुलायाः 
प्रतिमायाः निर्माणम्‌ अपि कर्तुं शक्यम्‌ 
आसीत्‌ । अल्पः श्रमः पुनः कृतः चेत्‌ गौरवं 
सम्पत्तिः च प्राप्तुं शक्यम्‌ आसीत्‌ । एवं 
स्थिते अपि सः तम्‌ स्थानप्राप्तिविचारं 

परिवर्तितवान्‌ किमर्थम्‌ ? राज्यत्यागविचारः 
किमर्थं कृतः तेन ? ज्ञानित्वम्‌ अविवेकित्वं 
च तस्मिन्‌ अस्ति इत्येतस्य किं प्रमाणान्तरम्‌ 
अपेक्ष्यते ? किं भवान्‌ विरागशर्मणः ज्ञानित्वं 
प्रतिपादयितुम्‌ इच्छति ? मम एतेषां प्रश्रानाम्‌ 
उत्तरं जानन्‌ अपि यदि भवान्‌ न वदेत्‌ तर्हि 
भवतः शिरः सहस्रधा भग्नं भवेत्‌ इति । 

तदा मौनेन स्थातुम्‌ अशक्तः त्रिविक्रमः 
अवदत्‌ -' "वस्तुतः ^राजकुमारीम्‌ अदृष्टा 
तस्याः प्रतिमा निर्मातव्या' इति शशिधरवर्मा 
घोषितवान्‌ यत्‌ तदेव सर्वथा अनुचितम्‌ । 
असम्भवे कार्ये शिल्पिनां योजनं विवेकिनः 
लक्षणं न । तथापि विरागशर्मां पितुः 
मार्गदर्शनं प्राप्य यक्षकन्ययोः साहाय्यं प्राप्नुवन्‌ 
असम्भवं सम्भवीकृतवान्‌ । किन्तु राजा 
विरागशर्मणः प्रयत्नस्य पृष्ठभूमिकाम्‌ 
अवगन्तुं प्रयलम्‌ एव न कृतवान्‌ । एतत्‌ 
एव तस्य मूर्खता द्योतयति । प्रधानशिल्पि- 





स्थाने विरागशर्मणः नियुक्तितः पूर्वम्‌ एव ` 

या सम्पत्तिः परोपकाराय न वितिदुज्यते सा विहुत्‌ इव कषणमात्रं 
। विद्योतमाना अचिरात्‌ विनश्यति । 


[~ कणन | - कथासरित्सागरः ` 
सः आज्ञापितवान्‌ यत्‌ मञ्जुलायाः प्रतिमा 
निर्मातव्या इति । एतत्‌ श्रुत्वा विरागशर्मा 
चिन्तितवान्‌ - “इदानीम्‌ एव एवं चेत्‌ 
प्रधानशिल्पित्वप्राप्तेः अनन्तरं न ज्ञायते, 
एतादृशानि कार्याणि कतिवारं करणीयानि 
भवेयुः इति । यक्षकन्यकयोः साहाय्यं पुनः 
पुनः प्राप्तु प्रयतः अनुचितः, न प्राप्येत अपि 
तत्‌ पौनःपुन्येन । मूर्खस्य अल्पज्ञस्य 
एतादृशस्य राज्ञः सेवातः अपि गुरुकुले 
स्थित्वा क्रियमाणा कलासेवा एव श्रेष्ठा" 
इति । अतः एव सः शशिधरवर्मणः राज्यम्‌ 
एव परित्यक्तवान्‌ । यदि तदीये राज्ये स्थीयेत 
तर्हिं कदाचित्‌ वा राजादेशबन्धः पीडाये भवेत्‌ 
एव । अतः तेन विवेकपूर्णनिर्णयः कृतः । 
वस्तुतः अविवेकिता अस्ति न विरागशर्मणि, 
अपि तु शशिधरवर्मणि'' इति । 

एवं वदता त्रिविक्रमेण मौनभद्धः कृतः । 
अतः शावान्तर्गतः वेतालः ततः अदृश्यः भूत्वा 
यथापूर्वं वृक्षस्य शाखाम्‌ अवलम्बितवान्‌ । 





। क 
न्दे मातरम्‌' 
स्वातन्त्यसङ्गामकाले विंशतितम- 
शतकस्य प्रथमे दशके सर्वेषु भारतीयेषु 
देशभक्ति विरोषतः जागरयति स्म एतत्‌ 
गीतम्‌ । अत्र प्रस्तुता माता भारतमाता एव । 
स्वातच्यसद्कामकाले लक्षशः देशभक्ताः 
आङ्ग्लशासनं विरुध्य प्राणापायम्‌ अपि 
अविगणय्य देशसेवाकार्ये आत्मानं योजित- 
। केचन क्रान्ति- 
वीराः हसन्तः बलिपीठम्‌ 
आरूढवन्तः । तेषां 
सवेषां समानः मन्त्रः 
आसीत्‌ “वन्दे मातरम्‌ ।' 
एवम्‌ अतिविशिष्टस्य 
एतस्य गीतस्य रचयिता 
बद्धिमचन्द्रचट्रोपाध्यायः । 
`आनन्दमठ "नामकस्य कथा- 
ग्रन्थस्य अद्खतया तेन एतत्‌ 
लिखितम्‌ । ईष्ट्‌-इण्डिया- | 
संस्थायाः निर्दयशासनं विरुध्य. 4 
केचन स्वातन््यसम्पादनक्षेत्रे + 
यत्‌ कार्य कृतवन्तः तदेव 
एतस्य ग्रन्थस्य कथावस्तु । 

किन्तु अत्र ग्रन्थे एतस्मिन्‌ कार्ये 
ये उद्यताः ते न सामान्याः, अपि तु 
संन्यासिनः । "ये शक्तिमतां विदेशीयानां 


शासनं विरुध्य कार्यं कुर्वन्ति ते निस्स्वार्थाः, 
पवित्रात्मानः च स्युः। ये मातुः काल्याः 
सेवायाम्‌ आसक्ताः ते भारतमातुः सेवायाम्‌ 
अपि आसक्ताः स्युः एव' इति बद्धिमचन्द्रस्य 
आशयः आसीत्‌ । एतदर्थं सः उदात्त 

 एतच्च्तरासरे जातः 


सत्रहाप्युरूष्वः 










भावाभिव्यञ्चिन्या उत्स्फुर्तभाषोपेतया शेल्या 
“वन्दे मातरम्‌ ' गीतं रचितवान्‌ । 

सः १९३७ तमे वर्षे जुनूमासस्य २७ 
तमे दिनाङ्के बद्धालराज्ये जन्म प्राप्तवान्‌ । 
कलकत्ताविश्वविद्यालयस्य आद्यपदवीधरयोः 
अन्यतमः अस्ति सः । 
सः न्यायाधीशः अपि 
न । किन्तु तदीया 
ख्यातिस्तु अद्धितीय- 


आधुनिकबङ्लसाहित्यस्य 
र तेन कृता सेवा 


खकः, पत्रकारः, 
बन्धलेखकः चापि 
 । तेन आद्ग्ल- 
क >~भाषया अपि कृतयः 
रचिताः । केचन इतिहासज्ञाः 
अभिप्रयन्ति यत्‌ बद्धम- 
"राजमोहन्‌स्‌ वेप्‌" इत्येषः 


चन्द्रेण रचितः 
कथाग्रन्थः एव भारतीयैः आङ्ग्लभाषया 
रचितेषु ग्रन्थेषु आदिमः इति । अरविन्दवर्यः 
बद्धिमचनद्र "राष्टरभावप्रेरितः भारतीयसंन्यासी' 
इति निर्दिशति । १८९४ तमे वर्षे इहलोक- 
व्यापारं समापितवान्‌ बद्धिमचन्द्रः । नमः 
कवये ऋषये राष्ट्रभक्ताय बद्धमचन्द्राय । 

सौ त्यकालः । रात्रो तु शेत्यबाधा वर्धते 
` स्म | 


अतः जनाः अन्धकारत्रसार- 


समनन्तरम्‌ एव भोजनं समाप्य शीघ्रं निद्रां ह 
कुर्वन्ति स्म । रात्रेः प्रथमयामसमाप्तिसमये एव ऋ 


समग्रे ग्रामे निश्शब्दता प्रसृता भवति स्म । 
एतां निष्शाब्दतां भेदयन्‌ तदा तदा यामिकस्य 
ध्वनिः श्रूयते स्म ~ "सावधानाः, सावधानाः' 
इति । 

भूस्वामी अधीनकृषिकाणां विवादस्य 
परिहारार्थं बहुभ्यः दिनेभ्यः कार्यालये एव वसति 
स्म । अतः यामिकः स्वकार्ये विशोषावधानं 
निहितवान्‌ आसीत्‌ । अद्य मध्यरात्रस्य समाप्तितः 
पूर्वम्‌ एव सः चतुर्वारं ग्रामप्रदक्षिणं कृतवान्‌ 
आसीत्‌ । | 

माघमासीयं शैत्यं तं नितरां बाधते स्म । 
शत्यबाधातः अद्खुल्यः क्रियाहीनाः जाताः 
आसन्‌ । "यदि सकृत्‌ धूमपानं क्रियते तर्हिं अल्पः 
उत्साहः प्राप्यते" इति चिन्तितवान्‌ यामिकः । 

सः अग्निं प्राप्तुं समीपस्थं गृहं गत्वा 
द्वारताडनशब्दं कृतवान्‌ । 

' "कः तत्र ? किम्‌ आवश्यकम्‌ 2" इति 
पृच्छन्ती निद्राम्‌ अनुभवन्ती एव द्वारम्‌ 


चन्दमामा 

उद्धाटितवती काचित्‌ वृद्धा । 
^“अहं यामिकः अस्मि अम्ब ! यदि चुल्यां 
ज्वलन्‌ कोऽपि अद्धारखण्डः स्यात्‌ तहिं दीयताम्‌ 
अम्ब ! धुमवर्तिका ज्वालनीया अस्ति । महत्‌ 
शत्यम्‌ । सोढुम्‌ एव न शक्यते ' ' इति उक्तवान्‌ 
यामिकः मुखावरणरूपं वस्त्रं निवारयन्‌ । 

' "वत्स } केभ्यश्चित्‌ दिनेभ्यः मया चुटी 
एव न ज्वालिता । एषु दिनेषु भूस्वामी कार्यालये 
एव निवसति खलु 2? कार्यां गता अहं 
मध्याह्नभोजनं तत्रैव प्राप्नोमि । रात्रो देवालयस्य 
प्रसादः उदरं परयति" इति उक्त्वा द्वारं 
पिहितवती वृद्धा । 

यामिकः पार्श्वस्थं गृहं गत्वा द्वारशब्दं 
कृतवान्‌ । द्वारम्‌ उद्धाटितवन्तं कच्चित्‌ तरुणम्‌ 
उक्तवान्‌ च - ' “मित्र } गृहे ज्वलन्‌ अद्खारखण्डः 
अग्निशलाका वा यदि स्यात्‌ तहिं दीयताम्‌ । 

धूमवर्तिका ज्वालनीया अस्ति । महत्‌ शैत्यं 
बाधते" इति । 

“अग्निपेटिका तु नास्ति । पार्श्वगृहात्‌ अग्निम्‌ 
आनीय पाकं कृत्वा अरिं जलसेचनेन पूर्णतः 
निर्वापितवती अस्ति मम पलनी'' इति वदन्‌ 
जृम्भणं कुर्वन्‌ द्वारं पिहितवान्‌ सः तरुणः । 

` अयं वराकः भूस्वामी कार्यालये यदि वासं 
न कृतवान्‌ स्यात्‌ तहिं मया एतादृशं कष्टम्‌ 
अनुभोक्तव्यं न अभविष्यत्‌" इति स्वगतं वदन्‌ 
यामिकः “सावधानाः, सावधानाः इति उच्चैः 
वदन्‌ ततः निर्गतवान्‌ । 

ततः भूस्वामिकार्यालयम्‌ उद्दिश्य गतवान्‌ 
सः । तत्र भूस्वामिसहायकः लिपिकारैः सह 
वार्तालापं कुर्वन्‌ आसीत्‌ । सः यामिकं दृष्टा 
सन्तोषं प्रदर्शयन्‌ अवदत्‌ - ““साधु ! योग्यक्रमेण 
कर्तव्यं निरुह्यमाणम्‌ अस्ति भवता । मध्यरात्रे 
अतीते अपि कार्यनिरतः अस्ति भवान्‌ श्रद्धया" ' 
इति । 

यामिकः दण्डं नेयदीपं च भूमो स्थापयित्वा 
हस्तौ योजयित्वा नमस्कुर्वन्‌ अवदत्‌ - “भवतः 
सेवकः अस्मि श्रीमन्‌ ! भवत्कृपया विना लोपं 
कर्तव्यं निर्वहन्‌ अस्मि महोदय !'' इति । 

“किन्तु किमर्थम्‌ अत्र 
आगतं भवता 2 एषः 
कार्यालयः तु ग्रामात्‌ बहिः 
वर्तते । रक्षणं तु ग्रामपरिसरे 
करणीयम्‌ । किम्‌ अत्र 
आगत्य लघुनिद्रा 
समापनीया इति वा उदेशः 
भवतः ?'' इति कोप- 
मिश्रितस्वरेण अपृच्छत्‌ सः 
अधिकारी। ` 

“नास्ति श्रीमन्‌ ! सर्वथा नास्ति । निद्राचिन्ता 
नास्ति एव मम । कार्यकाले निद्राचिन्ता कथं 
वा सम्भवेत्‌ ? ग्रामपरिसरे रक्षणम्‌ एव मम 
कार्यम्‌ । तत्‌ तु श्रद्धया कुर्वन्‌ अस्मि श्रीमन्‌ !'' 
इति विनयेन अवदत्‌ यामिकः । 

सः पुनरपि अवदत्‌ - "महत्‌ शोत्यं बाधते 
खलु श्रीमन्‌ ! अतः धूमपानस्य इच्छा उत्पन्ना । 
अत्र कुत्रापि अग्निः लभ्येत इति विचिन्त्य 
आगतम्‌ ' इति । | 

"रे, नेयदीपः अस्ति एव खलु भवतः हस्ते ? 
ततः धूमवर्तिकां ज्वालयितुं किं न शक्यते ?'' 
इति हसन्‌ पृष्टवान्‌ अधिकारी । 

एतत्‌ श्रुत्वा आश्चर्यभावं प्रकाशयन्‌ यामिकः 
- “सत्यं खलु ? भवता युक्तम्‌ एव उक्तम्‌ । 
मूर्खस्य मम बुद्धिः, न जने, कुत्र गता आसीत्‌ 
इति । अद्धुस्थः शिशुः सर्वत्र अन्विष्टः इव 
मया । धिक्‌ माम्‌ । धिक्‌ माम्‌'* इति वदन्‌ 
दण्डं नेयदीपं च गृहीत्वा ततः निर्गतवान्‌ । 

(सावधानाः, सावधानाः' इति पुनरपि 
अश्रूयत यामिकस्य वचनम्‌ । एतत्‌ श्रुत्वा 
यामिकस्य व्यवहारं स्मरन्तौ परस्परं मुखं दृष्ट्रा 
हसितवन्तौ अधिकारी लिपिकारश्च । 








(हिहयवंशीयः कौण्डिन्याधिपतिः सारस्वतः दक्षिणापथस्य सर्वाणि राज्यानि जित्वा विशालं साप्राज्यं 
स्थापितवान्‌ / किन्तु तस्य उत्तराधिकारिणः राजानः समर्थाः न आसन्‌ । अतः कालिन्दी, चम्पकः, कुन्दः च 
स्वतनराः जाताः । कौष्डिन्यदेशः लघुदेशयात्रत्वन स्थितः । चग्यकराजः अन्यराजान्‌ उयायेन स्वयक्षीयान्‌ 
कृत्वा कौण्डिन्यदेशम्‌ आक्रान्तुं योजनां कृतवान्‌ । एतत्‌ गुप्तचरद्वारा ज्ञातवान्‌ कौष्डिन्याधिपतिः श्रीदत्त: 
गुखकुलस्थं पुत्रं विजयवत्तम्‌ आनाय्य परिस्थितिं विवृतवान्‌ / श्रीदत्तः कुलगुरोः आदेशानुसारं कृतात्‌ खननात्‌ 
प्राप्ते दुकणविंहासने पुत्रम्‌ उपवेश्य राज्याभिषेकं निर्वर्तयितुं सन्नाहं कृतकान्‌ । विजयदत्तः यदा चिहासनम्‌ 
आरोद्रम्‌ उद्युक्तः तदा गम्भीरः ध्वनिः श्रुतः - (अलम्‌ आरोहणेन” इति । तदनन्तरम्‌ ‰...../ 


अच्खद श्रुतात्‌ ध्वनितः आश्चर्यचकितः 
विजयदत्तः एकं पद्‌ पृष्ठतः स्थापित- 
वान्‌ । वेदपाठकाः स्तब्धाः अभवन्‌ | 
` वाद्यवादकाः अपि तथेव । सभासदः सर्वे 
आश्चर्यचकिताः । समग्रे सभाभवने नीरवता 
प्रसृता । सः ध्वनिः कुतः आगतः इति केनापि 
इटिति न अवगतम्‌ । ५ 
राजगुरुः शिवानन्दवर्यः अपि अकस्मात्‌ 
उत्पन्नम्‌ एतं विघ्नं दृष्टा आश्चर्यचकितः । 
सः विजयर्दत्तस्य जन्मकुण्डलीम्‌ आमूलाग्रं 
परिशील्य सदूग्रहाणां प्रभावं निश्चित्य विघ्न- 
कारकग्रहाणां पीडां परिहत्य मुहूर्त निश्चितवान्‌ 


आसीत्‌ । सः ग्रहगतिं स्पष्टतया ज्ञातुं शक्तः 
आसीत्‌, न तु रहस्यमयसिंहासनस्य माचन्रिक- 
प्रक्रियाम्‌ । 

सः स्वयं महामन्त्रवेत्ता अपि आसीत्‌ 
इत्यतः एतावत्‌ तु जानाति स्म यत्‌ सिद्धः 
पुरुषेण केनचित्‌ मान्तरिकेण निर्मितस्य एतस्य 
सिंहासनस्य एकैकम्‌ अपि अद्ध रहस्यमयम्‌ 
इति । "कोऽपि अनर्हः अनधिकारी अपवित्रः 
राजा एतत्‌ सिंहासनम्‌ आरोदुं न अर्हति । 
योग्यः उत्तराधिकारी एव एतस्य आरोहणार्थम्‌ 
अहः ' इति सः अवगतवान्‌ आसीत्‌ । 

स्वमन््रशक्त्या सः सिंहासनस्य रहस्यम्‌ 


आरि: - ति 





अवगन्तुम्‌ असमर्थः एव आसीत्‌ । गतः 
अन्ये इव सः अपि मुकदर्शकः एव जातः । 
यदा विजयदत्तः मार्गदर्शनप्राप्तीच्छया तं 
दृष्टवान्‌ तदा सः मौनम्‌ आश्रयन्‌ स्वस्य 
असमर्थतां प्रकाशितवान्‌ । तस्य मौनम्‌ एवं 
वदति स्म - "भोः, विजयदत्त ! एतस्मिन्‌ 
अवसरे भवान्‌ एव धीरोदात्तः नायकः । 
सिंहासनारोहणे भवता विजयः यदि प्राप्येत 
तहिं रणरद्धे अपि जयः निश्चितः । अतः 
अन्तःप्ररणा यत्‌ सूचयति तदनुगुणं करोतु 
भवान्‌" इति । 

राजगुरुतः कोऽपि सद्धृतः आदेशः वा 
यदा न प्राप्तः तदा विजयदत्तः गम्भीरस्वरेण 
अपृच्छत्‌ - “भोः, कः भवान्‌ 2 शुभे मुहूर्ते 
देवसाक्षितया प्रवर्तमाने एतस्मिन्‌ समारोहे 

किमर्थं विघ्नः उत्पाद्यते 2'' इति । 

तत्र उपस्थिताः सर्वे एतस्य प्रश्नस्य 
कौदृशम्‌ उत्तर प्राप्येत इति सकुतूहलं पश्यन्तः 
स्थितवन्तः । तदा प्रेममाधुर्यपूर्णां अशरीर- 
वाणी काचित्‌ श्रुता - "*विजयदत्त ! भवतः 


पुरतः स्थितस्य सिंहासनस्य प्रथमसोपानस्य 
वामभागे प्रतिमारूपेण स्तिथा सालभ्जिका 


अस्मि अहम्‌ । अहम्‌ एव एतत्‌ सिंहासनम्‌ 
आरोहन्तं भवन्तं स्ववचनेन निवारितवती '' 
इति । 

विजयदत्तः स्वस्य ओद्धत्यपूर्णव्यवहारस्य 
निमित्तं लजाम्‌ अनुभवन्‌ - '*अये मातु- 
शक्तिमयि । उच्चस्वरेण प्रश्रं पृच्छता मया 
यत्‌ ओद्धत्यं प्रदर्शितं तदर्थ क्षमां याचे । 
दिव्यसिंहासनस्य शिखरभागे स्थितं कुलदेवी- 
विग्रहं ष्टा अहं सिंहासनारोहणसाहसं 
कृतवान्‌ । एतत्‌ सुवर्णसिंहासनम्‌ अस्मद्रशस्य 
एव इति निश्चित्य मया कार्ये प्रवृत्तम्‌ । किन्तु 
अत्रान्तरे भवत्या विघ्नः उत्पादितः । एतत्‌ 
दृष्टवतः मम मनसि इदानीं बहवः सन्देहाः । 
यद्यपि अहम्‌ एतस्य रक्षकं सर्पराजं जित्वा तं 
कण्ठहाररूपेण कण्ठे धृतवान्‌ अस्मि तथापि 
इदानीं भवत्याः व्यवहारतः मां शङ्का बाधते 
यत्‌ एतत्‌ सिंहासनम्‌ अस्मद्रशस्य न स्यात्‌ 
वा इति । यदि एतत्‌ अस्मद्रशस्य एव, तहिं 
किमर्थं वा भवत्या अहं निवारितः ? कपया 
मम एतां शङ्खं निवारयतु भवती '* इति 
निवेदितवान्‌ । 

तदा सालभञ्जिका प्रेमपूर्णस्वरेण उक्तवती 
- ““पुत्र ! विजयदत्त ! भवतः विनप्रव्यवहारेण 
अहं नितरा सन्तुष्टा अस्मि । यदुदेशेन एतस्य 


चन्दमामा 


सिंहासनस्य निर्माणं जातं तं भवान्‌ सफली- 
करिष्यति इत्यत्र मम पूर्णः विश्वासः अस्ति । 
शतशः वर्षाणि भूगर्भ स्थितम्‌ एतत्‌ 
सिंहासनम्‌ भवदवशस्य एव स्वम्‌ । पूं भवतः 
वंशो सारस्वतः नाम चक्रवर्तीं आसीत्‌ । सः 
विशालं साभ्राज्यं प्रतिष्ठापितवान्‌ आसीत्‌ । 
अनपत्यः सः भ्रातुः पुत्रं हयग्रीवं सिंहासने 
स्थापितवान्‌ । हयग्रीवः स्वस्य असामर््यस्य 
कारणतः सर्वत्र अपमानितः भवति स्म | 
एतत्कारणतः तदीयः मन्त्री पुलिन्दभद्ारकः 
नितरा चिन्ताक्रान्तः जातः ।'' 

""पुलिन्दभटारकः समर्थः महामन्त्री । सः 
हयग्रीवं पुत्रवत्‌ प्रीत्या पश्यति स्म । सः 
हयग्रीवं समर्थं कर्तुं बहुविधान्‌ प्रयासान्‌ 
कृतवान्‌ । किन्तु तेन साफल्यं न प्राप्तम्‌ । 
सः एव एतत्‌ सिंहासनम्‌ निर्मापितवान्‌ । 
विश्चासार्हाणा स्वर्णकाराणां कृते सुवर्णमणि- 
मुक्तादीन्‌ दत्त्वा एतत्‌ सिंहासनं निर्मापितवान्‌ 
सः । किन्तु राजा हयग्रीवः एतत्‌ न जानाति 
स्म।'' 

"एतस्य निर्माणस्य अनन्तरं पुलिन्द 
भदुारक वर्य: उच्चस्तरीयायाः मन्त्रशक्तेः 
साहाय्येन महाशक्तित्रयम्‌ एतस्मिन्‌ आवाहित- 
वान्‌ । वामतः त्रिषु सोपानेषु सालभञ्जिकात्रयं 
सृष्टवान्‌ सः 
भञ्जिका: अचेतनप्रतिमाः इव दृश्यमानाः 
स्मः, तथापि वयं न अचेतनाः, अपि तु 
सचेतनाः । मयि सत्यशक्तिः अस्ति । द्वितीय- 
सालभञ्िकायां ध्म॑शक्तिः, तृतीयायां 
न्यायशक्तिः च अस्ति । वयं सुक्ष्मरूपेण 
अत्र वसामः ।'' 

““राजधमः नितरा सूक्ष्मः । यः सत्यं, 
धर्म, न्यायं च सम्यक्‌ अवगत्य तदनुगुणं 
व्यवहारं करोति सः एव समर्थः राजा भवति । 
राज्यव्यवस्था भवनरूपेण चिन्तिता चेत्‌ सत्य- 
धर्मन्यायाः तस्य त्रयः स्तम्भाः । चतुर्थः 
स्तम्भः उत्तमः राजा । यदि चतुर्थः स्तम्भः 
दुर्बलः भवति तर्हिं अन्ये त्रयः स्तम्भाः अपि 
शक्तिहीनाः एव । चतुर्थस्तम्भस्य अभावे 
राज्यन्यवस्थाभवनम्‌ उध्वस्तं भवेत्‌ एव । 
यः प्रजाः पुत्रवत्‌ पालयति, यश्च व्यक्तिगत- 
स्वार्थभावनां पूर्णतः परित्यज्य त्यागेकरतः 
भवति, यस्य च हदयं सागरवत्‌ विशालं 
भवति, यस्य च विचारः आकाशचुम्बी 
भवति, यः चरित्रवान्‌ भवति, सः एव 
सत्यधर्मन्यायान्‌ पालयितुम्‌ अर्हति । ' 

' "महाराजः सारस्वतः राजधर्मस्य सृक्ष्मान्‌ 
स्थूलान्‌ च अंशान्‌ अवगतवान्‌ आसीत्‌ । 
किन्तु हयग्रीवः राजधर्मस्य स्थूलांशमात्रम्‌ 
अवगतवान्‌ आसीत्‌ । अतः तस्य साहाय्यार्थं 
पुलिन्दभटारकः सालभञ्जिकाः सृष्टवान्‌ । 
अपूर्वसिहासनस्य निर्माणस्य समाप्तेः पूर्वम्‌ 
एव हयग्रीवस्य आकस्मिकं मरणं जातम्‌ । 
पुलिन्दः हयग्रीवे अतिमहतीं प्रीति दर्शयति 
स्म । हयग्रीवस्य मरणात्‌ वैराग्यं प्राप्तवान्‌ 
सः संन्यासं स्वीकर्तुम्‌ एच्छत्‌ । किन्तु सः 
एतस्य अपूर्वस्य सिंहासनस्य निर्माणं व्यर्थीकर्त 
न इच्छति स्म । अतः एतत्‌ सिंहासनम्‌ 
अयोग्येन केनचित्‌ यथा न प्राप्येत, योग्यः 
उत्तराधिकारी एव यथा प्राप्नुयात्‌ तथा तेन 
व्यवस्था कृता । तदर्थं तेन मन्त्रशक्तिः 

अवलम्बता ।'' 

““स्वमन्त्रशक्तेः आधारेण सः एकं महासर्पं 
निर्माय सिंहासनस्य रक्चषणका्ये नियोजित- 
वान्‌ । महासर्पेण पृष्टस्य प्रश्रस्य योग्यम्‌ उत्तरं 
यः ददाति, यश्च धर्मसृक्ष्मादीन्‌ जानाति, सः 
एव उत्तराधिकारी यथा भवेत्‌ तथा तेन 
व्यवस्था कृता । उत्तराधिकारिणः योग्यतायाः 
पूर्णपरीक्षार्थम्‌ अस्मान्‌ तिस्रः सालभञ्ञिकाः 
अपि सृष्टवान्‌ सः । 

प्रथमपरीक्षायां भवता उत्तीर्णता प्राप्ता । 
तावता परीक्षा एव परिसमाप्ता इति चिन्तनीयं 
नास्ति । इदानीम्‌ अस्मासु एकैका अपि 
एकैकां कथाम्‌ उक्त्वा तत्सम्बद्धप्रश्नान्‌ 
पृच्छति । योग्यम्‌ उत्तरं दत्तं चेदेव भवान्‌ 
सिंहासनम्‌ आरोदुं योग्यः भविष्यति । 
पुलिन्दभदारकः अन्यत्‌ एकं वस्तु - चन्द्रहास- 
नामकं - सृष्टवान्‌ आसीत्‌ मन्त्रशक्त्या । 
समुचितोत्तरदानेन भवान्‌ तस्यापि स्वामी 
भवितुम्‌ अर्हति । यदि भवान्‌ अस्मासु 
कयाचित्‌ वा पृष्टस्य प्रश्चस्य समुचितम्‌ उत्तरं 
दातुम्‌ असमर्थः भवति तहिं एतत्‌ सिंहासनम्‌ 
अदृश्यं भविष्यति । भवतः कण्ठे स्थिता 
श्रेतकान्तिमती माला चापि तथैव । तदनन्तरं 
वयं पूर्वतनस्थिति प्राप्स्यामः '* इति । 

तत्र उपस्थिताः स्वे सालभञ्जिकया कथितं 
श्रुतवन्तः आसन्‌ । 

महाराजः श्रीदत्तः, यश्च अद्यावधि पुत्रस्य 
विजयदत्तस्य सौभाग्यं दृष्ट्रा परमसन्तोषम्‌ 
अनुभवति स्म सः, इदानीं चिन्ताक्रान्तः 
जातः । विविधाः शङ्धाः तस्मिन्‌ उत्पन्नाः । 
सिहासनप्राप्त्या सः यावत्‌ सन्तुष्टः आसीत्‌ 


चन्दमामा 

दृष्टा । “मम पुत्रः चक्रव्यूह स्थितः अभिमन्युः 
इव जातः अस्ति' इति सः चिन्तयति स्म । 
विजयदत्तस्य पार्श्वे स्थितायाः श्रीलेखायाः 
मुखे कदाचित्‌ चिन्तारेखा, पुनः कदाचित्‌ 
निञ्चिन्तता च दृश्यते स्म । मद्धलकलशं 
धृतवान्‌ शिवानन्दवर्यः गाम्भीर्येण स्थितः 
आसीत्‌ । राजास्थाने स्थितानां सर्वेषां 
दर्शकानां हदये भयं, शङ्का, आतद्खुः, 
कुतुहलम्‌ इत्यादयः भावाः दृश्यन्ते स्म । 
एतेषां मध्ये शिला इव निश्चिन्ततया, निर्भय- 
तया, आत्मविश्चासेन च स्थितवान्‌ आसीत्‌ 
विजयदत्तः । 

विजयदत्तः मुखं परिवृत्य पितरं श्रीदत्त, 
गुरु शिवानन्दं च चरणस्परशपूर्वकं नमस्कृत्य 
प्रथमसोपाने स्थितां सालभञ्जिकाम्‌ उद्दिश्य 
अवदत्‌ - “हे सत्यरूपिणि अम्ब ! अहं 
परीक्षार्थं सिद्धः अस्मि । अहं सफलतां यथा 
प्राप्नुयां तथा आशीर्वादं करोतु इति प्रार्थये ' 
इति । 

^“भोः, राजकुमार । भवतः धीरोदात्त 
व्यवहारम्‌ अहम्‌ अभिनन्दामि । मया 
कथ्यमानां कथां श्रद्धया शृणोतु तावत्‌! ' इति 
उक्त्वा प्रथमसोपानस्य सालभञ्जिका कथाम्‌ 
आरब्धवती - 

त्रिपुरान्तकदेशं कालकेतुः नाम मूर्खः राजा 
पालयति स्म । शासनकार्ये सः कस्यापि 
साहाय्यम्‌ अपि न इच्छति स्म । "यः सिंहासने 
उपविशति तस्य हस्ते प्रबलः शासनदण्डः 
भवति, सः प्रत्यक्षदेवता एव इति सः 
भावयति स्म| 

एवं कस्यापि मार्गदर्शनं विनैव सः 
राज्यपालनं करोति स्म इत्यतः तस्य निर्णयाः 
बहुधा असमीचीनाः भवन्ति स्म । देशस्य 
शासनव्यवस्था दिने दिने अधोगतिं गच्छन्ती 
आसीत्‌ । शासनव्यवहारे भ्रष्टानाम्‌ एव 
प्राबल्यम्‌ आधिक्येन दृश्यते स्म । राज्ञः 
मिथ्याप्रशंसां कृत्वा स्वार्थसाधकः स्वसम्पत्ति 
वर्धितवन्तः । प्रजानां हितार्थं निश्चितं धनम्‌ 
अधिकारिणः स्वयं स्वीकृतवन्तः । कोषः 
यदा रिक्तः जातः तदा राज्ञा विरोषकराः 
विहिताः । परिष्काराभावतः कासार-कूप- 
सरोवरादयः शुष्काः जाताः । जनाः जलार्थं 
वृष्टिमात्राबलम्बिनः जाताः । 

कलासाहित्यादिक्षत्रेषु अपि भ्रष्टाचारः 
प्रसृतः । सुन्दर्यः च्रियः नर्तने अनिपुणाः 

अपि राजास्थाने नर्तनार्थम्‌ अवकाशं 
प्राप्नुवन्ति स्म । अपक्तानां निम्नस्तरीयाणां 
च चित्र-काव्यादीनां प्रोत्साहनम्‌ अधिकं 
जातम्‌ । योग्याः कलाकाराः साहित्यकाराः 
च अनादरपात्रभूताः जाताः । देशभक्ति- 
व्याजेन परदेशं प्रति गमनं निषेधितम्‌ 
आसीत्‌ । कवितारचनादिकं निरर्थकम्‌ इति 
चिन्तयति च राजा । 

कालकेतोः एतादशशासनं दृष्ट्रा नितरां 
दुःखिता अभवत्‌ राज्ञी हेमावती । सा स्वयं 
कवियित्री, काव्यप्रिया, विदुषी च । राज्ञः 
मूर्खता असहनीया आसीत्‌ । तथापि सा 
मौनम्‌ आश्रितवती । 

राज्ञः पारिवारिकजीवनं दौभाग्यपूर्णम्‌ 
आसीत्‌ । पड़महिष्यां सन्तानः न प्राप्तः तेन । 

अतः सः द्वितीयवारं तृतीयवारं च विवाहितः 


अभवत्‌ । तथापि तेन अपत्यं न प्राप्तम्‌ । 
अतः तदीयं वैयक्तिकजीवनम्‌ असन्तोषपूर्णम्‌ 
आसीत्‌ । . 

राज्ञः अदक्षव्यवहारतः प्रजाः असन्तुष्टाः । 
वर्षद्रयतः महती अनावृष्टिः अपि ताः बाधते 
स्म । राज्ञा अन्येभ्यः देशेभ्यः धान्यानि 
आनायितानि । किन्तु वितरणव्यवस्था 
भ्रष्टतापू्णां आसीत्‌ इत्यतः अधिकमूल्येन 
तानि धान्यानि विक्रीय प्रभूतं धनं सम्पादित- 
वन्तः राजोद्योगिनः । 

देशे दारिद्रयपीडा, क्षामः, अदक्षता 
इत्यादयः प्रवृद्धाः इत्यतः ब्रहवः जनाः 
लुण्ठन-वशच्न-चौर्यादिषु निरताः जाताः । 
चित्ररथनामकस्य नेतृत्वे विविधाः अपराधाः 
सर्वत्र प्रवृद्धाः । 

चित्ररथः भगवतः चित्ररथस्य अनुग्रहेण 
जन्म प्राप्तवान्‌ आसीत्‌ । सः शस्त्रनिपुणः 
शास्त्रज्ञः चापि आसीत्‌ । तथापि सः एतादृशं 
निन्द्यं मार्गं कथम्‌ आश्रितवान्‌ इति कोऽपि 
न जानाति । यद्यपि सः लुण्ठनादिकं बहधा 
करोति स्म, किन्तु ततः प्राप्तं धनं निर्धनेभ्यः 
वितरति स्म । तस्य विषये विविधाः कथाः 
अपि श्रूयते स्म | 

अत्रान्तरे एका विचित्रा घटना प्रवृत्ता । 

एकस्मिन्‌ शुक्रवासरे राज्ञी हेमावती 
कुलपरम्परानुगुणं चित्ररथस्वामिनः पूजार्थ 
मब्दिरं गतवती आसीत्‌ । ततः प्रत्यागमन- 
समये तस्याः दृष्टिः कस्यचित्‌ वृद्ध-संन्यासिनः 
उपरि पतिता । सा तं भक्त्या नमस्कृतवती । 
सः सन्यासी मन्दहासं प्रकटयन्‌ 

आशीर्वादरूपेण एकं श्लोकम्‌ उक्तवान्‌ । 
श्लोकस्य तात्पर्य तु एवम्‌ - 

““सुगन्धं प्रसारयद्धिः पुष्पैः विभूषिता लता 
स्वरक्षणार्थं कण्टकाकीर्णं वितानम्‌ एव प्रीत्या 
अवलम्बेत्‌ कदाचित्‌ । किन्तु ततः लता- 
पुष्पाणां सौगन्ध्यप्रसारे न काऽपि हानिः । 
` प्रत्युतः तस्याः कारणतः जनाः वितानं प्रति 
आकृष्टाः भवन्ति" ' इति । 

एतं श्लोकं श्रुतवत्याः हेमावत्याः नेत्र 
सजले जाते । भावोद्रेगं निरोद्धुम्‌ अशाक्नुवती 
सा अवनम्य संन्यासिनः पादौ भक्त्या 
स्पुष्टवती । 

राज्ञा एषा वार्ता ज्ञाता । संन्यासिनां विषये 
आदरः न प्रकाशानीयः इति राजाज्ञा । राज्ञी 
एताम्‌ आज्ञाम्‌ उष्टद्धितवती इत्यतः राजा 
मासात्मककारागारवासं दण्डत्वेन विहित- 
वान्‌ । राजा संन्यासिनम्‌ अपि बद्धवा आतपे 
स्थापितवान्‌ । स्वयं कशया तं ताडयित्वा 
मूर्छितं कृतवान्‌ च । 

भूतपूर्वसेनापतये देशभक्ताय श्रीमह्याय 
एतादृशाः व्यवहाराः सर्वथा न अरोचन्त । 
सः राज्ञः अनुचितव्यवहारान्‌ दृष्टा नितरां 
करुद्धः । स्वदेशवासिनां दुरवस्थां वर्णयन्‌ सः 


प्रतिवेशिराजाय चन्दनवर्मणे एक पत्र 
लिखितवान्‌ - 

"अस्माकं राज्ञः मूर्खताकारणतः देशे 
मानवीयगुणाः दिने दिने लुप्ताः जायमानाः 
सन्ति । देशे एकैकोऽपि स्वसुखार्थम्‌ अपरं 
मारयितुम्‌ अपि सिद्धः एव । सर्वे स्वार्थेक- 
साधनतत्पराः । एतस्य मूलकारणम्‌ - अस्माक 
राजा एव स्वार्थं । तस्य दुराचाराणां कारणतः 
देशे आहारस्य जलस्य च महान्‌ अभावः 
परिदृश्यते । नदी-सरोवर-कासारादयः 
शुष्काः । द्वितरेभ्यः वषेभ्यः अनावृष्टिः बाधते 
अत्र । जनाः वराकोदरपूरणार्थं चौर्य 
लुण्ठनादिषु निमग्नाः । एषा एव स्थितिः 
इतोऽपि किञ्चित्कालं यदि अनुवर्तते तर्हि 
अस्माकं देशः नाममात्रावशिष्टः स्यात्‌ । 
अस्मदेशस्य एतां स्थितिं परिवर्तयितुं समर्थः 
न कोऽपि अस्ति । एकः तादृशः समर्थः 
आसीत्‌ । किन्तु सः लुण्ठनवृत््या जीवन्‌ 
कुपथगामी संवृत्तः । अहं तु वृद्धः असमर्थः 
च । भवान्‌ एकः एवे अस्माकं देशम्‌ उद्धर्तु 
समर्थः'* इति । 

एतत्‌ पत्रं कपोतस्य कण्ठे बद्‌ध्वा 
चन्दनवर्मणे प्रेषितवान्‌ सः । 









५ + व ण 9 ष 
।॥ | ` 


महासंस्कृत्याः स्थूलदर्शनम्‌ 
प्रतियुगं सत्यान्वेषणार्थं कृताः विशेषयलनाः 


४. गङ्गायाः समुत्पत्तिः 


ज : तददिने इत्यतः सन्दीपचमेल्योः 
विद्यालयस्य विरामः । अतः पितामहात्‌ कथां 
श्रोतुं सायद्धालपर्यनतं प्रतीक्षा करणीया न आसीत्‌ 
ताभ्याम्‌ । यावत्‌ देवनाथवर्यस्य पत्रिकापटनं 
समाप्तं तावता चमेली हसन्ती आगत्य देवनाथ- 
वर्यस्य अङ्के उपविष्टवती । सन्दीपः अपि 
देवनाथवरयंस्य प्रकोष्ठम्‌ आगत्य उपविष्टवान्‌ । 
चमेल्याः इव सन्दीपस्य व्यवहारे बाल्यसहजं 
लौल्यं न दृश्यते स्म । 

देवनाथवर्यस्य पुत्रः कुमारः । सः कसिंश्चित्‌ 
वाणिज्यकार्यालये कार्याधिकारी । भानुवासरमात्र 
पुत्राभ्यां सह स्थातुं समयं प्रापनोति स्म सः । सः 
अपि पितुः प्रकोष्ठं प्राप्य - ““भवन्तौ पितामहेन 
सह युद्धं कर्तुम्‌ उपस्थितौ इति भाति'' इति पुत्रौ 
अवदत्‌ मन्दहासं प्रकटयन्‌ । 

"आं तात ! ज्ञानं स्वायत्तीकर्तुम्‌ एतत्‌ युद्धम्‌ 
इति अवदत्‌ चमेली । 

“किन्तु आवयोः ज्ञानस्वायत्तीकरणरूपात्‌ 

प्रयत्नात्‌ तातस्य ज्ञानभाण्डागारस्य न काऽपि 
हानिः । अतः एव अहम्‌ अपि अत्र प्रवृत्तः" ' 
इति अवदत्‌ सन्दीपः । 

करुमारवर्यः बालयोः ज्ञानार्जनषवृत्ति मनसा 
श्लाघमानः मन्दहासं प्रकटयन्‌ देवनाथवर्यतः 
पत्रिकां प्राप्य ततः निर्गतवान्‌ । 

“इदानीं वयं गदां स्पृशाम । सा किमर्थं 
पावनत्वेन परिगण्यते इत्येतं विषयं कथयिष्यामि 
इति भवता उक्तम्‌ आसीत्‌'* इति उक्तवती 
चमेली । 

देवनाथवर्यः कथानिरूपणम्‌ आरब्धवान्‌ - 

““हिमालयः आ प्राचीनकालात्‌ गौरवपात्रम्‌ 
अस्ति लोके । केचन विश्वसन्ति यत्‌ तत्र 
अगोचरशक्तीनाम्‌ उपस्थितिः सदा भवति इति । 
वस्तुतः हिमालयपरिसरः एव पृथक्‌ लोकः इव । 
अथवा अनेके लोकाः सन्ति तत्र ....*' 

“अनेके लोकाः सन्ति तत्र इत्यस्य किं तात्पर्य 
तात ?'' - अपृच्छत्‌ सन्दीपः । ` 

““यत्‌ भौतिकं जगत्‌ दृश्यते तन्मात्रस्य एव 
अस्तित्वं भवति इति न । अस्माभिः द्रष्टुम्‌ 

£> >~ अशक्यस्यापि जगतः स्थितिः भवितुम्‌ अर्हति 

6 एव । तस्य स्थित्यर्थं भौतिक-प्रदेशस्य 
आवश्यकता न भवति । एकस्मिन्‌ एव देशे 
काले च अनेकेषां लोकानां स्थितिः भवितुम्‌ 
अर्हति ।'' 

“ "दर्शनं विना तेषाम्‌ अस्तित्वं कथं ज्ञायते 
तात ?' - पृष्टवती चमेली । 

"भवती मम मनः किं द्रष्टुं शक्नोति ? 
स्वमनः अपि द्रष्टं न शक्नोति भवती । तथापि 
मनसः अस्तित्वं तु अनुभव- 
गोचरं भवति एव । कऋषि- ¡7 


मुनयः स्वस्य अनतरहष्टदरारा | १4 
१, । © #. तेषु सर्वेषु अपि याकाचित्‌ 


अदृश्यस्य अपि लोकस्य ` 
अनुभवं प्राप्तुम्‌ अर्हन्तिस्म । 
तादृशं विशिष्टं सामर्थ्यं भवति 
तेषाम्‌ । र 
पूर्वं कदाचित्‌ भगवान्‌ . 
नारदः पृथिवीसश्चारं समाप्य ! 
भगवतः विष्णोः आवासभूमिं 
गोलोकं प्रति गच्छन्‌ आसीत्‌ । 
एवं गमनसमये तेन हिमालय । 
परिसरः प्राप्तः । सः भोतिकं 
रूपं यथा तथैव सुक्ष्मरूपाणि ‰ ७ 
अपि अभिज्ञातुं शक्नोति स्म । 

नारदः वीणापाणिः सन्‌ सर्वदा नादोपासन- 
मग्नः भवति इति भवन्तः जानन्ति एव खलु । 
सः सदा भगवतः विष्णोः कीर्तनं कुर्वन्‌ भवति 
स्म । सद्धीतप्रपश्चे निमग्नः सः हिमालयस्य स्थुलं 
सूक्ष्मं च रूपं पश्यन्‌ मन्दगत्या उपर्युपरि गच्छन्‌ 
आसीत्‌ । कौमुदीमयी रात्रिः सा । उन्नतपर्वतमये 
परिसरे गच्छतः तस्य दृष्टिः एकत्र संलग्ना । तत्र 
सः सुन्दरान्‌ काश्चन आकारान्‌ दृष्टवान्‌ । 

चन्दमामा 









नारदः गानं स्थगयित्वा तेषाम्‌ आकाराणां 
सुसूक्ष्मपरिशीलने उग्युक्तः अभवत्‌ । 

सः जानाति स्म यत्‌ अत्र दृश्यमानाः आकाराः 
एते अलौकिकाः इति । अलौकिक-जातयः अपि 
बह्वयः सन्ति खलु 2 अतः एते किञ्चातीयाः इति 
न अवगतं तेन । सः तेषां समीपं गत्वा तान्‌ 
नमस्कृत्य पृष्टवान्‌ - “'महात्मानः! के 
भवन्तः 2'' इति । 

तदा तेषु कश्चित्‌ अवदत्‌ - ““वयं गन्धर्वाः । 

वयं रागदेवताः । रागाणाम्‌ 

“.# आत्मरूपाः' ' इति । 
# नारदः लक्षितवान्‌ यत्‌ 


¢ विकृतिः अस्ति इति । 
केषाच्चित्‌ शरीरे क्षतचिह्लानि 
दृश्यन्ते स्म । पुनः केषाञ्चित्‌ 
शरीरे कृष्णचिह्वानि आसन्‌ । 
। अन्येषां केषाञ्चित्‌ शरीरं 
, चर्मरोगग्रस्तम्‌ आसीत्‌ । 
। पतत्‌ इष्दा नादद 
, आश्रयेण पृष्टवान्‌ - 
"किमर्थं भवन्तः 
क्षतग्रस्ताः, रोगग्रस्ताश्च इव 
लक्ष्यन्ते 2?" इति । 
तदा तेषु गन्धर्वेषु अन्यतमः अवदत्‌ - “यदा 
गायकः अहद्धारेण व्यवहरन्‌ रागेषु प्रीतिम्‌ 
अप्रदर्शायन्‌ स्वच्छन्दतया गायन्‌ दोषान्‌ करोति, 
यदा च वाद्यवादकाः शास्त्रशुद्धिम्‌ अपालयन्तः 
दोषपूर्णतया वाद्यानि वादयन्ति, तदा तत्तद्राग- 
सम्बन्धिनः गन्धर्वस्य आघातः भवति । तस्य 
शारीरे काऽपि विकृतिः उत्पद्यते । आ बहोः 
कालात्‌ एवम्‌ एव अनुवर्तमानम्‌ अस्ति" इति । 

गन्धर्वाणाम्‌ एतादृशीं गतिं दृष्टा नारदः नितरां 


चिन्नः । “प्रमादवशात्‌ दोषं कुर्वन्‌ अहम्‌ अपि 
एतेषु कस्यचित्‌ विकृतेः कारणम्‌ अपि स्याम्‌! 
इति चिन्तयन्‌ सः लज्जितः अपि । 

क्षणकालं विचिन्त्य सः अपृच्छत्‌ - 
““मान्यवराः गन्धर्वश्रेष्ठाः, एतासां विकृतीनां 


तनन) 

निवारणार्थं किं कोऽपि उपायः नास्ति ?"' इति । 
“कुतो न स्यात्‌ 2 अस्ति एव । यदि वयं 
परिपूर्णं निर्दुष्टं सद्धीतं श्रोतुम्‌ अवकाशं प्राप्नुयाम 


तर्हिं अस्माकं क्षतिग्रस्तानि अद्धानि दोषरहितानि 


भविष्यन्ति" * इति उक्तवन्तः गन्धर्वाः । 

“ "परिपूर्णं सद्धीतं श्रावयितुं को वा समर्थः 2 
किम्‌ एतद्विषये किमपि जानन्ति भवन्तः 2"' 
इति अपृच्छत्‌ नारदः । 

“भगवान्‌ शिवः एवं परिपूर्णः गायकः । 
किन्तु सः अस्मन्निमित्तं किमर्थं वा गायेत्‌ ? 
अतः उपायं जानन्तः अपि वयं लाभं प्राप्तु न 
शक्तवन्तः ' ' इति खेदेन अवदन्‌ गन्धर्वाः । 

""मान्याः, अलं निराशया । भगवतः शिवस्य 
जून्‌ - २००० 

करुणा अपारा । सः यथा गायेत्‌ तथा अहं 
कमपि उपायं करिष्यामि '* इति उक्त्वा ततः 
निर्गतवान्‌ नारदः । 

गानार्थं विशेषानुरोधः करणीयः न अभवत्‌ 
नारदेन । यतः शिवः प्रार्थनाश्रवणमात्रेण एव 
गानार्थं सिद्धः जातः । किन्तु सः अवदत्‌ - 
““श्रोतृषु एकः वा परिपूर्णश्रोता अस्ति चेदेव 
अहं गातुं शक्नोमि, न अन्यथा इति । 

"“परिपूर्णश्रोता कः अस्ति लोके 2" - नारदः 
अपृच्छत्‌ । 

"“परिपूर्णश्रोतारौ उभौ स्तः । तौ च - ब्रह्मा 
विष्णुः च" - भगवान्‌ शिवः अवदत्‌ । 

नारदः ब्रह्मविष्ण्वोः समीपं गत्वा प्रार्थनां 
कृतवान्‌ । तौ तु सन्तोषेण सद्धीतश्रवणार्थं सिद्धौ 
जातौ । विरललभ्यं शिवसद्धीतश्रवणभाग्यं को 
वा निराकुर्यात्‌ 2 

एतदनन्तरं सद्धीतकार्यक्रमस्य दिनं निश्चितम्‌ । 
शिवस्य निवासस्थले कैलासे एव कार्यक्रमः 
व्यवस्थापितः । ब्रह्मा विष्णुः च कैलासम्‌ 
आगतो । गन्धर्वाः च उपस्थिताः । शिवः गानम्‌ 
आरब्धवान्‌ । कैलासपरिसरः नादमयः जातः । 
स्वँ देवाः देवताश्च विना शब्दम्‌ आगत्य 
स्थितवन्तः । शिवः गायन्‌ गानसमाधौ लीनः 
जातः । गान्धर्वाणां शरीरे उत्पन्नाः विकाराः 
क्रमशः अपगताः । 

भगवान्‌ विष्णुः अपि सद्धीतश्रवणे पूर्णतः 
निमग्नः जातः । अत्रान्तरे एका विलक्षणघटना 
घटिता । विष्णोः शरीरात्‌ एकं प्रकाशमण्डलं 
द्रवीभुय प्रवाहरूपेण अग्रे अगच्छत्‌ । 

ब्रह्मा एतत्‌ ृष्टवान्‌ । सः विष्णोः प्रवाहरूपं 
प्रकाशमण्डलं स्वकमण्डलौ सङ्गृहीतवान्‌ । एषा 


घटना तदवसरे केनापि न ज्ञाता । सद्धीतकार्यक्रमः 


समाप्तः । अनन्तरकाले ब्रह्मणा कमण्डलुतः 
उन्मोचितं प्रकाशमण्डलं नदीरूपेण स्वलोके 

प्रावहत्‌ । तदनन्तरं भगीरथः तां भूलोकम्‌ 
आनीतवान्‌ । 

हस्तेन दिनपत्रिकां गृहीत्वा द्रारसमीपे स्थितः 
कुमारवर्यः अवदत्‌ - "“आश्चर्यकरम्‌ एतत्‌ । 
तात | भवता यदा कथाकथनम्‌ आरल्धं तदा 
मया अपि पत्रिकापठनं परित्यज्य द्वारसमीपे 
स्थितम्‌ । “उपवेष्टव्यम्‌' इत्यपि मया विस्मृतम्‌ । 
गद्धासम्बन्धे एतादृशी काचित्‌ रोचिका कथा स्यात्‌ 
इति मया न ऊहितम्‌ आसीत्‌ अपि" इति । 

तदा देवनाथवर्यः अवदत्‌ - ““वत्स ! भवान्‌ 
यदा बालः आसीत्‌ तदा अहं शोधकार्यादिषु 
नितरां निमग्नः भवामि स्म । अतः कथां श्रावयितुं 
समयम्‌ एव न प्राप्नोमि स्म । तद्विषये महान्‌ 
खेदः अस्ति मम । तस्य प्रायश्चित्तरूपेण एव 
भवल्यत्रो कथां श्रावयन्‌ अस्मि इदानीम्‌ ' ' इति । 

““न हि, न हि । तात । कथाश्रावणं प्रायश्चित्त 
रूपेण न । अस्मासु स्थितेन वात्सल्येन भवान्‌ 
कथां श्रावयति । एवं ननु 2?" - अपृच्छत्‌ 
चमेली । 

“"आस्तां तावत्‌ सा चर्चा । कथाश्रावणोदेशः 
यः कोऽपि भवेत्‌ नाम, फलं तु समानम्‌ । अतः 










तां चर्चा स्थगयाम'' इति अवदत्‌ देवनाथः । 

““तात । गङ्धायाः एषा कथा प्रतीकाल्तिका 
अस्ति इति भाति मम । युक्तं किल एतत्‌ 2" 
कुमारवर्यः अपुंच्छत्‌ । 

“ “युक्तम्‌ उक्तं भवता । विविधानि प्रतीक- 
तत्त्वानि निहितानि सन्ति अत्र । भगवान्‌ शिवः 
सर्वासां कलानां सद्धीतनृत्यादीनां च अधिदेवता 
इति भाव्यते । सद्धीतं तस्मिन्‌ परिशुद्धरूपेण 
निवसति । विश्वे अभिव्याप्ताम्‌ आन्तरद्धिकीं 
समस्वरताम्‌ अभिव्यञ्जयति सद्धीतम्‌ । सा च 
समस्वरता विषमरसतां विनाशयति । अतः एव 
गन्धर्वाः पुनः पूर्वतनं निरामयरूपं प्राप्तवन्तः ।*' 

""सद्धीतशक्तेः अपूर्वं सामर्थ्यं चित्रितम्‌ अस्ति 
अत्र ।'' 

“आम्‌ । परिपूर्णः श्रोता सद्ीतेन अभेदभावं 
प्राप्तुम्‌ अपि शक्नोति । अतः तदवसरे तदीयं 
मनः सद्धीततरद्खाः इव तरद्धयुक्तता प्राप्तुम्‌ अपि 
अर्हति । भगवान्‌ विष्णुः तु अमर्त्यः । अतः 
गद्धारूपेण तस्मात्‌ निर्गतं तदीयं प्रकाशमण्डलं 
यदि मृतान्‌ अपि उज्नीवयेत्‌ तर्हिं तत्र न किमपि 
आश्चर्यम्‌ ।'" न 

अत्रान्तरे देवनाथस्य स्नुषा स्मारितवती यत्‌ 
अल्पाहारः सिद्धः अस्ति इति । अतः सर्वे उत्थाय 
पाकशालां गतवन्तः । 





मशकपीडानिवारक तायकम्‌ 


कस्यचित्‌ कार्यस्य निमित्तं कोदण्डः नगरं गतवान्‌ । राजमार्गस्य पार्श्वे वृक्षस्य 
अधः जनानां सम्मर्दः तेन दृष्टः । सः कुतूहलेन जनसमूहसमीपं गतवान्‌ ।. तत्र तेन 

वृक्षस्य अधः व्यापघ्रचर्मणः उपरि उपविष्टः दीर्घश्मश्रुधारी कश्चन संन्यासी दृष्टः । सः-ललटे 
कुद्धुमं धृत्वा कण्ठे स्थूलसद्राक्षमालां धृतवान्‌ आसीत्‌ । 

समूहस्थाः जनाः परस्परं वदन्ति स्म - ““एषः मन्त्रवेत्ता एकम्‌ अपूर्वं तायकं ददाति । 
तद्बलात्‌ सर्वविधसमस्याः अपि परिहताः भवन्ति । दिनद्वयतः एषः अत्र अस्ति । विन्ध्याचले 
स्थितस्य जीर्णमन्दिरस्य उद्धारार्थम्‌ एव सः पश्चभिः रूप्यकेः तायकस्य विक्रयणं कुर्वन्‌ 
अस्ति'' इति । । 

कोदण्डः गृहस्य पृष्ठभागे एकं कूपं खानितवान्‌ आसीत्‌ । महान्‌ व्ययः कृतः आसीत्‌ 
तेन । तथापि जलं तु न प्राप्तम्‌ एव । “एतां समस्याम्‌ एषः सिद्धपुरुषः परिहरेत्‌ अपि ' इति 
विचिन्त्य सः संन्यासिनः समीपं गतवान्‌ । 

तावता वेगेन आगतः कश्चन वृद्धः जनान्‌ निवारयन्‌ संन्यासिनः समीपम्‌ आगत्य - 
“भवता तायकं दत्त्वा उक्तम्‌ आसीत्‌ यत्‌ एतत्‌ प्रकोष्ठे स्थापितं चेत्‌ मशकबाधा न 
भविष्यति एव इति । ह्यः रात्रौ मया तथैव कृतम्‌ । किन्तु प्रकोष्ठे मशकानाम्‌ एव 
साम्राज्यम्‌ आसीत्‌ । क्षणमात्रम्‌ अपि मया निद्रा न प्राप्ता । भवतः तायकः निष्प्रयोजकः 
संवृत्तः' ` इति । 

तदा संन्यासी शान्तस्वरेण अवदत्‌ - “मया यथा उक्तं तथा न कृतं भवता । मशकजालस्य 
अन्तः तत्‌ स्थापयित्वा भवता शयनं कृतं यदि स्यात्‌ तर्हिं एकोऽपि मशकः भवन्तं न 
अपीडयिष्यत्‌'' इति । 

पू र्वं देवगिरिनामकं राज्यं हेमशद्खुरः नाम 
राजा पालयति स्म । सः समर्थः शासकः 
आसीत्‌ । बह्वीषु कलासु निष्णातः आसीत्‌ । 
अतः भ्रेष्ठकलाकाराणां संरक्षकः अपि 
आसीत्‌ सः । अतः एव तदीया कलापोषण- 
कीर्तिः सर्वेषु देशोषु प्रसृता आसीत्‌ । 
राजा प्रतिवर्ष राज्ञया सह गत्वा कस्मिंश्चित्‌ 
सुन्दरे प्राकृतिकपरिसरे कानिचन दिनानि 
वसति स्म । ततः नवोष्धासं प्राप्य प्रत्यागत्य 
यथापूर्वं राजकर्येषु निरतः भवति स्म । 
एकदा सः एतादृशविहारार्थं शरदृतौ 
अरुणाचलप्रदेश गतवान्‌ । पर्वतप्रदेशे तस्मिन्‌ 
अपूर्वं सौन्दर्य निहितम्‌ आसीत्‌ । आकाश- 
चुम्बिनः उन्नताः वृक्षाः मन्दमारुतकारणतः 
शिरः कम्पयन्तः इव दृश्यन्ते स्म । विविध- 
व्णीयानि पुष्पाणि तत्र तत्र इन्द्रधनुः सृजन्ति 
स्म इव । तत्रत्याः पक्षिणः स्वच्छन्दविहारेण 
परिसरशोभां वर्धयन्ति स्म । राजा हेमशद्धरः 
एतत्‌ अपूर्वं सोन्दर्य दृष्टा सकृत्‌ चिन्तितवान्‌ 
यत्‌ अत्रैव सदा वासः करणीयः इति । किन्तु 


अपकारः अपि उपकाराय 








राजकार्यं तम्‌ आह्वयति स्म । अतः सः 
राजधानीं प्रतिगतवान्‌ । 

राजास्थाने स्थितस्य चपलशर्मणः 
सूचनायाः अनुगुणम्‌ एव राजा अरुणाचल- 
प्रदेशं गतवान्‌ आसीत्‌ । अतः ततः प्रत्यागतः 
राजा चपलशर्मणे शतं सुवर्णनाणकानि 
पुरस्काररूपेण दत्तवान्‌ । 

चपलशर्मा चतुरोक्तिपटुः आसीत्‌ । अतः 
एव तस्मिन्‌ विशोषादरः आसीत्‌ महाराजस्य । 
चपलशर्मा] अरुणाचलप्रदेशीयः । उद्योगम्‌ 
अन्विष्य आगतः सः देवगिरिराजास्थाने 
आश्रयं प्राप्तवान्‌ आसीत्‌ । जन्मभूमेः विषये 
तस्य विशोषादरः आसीत्‌ । “राजा अपि मम 
जन्मभूमेः सौन्दर्यस्य आस्वादनं करोतु" इति 
उद्देशेन सः राजानम्‌ अरुणाचलदर्शनार्थ 
प्ररितवान्‌ आसीत्‌ । 

राजा तु अरुणाचलप्रदेशस्य सौन्दर्येण 
वशीकृतः आसीत्‌ । अतः सः एकैकस्यापि 
पुरतः तत्प्रदेशीयं सौन्दर्यातिशयम्‌ उपवर्णयति 
स्म । अतः बहवः तत्र गत्वा तस्य प्रदेशस्य 

सौन्दर्यम्‌ आस्वाद्य आगताः, । 

अरुणाचलप्रदेशस्य दित्वे वार्तालापं 
कुवन्‌ कदाचित्‌ चपलशर्मां अवदत्‌ - “तस्य 
प्रदेशस्य सौन्दर्यस्य दर्शनमात्रेण कविता- 
स्फूर्तिः उद्रच्छति' ' इति । 

तदा राजा अवदत्‌ - “युक्तम्‌ एव उक्तं 
भवता । अरुणाचलस्य दर्शनात्‌ उद्रताः 
भावाः मया लिखिताः । तत्‌ पठित्वा राज्ञी 
उक्तवती यत्‌ उत्कृष्टकविता अस्ति एषा इति । 
तया अपि तत्रत्यरम्यताम्‌ अधिकृत्य काश्चन 
कविताः लिखिताः '' इति । 

“"महाराज । भवान्‌ जन्मना कविः । 
अपूर्वसोन्दर्यस्य दर्शनस्य अनन्तरं कस्य वा 
कवेः काव्यरचनस्पूर्तिः न उद्रच्छेत्‌ 2 अकवो 
अपि सा स्फूर्तिः उद्रच्छेत्‌ एव । भवान्‌ तु 

श्रेष्ठः कविः । यथा भवति, तथा अन्येषु 
अपि तत्रत्यसौन्दर्यस्य दर्शनात्‌ काव्यरसः 
उद्रतः स्यात्‌ एव । अतः अरुणाचलम्‌ 
अधिकृत्य एकां काव्यगोष्ठीम्‌ आयोज्य श्रेष्ठः 
कविः कुतो वा न पुरस्करणीयः भवता ?"' 
इति असूचयत्‌ चपलशमां । 

वस्तुतः चपलशर्मणि अपि काव्यरचना- 
प्रवृत्तिः आसीत्‌ । "यदि एतादृशी गोष्ठी 
प्रवर्तेत तहिं तस्याम्‌ अहं मम कवितां 
श्रावयित्वा श्रेष्ठकवित्वेन पुरस्कृतः भवेयम्‌ ' 
इति इच्छा तस्मिन्‌ सुप्तरूपेण आसीत्‌ । 
अतः एव काव्यगोष्ठयाः आयोजनस्य प्रस्तावः 
उपस्थापितः आसीत्‌ तेन । 

चपलशमां कदाचित्‌ स्वकविताम्‌ 
आस्थानकवये चतुरमतये दर्शितवान्‌ 
आसीत्‌ । ताः पठित्वा चतुरमतिः उक्तवान्‌ 
आसीत्‌ - ““भवतः कवितासु काव्यगुणाः 
विरलाः । एतादृशी: कविताः श्रुत्वा जनाः 
भवतः उपहासं कुयुः । इदानीं राज्ञः अनुग्रहः 
भवति अस्ति । चतुरोक्तिकारणतः जनाः अपि 
भवति आदरं प्रकटयन्ति । यदि ते भवतः 
काव्यं शृणुयुः तहिं भवति स्थितः आदरः 
न्यूनः भवेत्‌" * इति । 

एतत्‌ असूयाजनितं वचनम्‌ इति भावित- 
वान्‌ चपलशर्मा । "मदीयं काव्यं उच्चस्तरीयम्‌ 
एव ' इति दृढतया भावयति स्म सः । अतः 
सः स्वकविताश्रावणाथंम्‌ अवकाशं 
प्रतीक्षमाणः आसीत्‌ । 

अरुणाचल दृष्ट्रा आगतवतां कृते काव्य- 
गोष्टी आयोजिता । (तस्यां नवकवयः एव 
भागं ग्रहीतुम्‌ अर्हन्ति, न तु प्राचीनकवयः' 

इति नियमः कृतः आसीत्‌ । "यस्य काव्यं 
श्रेष्ठं भवति तस्मे सहस्रं सुवर्णनाणकानिं 
दीयन्ते" इति राज्ञा उद्धोषितम्‌ आसीत्‌ । 

प्राचीनकविभिः सह स्पर्धां करणीया 
नास्ति इत्यतः नवबकवयः बहवः एतस्यां 
काव्यगोष्ठ्यां सोत्साहं भागं गृहीतवन्तः । 
श्रोतारः अपि नवकवीनां काव्यस्य श्रवणे 
उत्साहं दर्शितवन्तः । 

राजा आस्थानकविं चतुरमतिं निर्णायकं 
कृतवान्‌ । तदा चपलश्मां राजानम्‌ उदिश्य 
अवदत्‌ - “*चतुरमतिः प्राचीनः कविः, 
महापण्डितः, उन्नतस्तरीयश्च । नवकवीनां 
रुचिः विषयादयः च कदाचित्‌ चतुरमतिवर्याय 
न रोचेरन्‌ । भवान्‌ तु स्वयं कविः अस्ति । 
अरुणाचलस्य सौन्दर्यं स्वयं दृष्टम्‌ अपि अस्ति 
भवता । अतः श्रेष्ठकवेः चयनं भवता एव 
क्रियते चेत्‌ वरम्‌'' इति । चतुरमतिः एतं 
प्रस्तावं ससन्तोषम्‌ अद्धीकृतवान्‌ । 

राजा क्षणकालं चिन्तनं कृत्वा अवदत्‌ - 
'“काल्यानां गुणदोषादिविमर्शनं कृत्वा 
चतुरमतिः प्राथमिकनिर्णयं करोतु । अन्ते 
श्रेष्ठः कविः कः इति अहम्‌ एव निर्णेष्यामि' 
इति । एतत्‌ सर्वेः अद्धीकृतम्‌ । 

ततः कान्यगोष्ठयाम्‌ अनेके कवयः 
अरुणाचलसोन्दर्यं वर्णयन्तः काव्यं श्रावित- 
वन्तः । चपलशमां अपि स्वकवितां 
श्रावितवान्‌ । श्रोतारः सर्वेषां काव्यानि श्रुत्वा 
हर्षण करताडनं कुर्वन्तः प्रोत्साहितवन्तः । 

गोष्ठ्याः अन्ते चतुरमतिः अवदत्‌ - 
' “महाराज ! मम एकं निवेदनम्‌ अस्ति । 
वयं सामान्यानाम्‌ अपि कवीनाम्‌ असाधारण- 

कविताः श्रुतवन्तः । सरवे श्रोतारः सोत्साहं 
कान्यरसम्‌ आस्वादितवन्तः । एतस्मात्‌ 
एतावत्‌ तु स्पष्टं यत्‌ अरुणाचलवायुः एव 
काव्यप्रेरकः अस्ति, तं यः सकृत्‌ सेवते सः 
निश्चयेन कविः भविष्यति इति । तादृशो परिसरे 
यः जन्म प्राप्तवान्‌, यश्च तत्रत्यं वायुं दीर्घकालं 
सेवितवान्‌ तस्य नाडीषु काव्यरसमयम्‌ एव 
रक्तं प्रवहति । अतः तत्र जातः जनः 
प्राचीनकवित्वेन परिगणनीयः भवति । तस्य 
काव्यं श्रेष्टं स्यात्‌ चेदपि पूर्वघोषितानां 
नियमानाम्‌ अनुगुणं तम्‌ एतस्यां स्पर्धायाम्‌ 
अनधिकारिणं भावयामः चेत्‌ वरम्‌' ' इति । 

अरुणाचले जन्म प्राप्तवान्‌ चपलशर्मा 
एकः एव । राजा चतुरमतेः चातुर्य मनसा 
श्लाघमानः मन्दहासपूर्वकम्‌ एतं प्रस्तावं 

पुरस्कृतवान्‌ । ततः श्रेष्ठः कविः चितः | 
तस्मे दशसहस्रं सुवर्णनाणकानि दत्तानि । 
अन्येभ्यः उत्तमकवितारचयितृभ्यः कविभ्यः 
अपि प्रोत्साहकपारितोषिकाणि दत्तानि । 

'चतुरमतिः दर्प्याकारणतः एव उपायेन 
मां स्पर्धायाम्‌ अनर्हं घोषितवान्‌ । राजानं 
वस्तुस्थिति निवेद्य यथायोग्यं दण्डनीयः सः' 
इति चिन्तितवान्‌ चपलशर्मा । 

अत्रान्तरे राजा एव वार्ता प्रेषितवान्‌ - 
भवता अहं द्रष्टव्यः इति । चपलशाममां 
राजानं दष्टवान्‌ । तदा राजा अवदत्‌ - 
"भवान्‌ चतुरोक्तिभिः मां सदा तोषयन्‌ भवति 
इत्यतः अहं भवद्विषये सन्तुष्टः अस्मि । मम 
प्रियः अपि अस्ति भवान्‌ । भवति स्थितां 
प्रीतिम्‌ अवलम्ब्य अहं किञ्चित्‌ वक्तुम्‌ 
इच्छामि । सुगन्धतैलस्य लेपनतः किञ्चित्कालं 
शरीरे सौगन्ध्यं भवति । वृक्षात्‌ लतातः वा 
दूरं गतं पुष्पम्‌ अपि किञ्चित्कालम्‌ परिमलं 
दातुम्‌ अर्हति । अरुणाचल दृष्टा आगतानां 
विषये अयम्‌ एव अंशः अन्वितः भवति । 
ये अरुणाचलं सद्यःकाले दृष्ट्रा आगताः तेषां 
कवितासु तत्रत्यस्य परिसरस्य सौगन्ध्यं 


प्राधान्येन दस्यते स्म । भवान्‌ तु यद्यपि तत्रैव 
जातः, तत्रेव च प्रवृद्धः, तथापि दीर्घकालं 
यावत्‌ भवेः सम्पर्कः नास्ति इति कारणतः 
भवतः कति गसु तत्रत्यः गन्धः रसः वान 
दृश्यते स्म । यद भवते पुरस्कारः दत्तः स्यात्‌ 
तहिं मया पक्षपात. आचरितः स्यात्‌ । जनाः 
मम पक्षपातपूर्णनिर्णयं निन्ितवन्तः स्युः 
अपि । "अहं पक्षपातं न आचरामि । अतः 
भवान्‌ पुरस्कारं प्राप्तुं न अर्हति । ततः भवतः 
अपमाननं स्यात्‌ । भवतः गौरवं च विनष्ट 
स्यात्‌" इति चतुरमतिः जानाति स्म । भवते 
एव श्रेष्ठकविपारितोषिकं दातव्यम्‌ इति मम 
प्रबला इच्छा आसीत्‌ । किन्तु भवतः 
कवितायाः स्तरः तु नितरां निम्नः दृष्टः । 
अहं तु किद्ुर्तव्यतामूढः संवृत्तः । चतुरमतिः 
उपायेन व्यवहरन्‌ भवतः अपमाननावकाशां 
निवार्य माम्‌ अपि धर्मसद्खुटात्‌ उद्धृतवान्‌ । 
विवेकी भवान्‌ एतत्‌ सर्वम्‌ अवगतवान्‌ इति 
अहं भावये" इति । 

चतुरमतेः व्यवहारस्य आन्तर्यं राज्ञः मुखात्‌ 
शरुत्वा चपलशार्मा अवगतवान्‌ यत्‌ चतुरमतिना 
न अपकृतं, प्रत्युत नितराम्‌ उपकृतम्‌ इति । 





कावेरीतीरप्रयाणम्‌ -७ 
अन्तिमः द्वीपः 


* वनिम्‌ = जयन्ती महालिङ्खम्‌ 
* चित्रम्‌ ~ गौतमसेनः 

का वेरी दक्षिणपूर्वदिशि प्रवहन्ती तिरिचिरापटल्लि- 
जनपदं प्रविश्य श्रीरदप्राप्िपर्यन्तं विशालपात्रतां 
“` प्राप्नोति । अतः अत्र सा अखण्डकावेरी' इति निर्दिश्यते । 
तिरिचिरापल्लिजनपदं तमिद्युनाडुराज्यस्य "तण्डलागारम्‌ 
इति उच्यते । कावेरीनदीम्‌ उभयतः केदाराः, 
कदलीवनानि, इक्षुक्षेत्राणि, नारिकेलोद्यानानि च 
विराजन्ते । ^तिरिचिरापह्ली 'शब्दः त्रिशिरोनामकस्य 
राक्षसस्य नाम्ना सम्बद्धः इति केचन परिभावयन्ति । 
कावेर्याः विशालपात्रतावैभवं वयं शिलादुर्गम्‌ आरुह्य 
शिलादर्ग तदुपरि स्थितः देवालयः च॒ बहुसमीचीनतया दरष्टुं शक्नुमः । एतच्च दुर्गं ७६ मीटर्‌- 
उन्नतायाः अखण्डशिलायाः उपरि निर्मितम्‌ अस्ति । 

भूगर्भशास््रज्ञाः अभिप्रयन्ति यत्‌ एषा शिला अतिप्राचीना 

- तन्नाम ३,७०,००० वर्षेभ्यः पूर्वम्‌ उत्पन्ना - इति । ३४४ सोपानानि आरुह्य एतत्‌ शिलादुरगं 
प्राप्तव्यम्‌ । त्रिचिसमीपे स्थितम्‌ एतत्‌ दुर्ग क्रि. पू. २ - क्रि. श. २ - मध्यकाले चोलरजैः निर्मितम्‌ । 
त्रिचिनगरं तेषां राजधानी आसीत्‌ । स्थानीयाः जनाः एतत्‌ दुर्ग “मेलुकोट्ै'पदेन निर्दिशन्ति । एतेन दुर्गेण 
बहूनि युद्धानि दृष्टानि । तेन १७५१ तमे वर्षे अन्तिमं युद्धं दृष्टं, यच्च आङ्ग्लेयानां प्रेश्चूजनानां च मध्ये 
प्रवृत्तम्‌ । तदा त्रिचिनगरं त्रीणि वर्षाणि यावत्‌ शत्रुभिः आवृतम्‌ आसीत्‌ । अन्ते राबर्टृक्लैबस्य जय 
जातः । इदानीं तत्‌ दुर्गं नितरां जीर्णावस्थाम्‌ आपन्नम्‌ अस्ति । मुख्यद्रारभागमात्रम्‌ उत्तमस्थितौ अस्ति । 
दुर्गस्य अन्तः शिलाशिखरे गजमुखस्य गणेशस्य आलयः अस्ति । एतन्मन्दिरगमनमार्गम्‌ उभयतः 
अन्ये अपि देवालयाः केचन दृश्यन्ते । तेषु शिलायाः उत्तर-भागीयमुखे रचिताः पट्ववगुहान्तर्गत-देवालयाः 

तावत्‌ अतिप्राचीना: । तत्र ये शिला- 
लेखादयः प्राप्ताः तेषां परिशीलनात्‌ स्पष्ट 
भवति यत्‌ ते देवालयाः प्लवराजस्य प्रथम- 
महे्द्रवर्मणः (क्रि. श. ६००-६३०) काले 
निर्मिताः इति । तेषु शिलालेखेषु हिन्दु- 
| | देवतानां स्तुतिः कृता इश्यते । एकस्मिन्‌ 
^ ^ + ऋ शिलालेखे गङ्गाधरः नाम कविः कावेर्याः 
"+. सौन्दर्यम्‌ एवं वर्णयति - “एषा नदी पटवानां 
प्रिया । आधिकारिकतया पद्लवानाम्‌ एव 
सा । नदीपरिसरः नितरां मनोमोहकः । 
नद्याः तीरे स्थितः हरिद्र्णमयः पुष्पमयश्च 
परिसरः नद्याः कण्ठहारायते"' इति । 
भ शिलामार्गे शतस्तम्भात्मकः कश्चन 
शिलाशिखरे स्थितः गणेशदेवालयः शिवालयः अस्ति । आरा्यदेव : शिवः 
अत्र "मातृभूतेश्वर 'नाम्ना निर्दिश्यते । सः 
 तयुभनवार्‌ इत्यपि निर्दिश्यते । यः ईश्वरः मातृत्वं प्राप्तवान्‌ सः मातृभूतेश्वरः । शिवस्य मातृस्थानप्राप्तिः 
कथं जाता इति अधस्तनकथा निरूपयति - 

कदाचित्‌ रलावतीनामिका गर्भवती महिला पूम्पहारप्देशे निवसन्तं मातरं प्रतीक्षमाणा आसीत्‌ । 
कावेरी पूर्णप्रवाहा आसीत्‌ इत्यतः माता नदीक्रमणे असमर्था जाता । अत्रान्तरे रलावती प्रसूतवती । तदा 
शिवः एव तस्याः मातृरूपं धृत्वा सप्ताहं यावत्‌ सेवां कृतवान्‌ । सप्ताहानन्तरं माता त्रिचिनगरं प्राप्तवती । 

अत्रत्यः शिवनामकःः 
कविः “शिवन्‌ सेय्याल्‌' - 
नामकानि भक्तिपराणि गीतानि 
रचितवान्‌ अस्ति | 

त्रिचीतः सप्त की. मी. 
दुरे कावेरी दविधा विभक्ता सती 
पुनरपि एकं द्वीपं निर्माति ।, _ „^ 
तया निर्मितेषु अन्तिमः द्वीपः +++ (> 
अयम्‌ । एषः प्रदेशः. ` प | 
श्रीरद्गम्‌' इति, "अन्त्यरद्ं -> = 
नाम्ना च निर्दिश्यते। क 

श्रीरङ्गस्य अधिदेव म र 
रङ्नाथस्वामी (विष्णुः) । स चक = ज्यय 
अत्र आदिशेषशायी । तृतीये 
चतुर्थे वा क्रिस्तशतके 

एवं श्रूयते - 


अयोध्याधिपतिः रामः रद्धनाथमूर्तिं 
विभीषणाय दत्तवान्‌ । लद्धं प्रतिगच्छन्‌ 
विभीषणः श्रान्तिम्‌ अनुभवन्‌ कावेर्याः तीरे 
शयितवान्‌.- मूर्तिं पार्थं स्थापयित्वा । निद्रां 
समाप्य उत्थितः सः मूर्तिम्‌ उत्रेतुं प्रयलं 
कृतवान्‌ । किन्तु तेन न शक्तम्‌ । तदीय 
महान्‌ प्रयलः अपि विफलः । सः उच्चै 
विलपनम्‌ आरब्धवान्‌ । चोलनृपतिः एतत्‌ छै 
श्रुत्वा तत्र आगतवान्‌ । तदवसरे भगवं 


रद्नाथः तत्र प्रत्यक्षीभूय - "अहम्‌ अत्रैव द 

पवित्रे कावेरीतीरे वासं कर्तुम्‌ इच्छामि 'कन्कनल्क 

अतः मदर्थम्‌ अत्रैव मन्दिरं निर्मीयताम्‌ ।- 4 1 
विभीषणस्य आनुकूल्यार्थं मद्दिरस्य मुखम्‌ ` श्रीरङ्गमव्दिरस्य राजगोपुरम्‌ 


लङ्काभिमुखं - तन्नाम उत्तरदिशि ~ भवतु' इति अवदत्‌ । ततः तत्रैव मन्दिरं निर्मितम्‌ । 

श्रीरद्धस्थं मन्दिरं ^तिरुवरद्धम्‌' इत्यपि प्रसिद्धम्‌ । “कोयल्‌' (मन्दिरम्‌) इत्येतावता अपि जनाः 
श्रीरद्खम्‌ एव अभिजानन्ति । भारते एव अतिविशालत्वेन ख्यातम्‌ एतत्‌ मन्दिरं ६,३१००० वर्गमीटरपरिमिते 
कषेत्रे प्रसृतम्‌ अस्ति । आलयरचना सप्तप्राकारात्मिका अस्ति । अन्तिमस्य प्राकारस्य आकारः ८६४ मी. 
+ ७४२ मी. । अन्तिमेषु त्रिषु प्राकारेषु आपणाः गृहाणि च सन्ति । लघुनि अपि एतस्मिन्‌ नगरे 
लक्षाधिकजनाः निवसन्ति । एतस्य आलयस्य २१ गोपुराणि सन्ति । प्रवेशद्वारत्वेन निर्मितम्‌ उन्नतं 
भवनम्‌ एव "गोपुरं" नाम । प्रमुखं गोपुरं "राजगोपुरम्‌' इति उच्यते । तत्‌ दक्षिणभारते अद्वितीयम्‌ । एतत्‌ 
७२ मीटर्‌-उन्नतं त्रयोदश-अड्ात्मकं च अस्ति । वस्तुतः अष्टादशो शतके एतस्य निर्माणम्‌ आरब्धम्‌ । 
अनन्तरकाले प्रवृत्तस्य आङ्ग्लो-प्रेशरूयुद्धस्य कारणतः एतस्य निर्माणकार्यं स्थगितम्‌ अभवत्‌ । १९८८ 
तमे वर्षे च एतत्‌ समाप्तम्‌ अभवत्‌ । 

अत्रत्यं गर्भगृहं लघु । तन्नाम - ७२ मी. > ५४ मी. आकारोपेतम्‌ । अतः तैलदीपानां मन्दप्रकाशे 
अस्पष्टतया मूर्तिं द्रष्टुं शक्या । किन्तु यदा अर्चकः कर्पूरनीराजनं करोति तदा भक्ताः मूर्तेः पूर्णदर्णनं 
प्राप्तुं शक्नुवन्ति । 

मन्दिरस्य एकस्मिन्‌ भागे द्वादशानाम्‌ आल्वाराणां मूर्तयः सन्ति । आल्वाराः नाम वैष्णभक्ताग्रेसरा 
कवयः । श्रीवेष्णवसम्प्रदायस्य प्रवर्तकः नन्दमुनिः तेषां गीतानि नालैय्‌ प्रबन्धम्‌ 'नामके ग्रन्थे सद्गृहीतवान्‌ 
अस्ति । श्रीवेष्णसम्प्रदायस्य विस्तारकस्य महातत्त्वज्ञानिनः श्री रामानुजाचार्यस्यापि मूर्तिः अस्ति एतस्मिन्‌ 
मद्दिरे । 

चतुर्थे प्राकारे होय्सलशैल्या निर्मितं वेणुगोपालस्वामिमन्दिरम्‌ अस्ति ) अत्रत्यायाः शिल्पकलायाः 
कारणतः एतत्‌ मन्दिरं दक्षिणभारते स्थितेषु सुन्दरम्दिरेषु अन्यतमत्वेन परिगण्यते । अत्रापि सहस््रस्तम्भात्मकं 
विशालप्राद्धणम्‌ अस्ति, यत्र च रथः स्थाप्यते । कम्बरामायणस्य रचयिता कविः कम्बवर्यः अत्रैव 
उपविश्य ग्रन्थरचनां कृतवान्‌ इति कथा श्रूयते । 

चन्दमामा ३७ | त = 


नायकवंशीयानां शासनकाले मधुरैनगरस्थेन, तजावूरुस्थेन, 
श्रीरद्धस्थेन च मन्द्रेण उपायनरूपेण विविधानि वस्तुनि, भूमिः, 
ग्रामाः च प्राप्ताः । देवस्थाने नूतनाः भागाः तदवधौ एव योजिताः । 
अच्युतप्पनायकः कश्चन समर्थः राजा । गोविन्ददीक्षितः नाम 
प्रधानमन्त्री उत्तमकार्येषु प्रवर्तने नितराम्‌ उपकरोति स्म । तस्य 
शासनकाले एव गोपुरविमानं सुवर्णफलकैः विभूषितं जातम्‌ । 
नायकवंशीयानां काले एव शिलादुर्गस्य समीकरणं विस्तारणं च (ति 
प्रवृत्तम्‌ । | ( ) | 
अत्र मुस्लिमूराजकुमार्याः अपि कश्चन विग्रहः अस्ति । सा 8 #, 
रद्नाथस्य परमभक्ता आसीत्‌ । तस्याः नाम आसीत्‌ 'तुलुक्क 
नाचियार्‌' इति । प्रतिदिनं प्रातः भगवते रद्नाथाय क्षीरं, दधि, 
शाकः, भक्ष्यं च नैवेद्यरूपेण यत्‌ अर्प्यते तस्य कश्चन भागः 
एतस्याः पुरतः स्थाप्यते । 

वेकुण्टेकादशीदिने (डिसेम्बरमासे जनवरीमासे वा) अत्र महान्‌ 
उत्सवः प्रचलति प्रतिवर्षम्‌ । तदा रद्धनाथस्वामिनः रथयात्रा 
प्रचलिष्यति । सहस्रशः भक्ताः भक्त्या रथम्‌ आकर्षन्ति । मार्चमासे 
एप्रिलूमासे वा शुभमुहूर्ते भगवान्‌ पुनरपि देवालयतः बहिः नीयते महता वैभवेन । त्रिचीसमीपस्थे 
उरैयूरप्रदेशो स्थितं नाचियारमन्दिरं प्रति सः नीयते । उरैयूर पूर्वं चोलानां राजधानी आसीत्‌ । अत्र 
उत्सवाद्धतया नव दिनानि यावत्‌ विविधसेवाः प्रवर्तन्ते । एकस्मिन्‌ दिने अर्चकगणः द्विधा विभक्तः सन्‌ 
कलहसेवाम्‌ अपि समर्पयति । 
तमिद्कुवर्षारम्भदिने अत्र वार्षिकोत्सवः प्रचलति । तस्मिन्‌ दिने देवालयस्य धर्माधिकारी विशिष्टवेषं 

(7 वि क धृत्वा देवस्य पुरतः उपस्थितः भवति । स 













"पूर्वम्‌ अत्रत्याः भूमिग्रामादयः भगवतः आसन्‌ । 
थस्वामी अद्यापि अस्ति एव । सः एव एतेषां 
मी । प्रतिवर्षम्‌ उपयोगाय ततः प्राप्यते" इत्येतम्‌ 
\ र्थं गमयति एषः व्यवहारः । 
यद्यपि श्रीरद्धस्य अनन्तरं कावेर्याः धाराद्रयं 
, तथापि एकथधारात्वं तु न सिद्धयति तत्र । 
लघुधारा ततः निर्गत्य उत्तरभागम्‌ अनुसरन्ती 
 (कोलैरून्‌ इति नामान्तरम्‌) इतः 
चोलराजः करिकालनूवर्यः, यश्च १६०० 
भ्यः पूर्वं शासनं करोति स्म, 'कलनै*नामकम्‌ 
पूर्वम्‌ जलबन्धं निर्मितवान्‌ आसीत्‌ । 

श्रीरङ्गमन्विरे सहल्तस्तम्भात्यके 
प्राङ्खणे दृश्यमाना शिल्पकला 

का श राजा चन्द्रसेनः | 
राज्ञी चूडामणिः । तयोः अपत्यं न 
आसीत्‌ । अतः तौ विविधाः पूजाः, ्रतानि, 
यज्ञयागादीनि, ऋषिमुनीनां सेवां च 
कृतवन्तौ । अन्ते ताभ्याम्‌ एका सुन्दरी पुत्री 
प्राप्ता । एषा एव पुत्रत्वेन पोषणीया इति 
निश्चित्य तौ पुत्रत्वेन एव तां पौषितवन्तौ । 

राजकुमार्याः नाम मधुमित्रा इति । यद्यपि 
राजभवने बह्वयः दास्यः आसन्‌, तथापि 
शान्तानामिकायां दास्यां विशेषादरः आसीत्‌ 
मधुमित्रायाः । 

यदा मधुमित्रा पञ्चवर्षीया जाता तदा तया 
क्रीडादिनिमित्तं सख्याः अभावः अनुभूतः । 
अतः आदिनं सा हतोत्साहा तिष्ठति स्म । 
तस्याः मनसः तोषणार्थं दासी शान्ता 
स्वपोत्रस्य शिवस्य बाल्यसहजाः विनोदधटनाः 
वर्णयति स्म । एतादृशं मधुमित्रा आसक्त्या 
श्रृणोति स्म । तदनन्तरं किञ्चित्कालं उत्साहेन 
तिष्ठति स्म अपि। 
एकदा मधुमित्रा शान्ताम्‌ उक्तवती - “*शचः 











[वस्य विवाहः 


भवती आगमनसमये शिवम्‌ अपि आनयतु । 
आवां सहैव क्रौडिष्यावः'* इति । 

यदि पौत्रः शिवः अन्तःपुरम्‌ आनीयेत 
तर्हिं कोऽपि किमपि वदेत्‌ इति भीतिः 
शान्तायाः । तथापि राजकुमार्याः अपेक्षां 
निराकर्तुम्‌ अशक्नुवती सा अनन्तरदिने पत्रेण 
शिवेन सहेव अन्तःपुरम्‌ आगतवती । अयम्‌ 
अंशः केनापि न आक्षिप्तः । मधुमित्रा तु 
शिवेन सह महता सन्तोषेण क्रीडितवती । 
तस्याः मुखे आनन्दतरद्धान्‌ दृष्टा राजा राज्ञी 
चापि सन्तुष्टौ । ततः आरभ्य शिवः प्रतिदिनम्‌ 
अपि राजभवनम्‌ आगतवान्‌ । 

कालः गतः । कदाचित्‌ राज्ञी - “इतःपरं 

प्राप्तवयस्कायाः पुत्र्याः विवाहः चिन्तनीयः । 
शिवेन सह तस्याः हास-भाषण-सश्चारादिकं 
न युज्यते ' इति चिन्तितवती शिवं सूचितवती 
यत्‌ भवता राजभवनं प्रति आगमनं न्यूनी- 
करणीयम्‌ इति । शिवः विषयस्य सुक्ष्मतां 
जानन्‌ राजभवनं प्रति आगमनं स्थगितवान्‌ 
एव । 





कालीनस्थितौ भवती शिवं परिणेतुं न अर्हेत्‌ 
एव । तावदेव न, अयं विवाहप्रस्तावः अपि 
महते अनर्थाय स्यात्‌ । अतः भवती मातरं 


रे वदत्‌ यत्‌ - इदानीम्‌ अहं विवाहं न इच्छामि 
( इति । तेन विवाहचिन्तनं किञ्चित्‌ अग्रे सारितं 


भवेत्‌ । तदभ्यन्तरे कोऽपि परिहारमार्गः 
स्फुरेत्‌" इति । 
राजकुमारी एतं प्रस्तावम्‌ अद्खीकृतवती । 


भव मातरं तथैव उक्तवती च । 





शिवस ~ नागमनं ज्ञात्वा राजकुमारी 
नितरा खिला जाता । दासीनां मुखात्‌ 
-तवित्राहविबाचिणौँं चर्चां श्रुत्वा सा शान्ताम्‌ 
अवदत्‌ ~ ` "अम्ब ! अहं शिवम्‌ एव परिणेतुम्‌ 
इच्छामि । यदि शिवं परिणेतुम्‌ अहं न 
शक्नुयां तहिं सजीवं न तिष्ठेयम्‌'* इति । 
एतत्‌ श्रुत्वा शान्ता दिग्भ्रान्ता । सा 
जानाति स्म यत्‌ राजकुमारीशिवयोः मध्ये 
प्रीतिपूर्णः व्यवहारः अस्ति इति । किन्तु 
राजकुमारी - “शिवम्‌ एव परिणेष्यामि, न 
अन्यम्‌' इति वदेत्‌ इति तया स्वप्ने अपि न 
चिन्तितम्‌ आसीत्‌ । 
"यदि एषः विवाहः प्रचलेत्‌ तहिं वरं 
स्यात्‌" इति तस्याः विचारः । अतः सा बहू 
विचिन्त्य राजकुमारीम्‌ उक्तवती - '"सद्यः- 


जून्‌ - २००० 

पितामहीमुखात्‌ राजकुमार्याः अपेक्षां 


श्रुत्वा शिवः आनन्दतुन्दिलः जातः । तदा 


शान्ता पोत्रम्‌ उक्तवती - “वत्स ! राजकुमारी 
भवन्तं परिणेतुम्‌ इष्टवती इत्येतावन्मात्रेण 
भवान्‌ राजकुमारीं परिणेतुं न अर्हति । 
राजकुमार्याः परिणेतुः काश्चन योग्यताः स्युः 
एव । राजा भवन्तं स्वयम्‌ आहूय - “मम 
पुत्रीं परिणयतु" इति यथा प्रार्थयेत्‌ तथा 
करणीयं भवता'' इति । 

एतत्‌ श्रुतवतः शिवस्य मुखं गम्भीरं 
जातम्‌ । “धनं शक्त योग्यतां च प्राप्य एव 
प्रत्यागमिष्यामि" इति पितामहीम्‌ उक्त्वा 
तस्याः आशीर्वादं प्राप्य गृहात्‌ निर्गतवान्‌ सः । 

एकम्‌ अरण्यं प्राप्तं तेन । तत्र कस्यचित्‌ 
वृक्षस्य अधः डमरुकं हस्तेन गृहीत्वा खेदेन 
उपविष्टः कश्चन तरुणः तेन दृष्टः । खेदस्य 
कारणं पृष्टः सः तरुणः अवदत्‌ - “मम 
नाम रागेशः इति । दीर्घकालं यावत्‌ मया 
कश्चन गुरुः सेवितः । सः मह्यम्‌ एतत्‌ डमरुकं 
दत्तवान्‌ । किन्तु एतस्य वादनं यः शृणोति 
सः शिरोवेदनां प्राप्नोति । एतत्‌ वादयन्तं मां 
जनाः ताडयित्वा ग्रामात्‌ बहिः प्रेषितवन्तः । 


चन्दमामा 


दोर्भाग्यात्‌ मया वराकम्‌ एतत्‌ प्राप्तम्‌ '' इति । 

"मित्र ) अलं धैर्यच्युत्या । कौशलपूर्वकम्‌ 
उपयुक्तं यत्किञ्चित्‌ वस्तु लाभकरम्‌ एव 
भवितुम्‌ अर्हति । अतः भवान्‌ मया सह 
आगच्छतु । आवां भाग्यपरीक्षां करवाव" 
इति अवदत्‌ शिवः । ततः तौ अग्रे गतवन्तौ । 

किञ्चित्‌ अग्रे यदा गतं तदा कश्चन जनः 
पद्धमय्यां भूमौ शीर्षसनरौल्या अधोमुखं 
स्थित्वा किमपि परिशीलयन्‌ ताभ्यां दृष्टः । 
यदा सः कार्यं समाप्य उत्थितवान्‌ तदा शिवः 
तं पृष्टवान्‌ ~ ““कः भवान्‌ ? भूमौ शिरः 
निधाय किं वा दृष्टं भवता ?'' इति ? 

"अहं नेत्रेशः । अहं पृथिवीस्थं निधिम्‌ 
अभिज्ञातुं शक्नोमि" * इति अवदत्‌ सः । 

शिवः आश्चर्येण अपृच्छत्‌ - “^किं भवता 
इदानीं निधिः कोऽपि दृष्टः अत्र 2 ' इति । 

"आम्‌ । शतपदपरिमिते अधोदेशे अत्र 
अपारं सुवर्णम्‌ अस्ति । किन्तु तस्य प्राप्तिः 
प्रायः असम्भवः । यतः तावत्‌ अधः खननं 
न सुलभसाध्यम्‌'' इति अवदत्‌ नेत्रेशः । 

' “मित्र } उपायेन सर्वं साधयितुं शक्यते । 
किन्तु तदर्थं योग्यः कालः प्रतीक्षणीयः 
अस्माभिः । तदस्तु, एषा विशिष्टा शक्तिः 
कथं प्राप्ता भवता 2" इति अपृच्छत्‌ शिवः । 

+कश्चन मुनिः अरण्ये तपः कुर्वन्‌ 
आसीत्‌ । कदाचित्‌ ध्यानमग्नः सः अकस्मात्‌ 
आगतात्‌ व्याघ्रात्‌ मया रक्षितः । ततः सन्तुष्टः 
मुनिः मह्यम्‌ एतां दिव्यदृष्टिं दत्तवान्‌" * इति 
विवृतवान्‌ नेत्रेशः । 

ˆ^एवं र्हि भवान्‌ अपि मया सह 
आगच्छतु । सौभाग्यकरक्षणं प्राप्तुं वयं 


चन्दमामा 

मिलित्वा कार्यं करवाम ' ' इति तम्‌ उक्तवान्‌ 
शिवः । ततः ते त्रयः अग्रे गताः । 

अग्रे तेः कश्चन धनुर्धरी दृष्टः । तस्य 
हस्ते क्रीडनकसदृशम्‌ धनुः आसीत्‌ । वृक्षस्य 
अधः उपविश्य सः किमपि चिन्तयति स्म । 

" “मित्र } का चिन्ता भवतः 2 किमर्थम्‌ 
एतत्‌ क्रौडनकसदृशं धनुः गृहीतं भवता ? 
किम्‌ एतेन कोऽपि पक्षी वा मारयितुं 
शक्यः ?' ' इति तम्‌ अपृच्छत्‌ शिवः । 

"आकारेण लघु अपि एतत्‌ अपूर्वशक्ते- 
शालि । लक्ष्यम्‌ एकाग्रचित्ततया ध्यात्वा 
एतस्य धनुषः साहाय्येन यदि बाणप्रयोगः 
क्रियते तर्हिं बलवान्‌ अपि शत्रुः क्षणमात्रेण 
संहतः भवेत्‌ । विशिष्टं धनुः एतत्‌'* इति 
अवदत्‌ सः तरुणः । 

"एतत्‌ कथं प्राप्तं भवता ? भवतः नाम 
किम्‌ 2 इति कुतूहलेन अपृच्छत्‌ शिवः । 

तदा सः धनुर्धारी अवदत्‌ - '“मम नाम 
बलेशः इति । कश्चन मान्त्रिकः जनान्‌ 
वश्चनया गृहीत्वा दुष्टशक्तेः उपासनार्थं देव्ये 
बलिरूपेण अर्पयति स्म । अहम्‌ उपायेन 
तम्‌ एव वश्चयित्वा देन्य बलिरूपेण 
अर्पितवान्‌ । तेन तुष्टा देवी मह्यम्‌ एतत्‌ 
दिव्यं धनुः दत्तवती । किन्तु एतस्य उपयोगः 
कथं कदा करणीयः इति मया न ज्ञायते । 
तदेव चिन्तयन्‌ अत्र उपविष्टः अस्मि ' इति । 

"अस्तु, तत्‌ अहं सूचयिष्यामि । 
अस्माभिः सह भवान्‌ अपि आगच्छतु" ' इति 
उक्तवान्‌ शिवः । बलेशः एतत्‌ अद्धीकृत- 
वान्‌ । चत्वारः अपि अग्रे गताः | 

ततः अनतिदूरे कठोरकर्णः नाम कश्चन 
नरभक्षकः राक्षसः तेः दृष्टः । तत्प्रदेहे 
सञ्चरतः जनान्‌ गृहीत्वा भक्षयति स्म सः । 
युगपत्‌ चतुरः तरुणान्‌ दृष्टा सन्तुष्टः सः 
तेषां पुरतः आगत्य अतिष्ठत्‌ । 

शिवः क्षटिति रागेशस्य हस्तात्‌ डमरुकं 
स्वीकृत्य वेगेन वादितवान्‌ । कर्णकठोरं तदीयं 
शाब्दं श्रुत्वा राक्षसः शिरोवेदना प्राप्तवान्‌ । 
राक्षसेन - "वादनं स्थगयतु" इति सूचितः 
अपि शिवः डमरुकवादनं न स्थगितवान्‌ । 
अन्ते शिरोवेदनां सोढुम्‌ अशक्नुवन्‌ राक्षसः 
- ^“भोः, प्राणघातकस्य एतस्य डमरुकस्य 
वादनं स्थगयतु कृपया । अन्यथा मम शिरः 
भग्नं भविष्यति । भवतः पादौ गृह्णामि । 
भवान्‌ यत्‌ वदति तत्‌ करिष्यामि च । कृपया 
वाद्यवादनं स्थगयतु '' इति । 

उमरुकवादनं स्थगयित्वा शिवः राक्षसं 
सुवर्णनिक्षेपस्थलं दर्शयित्वा - ““अत्र खननं 
कृत्वा सुवणं बहिः आनयतु'' इति 
आदिशत्‌ । राक्षसः स्वस्य पूर्णशक्त्याः 
उपयोगेन खननं कत्वा सुवर्णराशिम्‌ उपरि 
आनीय शिवाय अर्पितवान्‌ । 

शिवः मित्रैः सह राजधानीं गत्वा तं सुवर्ण- 
राशिं महाराजाय समर्प्यं - “एषः सुवर्णराशिः 
प्रजानां कल्याणाय उपयोक्तव्यः । यदि 
अपर्याप्तिता भवति तहिं पुनरपि आनीय दातुं 
वयं सिद्धाः '' इति निवेदितवान्‌ । 

राजा चन्द्रसेनः एतत्‌ उपायनं प्राप्य सन्तुष्टः 
सन्‌ शिवं तन्मित्राणि च सम्मानितवान्‌ । 
राजभवने विशिष्टातिथिरूपेण तेषां वासार्थं 
योग्यां व्यवस्थां कल्पितवान्‌ च । 


चन्वमाना 


अत्रान्तरे प्रतिवेशी राजा श्रीसेनः एकं पत्र 
दूतद्वारा प्रेषितवान्‌ । पत्रे लिखितम्‌ आसीत्‌ 
- “भवतः पुत्री मधुमित्र मम पुत्राय दातव्या । 
अन्यथा सप्ताहाभ्यन्तरे सेनया सह आगत्य 
भवन्तं संहत्य, भवदेशां जित्वा राजकुमारीं 
बलात्‌ नीत्वा विवाहं निर्वर्तयिष्यामि '' दति । 

एतत्‌ पत्रं प्राप्य चन्द्रसेन: भीतः चिन्ता- 
क्रान्तश्च जातः । सः स्वपुत्रीं मधुमित्रां श्रीसेन- 
पुत्राय दातुं न इच्छति स्म । किन्तु श्रीसेनस्य 
आक्रमणं सम्मुखीकर्तुं तस्य सामर्थ्यम्‌ अपि 
न आसीत्‌ । श्रीसेनपुत्रः विलासजीवनासक्तः, 
दुराचारः, अयोग्यः च आसीत्‌ । अतः 
चन्द्रसेन: किङ्ुर्तव्यतामूढः जातः 

महाराजः स्वसमस्यां पत्नीं पुत्रीं च 
उक्तवान्‌ | मधुमित्रा शिवं प्रवृत्तं सर्वं 
निवेदितवती । ततः शिवः राजानम्‌ एकान्ते 
दृष्टा अवदत्‌ - ““प्रभो ! चिन्तां परित्यज्य 
युद्धस्य अद्खीकारं दूतद्वारा सूचयतु भवान्‌ । 
मम मित्रस्य सकाश दुष्टनिग्राहकं धनुः 
अस्ति। मम तु विश्वासः अस्ति यत्‌ तस्य 
धनुषः साहाय्येन बलवान्‌ अपि शत्रुः अवश्यं 
निग्रहीतुं शक्यः इति । अतः भवान्‌ युद्धम्‌ 
उद्धोषयतु । सैन्यं च मया सह प्रेषयतु । 


राज्यपरिपालनं कृतवान्‌ । 





शत्रुनिग्रहम्‌ अहं सम्पादयिष्यामि । भवान्‌ 
निश्चिन्ततया राजभवने एव तिष्ठतु '' इति ¦ 

युद्धं घोषितम्‌ । सैन्येन सह रणरद्खं गतवान्‌ 
शिवः । तस्य हस्ते स्थितम्‌ अल्पाकारकं 
धनुः दृष्टा हस्तिवाहनः श्रीसेनः अड्हास- 
पूर्वकम्‌ अवदत्‌ - "र मूर्खं ! क्रीडनकसदृशोन 
धनुषा सह किमर्थम्‌ आगतः भवान्‌ ? एषा 
न क्रीडाभूमिः, प्रत्युत रणभूमिः'* इति । 

शिवस्तु प्रतिवचनं किमपि अनुक्त्वा 
शान्तेन मनसा देवीं ध्यात्वा एकाग्रचित्ततया 
श्रीसेनस्य वक्षःस्थलं लक्ष्यीकृत्य बाणं 
प्रयुक्तवान्‌ । स च बाणः श्रीसेनस्य हृदये 
लग्नम्‌ । सः गतप्राणः सन्‌ भूमौ अपतत्‌ । 
रागेशः शत्ुसेन्यं हठात्‌ प्रविश्य उमरुकम्‌ 
उच्चैः वादितवान्‌ । कटोरकर्णः शत्रुसेनिकान्‌ 
गृहीत्वा खादितुम्‌ उद्युक्तः । एतस्मात्‌ 
कारणतः श्रीसेनसैन्यम्‌ अस्तव्यस्तं जातम्‌ । 
युद्धस्य वार्ता समाप्ता । 

राजा चन्द्रसेनः महता वैभवेन शिव- 
मधुमित्रयोः विवाहं निर्वर्तितवान्‌ । श्रीसेनराज्यं 
शिवाय एव अर्पितवान्‌ च । शिवः स्वमित्राणि 
मच्नरिस्थाने नियोज्य शिवसेननाम्ना उत्तमरीत्या 

हा नरततम्र 


पा ण्डवसेना कुरक्ेत्र प्रविष्य योग्ये स्थले 

स्थितवती । तत्र तृण-काष्ठ-जल 
प्रभृतीनाम्‌ उत्तमव्यवस्था आसीत्‌ । समीपे 
श्मशानं, मन्दिरम्‌, ऋष्याश्रमः वा न 
आसीत्‌ । कृष्णः अर्जुनः च अन्यः कैश्चित्‌ 
राजभिः सह गत्वा शिबिरनिर्माणप्रदेशं समग्रं 
परिशील्य आगतवन्तौ । धृष्टद्युम्नः, 
सात्यकिः, युयुधानश्च शिबिरनिर्माणार्थं भूमेः 
मापनं कृत्वा विविधस्थलनिश्चयं कृतवन्तः । 


हिरण्वतीनद्याः तीरे पाण्डवशिबिरं निर्मितम्‌ 


अभवत्‌ । शिबिरं परितः परिखा निर्मिता । 
सर्वेषु अपि शिबिरेषु जलस्य भोजनस्य च 
योग्या व्यवस्था उपकल्पिता । सहस्रशः 
शिल्पिनः, वेद्याः च शिबिरस्थले उपस्थिताः । 


आयुध-कवचादीनां, मधुघृतादीनां च महान्‌ 


सङ्गहः कृतः । युधिष्ठिरः एकैकम्‌ अपि 
शिबिरं गत्वा सर्वविधन्यवस्थां स्वयं 


५ 


परिशीलितवान्‌ । पाण्डवैः कृतस्य शिबिर- 
निर्माणस्य वार्ता श्रुत्वा मित्रराजाः सैन्येन सह 
आगत्य युद्धभूमौ उपस्थिताः अभवन्‌ । 
अपरत्र हस्तिनापुरे कृष्णस्य निर्गमन- 
समनन्तरम्‌ एव दुयो धनः दुश्शासन-शकुनि- 
कणदिीन्‌ आनाय्य अवदत्‌ - *"कौरव- 
पाण्डवयोः मध्ये युद्धं प्रचलतु इत्येव कृष्णस्य 
आन्तरङ्धिकौ अपेक्षा । अतः एव सः 
पाण्डवान्‌ अस्मद्विरुद्धं प्रवर्तयन्‌ अस्ति । 
अस्माभिः अपि महता प्रमाणेन युद्धसन्नाहः 
करणीयः । भवन्तः वेगेन सैन्यं सज्नीकृत्य 
कुरुक्षेत्रे शिबिरव्यवस्थां कारयन्तु । खाद्य- 
पदार्थानाम्‌ आनयनस्य मार्गः कदापि शत्रुवशं 
यथा न गच्छेत्‌ तथा व्यवस्था द्रष्टव्या । 
शिबिरस्थले पर्याप्तमात्रेण आयुधानि, 


 अन्यविधवस्तूनि च सङ्गृहीतानि भवन्तु । 


शः एव सेनायाः प्रस्थानं भवतु '' इति । 





जन्‌ - २००० 





कौरवाणां अपि शिबिराणि सन्नद्धानि 
जातानि । समग्रे हस्तिनापुरे ` सैनिकानां 
कोलाहलः उत्पननः । कौरवसैन्यं शिबिर 
प्रदेशं प्राप्तवती । 

उभयपक्षीयम्‌ अपि युद्धसन्नाहं दृष्ट्वा 
कदाचित्‌ युधिष्ठिरः चिन्तां प्राप्य कृष्णम्‌ 
अवदत्‌ - "हे कृष्ण, वयं यादृशं प्रयलं 
कर्तुम्‌ उद्युक्ताः स च किं धर्मविरुद्धः न ? 
वयम्‌ अस्मद्बन्धून्‌, भ्रातृन्‌, पितामहादीन्‌ 
च मारयन्तः वंशस्य एव हानिं जनयन्तः किं 
न स्मः 2 एतस्मात्‌ नरसंहाररूपात्‌ युद्धात्‌, 
न जाने, कियन्तः निरपराधिनः प्राणैः वियुक्ताः 
भवन्ति इति, कियत्यः भगिन्यः विधवाः 
भवन्ति इति, कियतीनां मातृणाम्‌ अङ्काः 
अपत्यशन्याः भवन्ति इति च । एतद्विषये 

धर्मशास्त्रस्य कः निर्णयः 2 ' इति । 

तदा कृष्णः अवदत्‌ ~ ^"यदि कौरवाः 
न्याय्यं भागम्‌ अस्मभ्यं दत्तवन्तः स्युः तहिं 
वयं युद्धं न अचिन्तयिष्याम एव । यदि युद्धं 
न क्रियेत तर्हिं अन्यायाधर्मादयः प्रवृद्धाः 
स्युः । अत्याचारपापादयः परिवृद्धाः भवेयुः । 
एतत्‌ युद्धं धर्मस्य न्यायस्य च रक्षणार्थम्‌ । 
अतः एव एतस्य अनिवार्यता '" इति । 

कृष्णस्य मुखात्‌ एतत्‌ श्रुत्वा धर्मराजः 
युद्धम्‌ उद्धोषितवान्‌ । एतेन समग्रे पाण्डवसैन्ये 
उत्साहसश्चारः जातः । 

एतदनन्तरं युधिष्ठिरः भीमार्जुनौ अवदत्‌ 
- ““वयं वंशस्य नाशं निवारयितुं वनवासं 
अज्ञातवासं च कृतवन्तः । असङ्ख्यानि कष्टानि 
सोढवन्तः । किन्तु कौरवाः अस्माकम्‌ आशयं 
न अवगतवन्तः । अस्माकं सर्वान्‌ प्रयललान्‌ 
ते दौर्बल्यसूचकान्‌ भावितवन्तः । इदानीं तु 
युद्धम्‌ अपरिहार्यम्‌ इत्यतः वंशनाशकालः 
सन्निहितः इति भाति । अस्माकं सर्वे प्रयलाः 
विफलाः । गुरुजनान्‌ बान्धवान्‌ च संहत्य 
वयं यं विजयं प्राप्नुयाम सः किं सन्तोषाय 
भवेत्‌ 2? न्यायान्यायनिर्णयः एव इतोऽपि 
अस्फुटः अस्ति '' इति । 

तदा भीमार्जुनौ उक्तवन्तो - “मात्रा विदुरेण 
च यत्‌ हितवचनम्‌ उक्तं तस्मात्‌ अन्यः धर्मः 
किं कोऽपि अस्ति ? द्रौपद्याः अपमाननं यत्‌ 
तैः कृतं तस्य प्रतीकारात्‌ श्रेष्ठः धर्मः को वा 
अस्ति ? मार्गदर्शकेन कृष्णेन बोधितात्‌ इतरः 
धर्मः को वा स्यात्‌ 2 अधर्मत्याचाराणां 
निवारकः परमश्रेष्ठ: धर्ममार्गः को वा अन्यः 
स्यात्‌ ? युद्धे समुपस्थिते, उभयसैन्ययोः 

अभिमुखं स्थितयोः, युद्धात्‌ अन्यः धर्मः 
क्षत्रियस्य को वा अस्ति ? युद्धम्‌ अपरिहार्यम्‌ 
इत्यत्र विमतिः न दर्शनीया इदानीम्‌ ' ' इति । 
कृष्णः तयोः वचनं समर्थितवान्‌ । 

अनन्तरदिने दुर्योधनः स्वपक्षीयत्वेन 
उपस्थितम्‌ एकादशाक्षौहिणीसैन्यं तत्तत्‌- 
सामर्थ्यानुसारं विभक्तवान्‌ । उत्तमां सेनाम्‌ 
उग्रे, मध्यमां मध्ये, सामान्याम्‌ अन्ते च 
स्थापितवान्‌ सः । छिन्नी भवतां रथानां 
समीकरणार्थम्‌ अपेक्षितानि काष्ठानि एकत्र 
सङ्गृहीतानि । सर्वेषु रथेषु बाणपूर्णाः तूणीराः 
स्थापिताः । विविधानि आयुधानि, अन्यानि 
युद्धसाम्प्यादीनि च सद्गृहीतानि । 

अनन्तरं दुर्योधनः एकादशाक्षौहिणीसैन्याय 
एकादश सेनापतीन्‌ चितवान्‌ । ते च - 

कृपाचार्यः, द्रोणः, शल्यः, सैन्धवः, 
सुदक्षिणः, कृतवर्मा, अश्त्थामा, कर्णः, 
भूरिश्रवाः, शकुनिः, बाह्लीकः च । 

अनन्तरं सः भीष्मं दृष्टा करौ संयोज्य 
अवदत्‌ - *“महात्मन्‌ ! महती अपि सेना 
योग्यसेनापतेः अभावे जयसाधने सर्वथा 
असमर्था भवति । पूर्व हेहयक्षत्रियान्‌ विरुध्य 
ब्राह्मणाः युद्धम्‌ उद्घोषितवन्तः आसन्‌ । 
तदा वैश्यशुद्रादयः ब्राह्मणानां साहाय्यं 
कृतवन्तः । क्षत्रियाणां सैन्यम्‌ अल्पप्रमाणकम्‌ 
आसीत्‌ । तथापि सर्वेषु अपि युद्धप्रयलनेषु 
्त्रियपक्षस्य एव जयः । तस्य कारणं - 
्षत्रियपक्षस्य एकः एव सेनापतिः आसीत्‌ । 
सः दक्षः अपि आसीत्‌ । किन्तु अन्यपक्षस्य 
तु जात्यनुगुणं सेनापतयः द्धत्राः । अतः तेषां 
पराजयः भवति स्म । अन्ते ब्राह्मणाः एतत्‌ 
रहस्यम्‌ अवगत्य समर्थं जनं सेनापतिपदे 
नियोज्य जयं प्राप्तवन्तः । भवान्‌ नीति- 
शास्त्रज्ञः, पुज्यः, हितेषी, धर्मात्मा, अजेयः 
च अस्ति । अतः भवान्‌ एव अस्माकं सैन्यस्य 
नेतृत्वं वहेत्‌ । इन्द्रः देवान्‌ यथा रक्षितवान्‌ 
तथा वयं रक्षणीयाः भवता'* इति । 

एतां प्रार्थनां श्रुत्वा भीष्मः अवदत्‌ - 
"“सेनापतिपदस्वीकारः मम सम्मतः । किन्तु 
मया सूचितम्‌ अंशद्रयं भवता अद्धीक्रियते 
चेदेव अहं सेनापतिभारं वहेयम्‌ । अहं 
पाण्डवेषु कस्यापि वधं न करिष्यामि । यावत्‌ 
कर्णः रणरद्े भवति तावत्‌ मया रणरङ्खस्य 
प्रवेशटाः न क्रियते च । कर्णः मयि ईरष्यावान्‌ 
भवति सदापि । अतः आवयोः. उभयोः 
उपस्थितिः युगपत्‌ भवितुं नार्हति रणरं" ` 


चन्दमामा 


इति । 
एतत्‌ श्रुत्वा कर्ण: अवदत्‌ ~ “राजन्‌ । 


माम्‌ उपेक्षया पश्यन्तम्‌ एतं धिक्कर्तुम्‌ +€ 
द 


इच्छामि । अतः यावत्‌ एषः जीवति तावद्‌ 

अहं रणरद्धं न प्रवेक्ष्यामि" ' इति । 
एतदनन्तरं दुयोधनः शास्त्रोक्तक्रमेण 

भीष्मं सेनापतिपदे अभिषिक्तवान्‌ । तदीयः 


भ्राता, महती सेना च तम्‌ अनुसत्य रणरद्म्‌ ९ 


अगच्छत्‌ । 

युद्धारम्भवातां बलरामेणापि श्रुता । अतः 
सः यादववीरैः सह पाण्डवशिबिरम्‌ आगत- 
वान्‌ । पाण्डवाः, सर्वे राजानः, कृष्णः च तं 
महता आदरेण स्वागतीकृतवन्तः । बलरामः 
दुपदादीन्‌ नमस्कृतवान्‌ । पाण्डवैः दशति 
आसने उपविश्य सः अवदत्‌ - *"अचिरात्‌ 
एव घोरं युद्ध, प्रजानां विनाशः च भविष्यति । 
एतस्य निवारणार्थं न दृश्यते कोऽपि उपायः । 
अतः एतावत्‌ तु आशासे यत्‌ भवन्तः 
अविकलाद्खाः सन्तः जीवन्तु इति । पाण्डवाः 
यथा, तथा कोरवाः अपि मम बान्धवाः । 
मया कृष्णः बहुधा निवेदितः यत्‌ कोरव- 
पाण्डवयोः विषये समाना प्रीतिः भवतु इति । 
किन्तु कृष्णः भवत्सु पाण्डवेषु एव अधिकां 
प्रीतिं दर्शयति । अतः मम वचनं तस्मै न 
अरोचत । भीमः दुर्येधनश्चापि मत्तः एव 
गदाप्रयोगशिक्षणं प्राप्तवन्तौ । अतः तौ उभौ 
अपि मम प्रियौ एव । एतस्मिन्‌ युद्धे कृष्णस्य 
साहाय्यं प्राप्य पाण्डवाः जयं प्राप्स्यन्ति । 
किन्तु अहं पाण्डवानां यथा, तथा कौरवाणाम्‌ 
अपि विनाशं द्रष्टुं न इच्छामि । अतः अहं 
सरस्वतीनदीतीरे स्थितानि तीर्थस्थानानि द्रष्टं 


चन्दमामा 


द 





गमिष्यामि इति । 

एतावत्‌ उक्त्वा बलरामः तीर्थयात्रार्थं 
निर्गतवान्‌ । तेषु एव दिनेषु रुक्मिण्याः 
सहोदरः रुक्मिः अक्षौहिणीसेन्येन सह 
पाण्डवशिबिरम्‌ आगतवान्‌ । युधिष्ठिरस्य 
सत्कारादिकं प्राप्य सः पूणीयां राजसभायाम्‌ 
अर्जुनम्‌ अवदत्‌ - ““अर्जुन ! एतस्मिन्‌ युद्धे 
मम साहाप्यम्‌ अवश्यकं चेत्‌ वदतु । अहं 
शत्रून्‌ समूलं नाशयिष्यामि । मा सम्मुखीकर्तुं 
कोऽपि न समर्थः । सर्वे भवत्यक्षीयाः राजानः 
अत्रैव सुखेन तिष्ठन्तु । अहं कृपद्रोणादीन्‌ 
जित्वा भवद्राज्यं भवते प्रतिदास्यामि ' ' इति । 

एतत्‌ श्रुत्वा अर्जुनः हसन्‌ उक्तवान्‌ - “हे 
वीरवर । युद्धस्य नाम श्रुत्वा भयं किमर्थं 
प्राप्येत मया ? गन्धर्वान्‌ यदा अहं जित्वा 

दुर्यो धनं बन्धविमुक्त कृतवान्‌ तदा मम 
सहायकः कोऽपि न आसीत्‌ । खाण्डववन- 
दहनकाले, विराटस्य गवां प्रतिसङ्गहकाले वा 
अन्यसाहाय्यस्य प्रतीक्षा मया न कृता । अतः 
साहाय्यकरणेच्छा अस्ति चेत्‌ अन्यं कञ्चित्‌ 
उपकरोतु । अथवा अत्रैव स्थित्वा मम 
बाहुबलं किञ्चित्‌ पश्यतु ' * इति । 

एतदनन्तरं रुक्मिः महत्या सेनया सह 
दुर्योधनस्य समीपं गतवान्‌ । तत्रापि आत्म- 
शसा तेन कृता । दुर्योधनः अपि रुक्मेः 
साहाप्यस्वीकारं निराकृतवान्‌ । अतः रुक्मिः 
ततः अपि प्रतिगतवान्‌ । 

एवं बलरामः रुक्मिः च कुरुक्षेत्रयुद्ध 
सहभागिनौ न जातौ । अन्ये सर्वे राजानः 
कच्चित्‌ एक पक्षम्‌ अवलम्ब्य युद्ध कृतवन्तः । 


जून्‌ - २००० 


ल्‌ ¢ 


हिरण्वतीनद्याः तीरे स्थितं पाण्डवशिबिरं 
प्रति दुर्योधनः शकुनेः पुत्रम्‌ उलूकं दूतरूपेण 
प्रेषितवान्‌ । सः युधिष्ठिराय, भीमाय, 
अर्जुनाय, कृष्णाय, नकुलसहदेवयोः कृते 
च दम्भपूर्णं सन्देशं प्रेषितवान्‌ आसीत्‌ - 

"“युधिष्ठिर ! भवान्‌ सद्राक्षधारी कपट- 
मार्जारः इव । भवतः सर्वोऽपि व्यवहारः 
कपटतापूर्णः । सहनामन््रः भवता जगतः 
वच्चनार्थं जप्यते । क्षत्रियकुलजातेन युद्धं खलु 
चिन्तनीयम्‌ ? अतः एव भवता यदा पञ्चे 
ग्रामाः प्रार्थिताः तदा मया निराकृतिः 
प्रदर्शिता । युद्धे भागम्‌ ऊटूवा स्वस्य क्षत्रिय- 
कुलजातत्वं प्रमाणीकरोतु भवान्‌ ।' 

' “हे कृष्ण ! भवान्‌ अस्माकम्‌ आस्थाने 
इन्द्रजालम्‌ अवलम्ब्य किमपि विचित्रे रूपं 
दर्शितवान्‌ । तेनैव रूपेण युद्धक्षेत्रम्‌ 
आगच्छतु । कोऽपि वीरः मायारूपं दृष्टा 
भीतः न भवति । पाण्डवाः विजयिनः सन्तः 
स्वराज्यं यथा प्रतिप्राप्नुयुः तथा करिष्यामि ' 
इति सर्वत्र उद्धोष्यते खलु भवता 2 शस्त्र 
गृहीत्वा रणरद्खम्‌ आगत्य सजीवं स्थातुं शक्तं 
चेत्‌ एव अग्निमपदस्य चिन्तनं वरम्‌ ।' 

"“भीम ! लम्बोदरः भवान्‌ कथं वा युद्धं 
कुर्यात्‌ ? विराटस्य पाकशालायां भवतः 
पौरुषं सर्वेः दृष्टम्‌ एव । धृतरा्टरपुत्रान्‌ सर्वान्‌ 
संहरिष्यामि इति भवता प्रतिज्ञा कृता इति 
श्रुतम्‌ । रणरङ्खम्‌ आगत्य सजीवं कथं 
स्थातव्यम्‌ इति आदौ चिन्तयतु ।'' 

एतया एव शैल्या तेन अर्जुनाय, नकुल- 
सहदेवयोः कृते, धृष्टद्युम्नाय च सन्देशः 
प्रषितः आसीत्‌ । उलूकः तान्‌ अपि सन्देशान्‌ 

श्रावितवान्‌ । दुर्योधनस्य सन्देशं श्रुत्वा 


पाण्डवपक्षीयाः सर्वे क्रुद्धाः । अतः ते उलूकम्‌ ` 


उक्तवन्तः - "दुर्योधनः मधुरार्थं बालः इव 
युद्धार्थं त्वरते । युद्धस्य फलविषये न 
चिन्तयति । अस्तु, वयं तस्य इच्छाम्‌ अवश्यं 
पूरयिष्यामः । युद्धस्य दुष्फलम्‌ अपि 
दर्शयिष्यामः ' ' इति । 

उलूकं प्रतिप्रेष्य युधिष्ठिरः धृष्टद्युम्नः च 
स्वसेनां युद्धक्ेत्रं प्रति आनीतवन्तौ । केन 
सह कः युद्धं कुर्यात्‌ इति निर्णीतम्‌ । कर्णम्‌ 
अजनः, दुर्योधनं भीमः, शल्यं धृष्टकेतुः, 
कृपाचार्यम्‌ उत्तमौजाः, अश्वत्थामानं नकुलः, 
कृतवर्माणं शेव्यः, सैन्धवं युयुधानः, -भीष्मं 
शिखण्डी, शकुनिं सहदेवः, वृषसेनम्‌ 
अभिमन्युः, त्रिगर्तान्‌ उपपाण्डवाः च 
सम्मुखीकुर्युः इति निश्चितम्‌ । द्रोणाचार्यं 
धृष्टद्युम्नः सम्मुखीकुर्यात्‌ इत्यपि निर्णीतम्‌ । 

एवं कौरववीराणां प्रतियोद्धून्‌ निश्चित्य 
धृष्टद्युम्नः पाण्डवसेनाया: व्युहरचनां 
कृतवान्‌ । 

कोरवसेनायाः नेता भीष्मः दुर्योधनस्य 


अपेक्षायाः अनुगुणं दलद्रयस्यापि महावीराणां 
स्तरं निश्चितवान्‌ - 

' "कौरवपक्षे कृतवर्मा, शल्यः, सैन्धवः, 
कृपाचार्यः, अश्वत्थामा, द्रोणः, बाह्लीकः च 
अतिरथाः । अश्वत्थामा प्राणरक्षणव्यामोह- 
वान्‌ अस्ति । अन्यथा तत्सदृशः महायोद्धा 
अन्यः न स्यात्‌ एव । वृषसेनः अलम्बुसः 
नाम राक्षसः च महारथौ । सुदक्षिणः, नीलः, 
शकुनिः, विन्दः, अनुविन्दादयः च एक- 
रथाः । कर्णः कवच-कुण्डलादिभिः विहीनः, 
गुरुशापग्रस्तश्च अस्ति । अतः सः रथिनां गणे 
न परिगण्यते । सः अर्धरथत्वेन परिगणनीयः । 

पाण्डवानां गणे पञ्च पाण्डवाः अतिरथाः | 
अरजुनसदृणः योद्धा पक्ष्ये अपि कोऽपि 
अन्यः नास्ति । तं सम्मुखीकर्तुं द्रोणाचार्यस्य 
मम च सामर्थ्यं यद्यपि अस्ति, किन्तु आवां 
वृद्धौ । अभिमन्युः, सात्यकिः, उत्तमौजाः, 
युधामन्युः, शिखण्डी, धृष्टद्युम्नः, सत्यजित्‌, 
घटोत्कचः च अतिरथाः । पञ्च उपपाण्डवाः 
महारथाः । विराटः, द्रुपदः, शिशुपालयपुत्रः 
धृष्टकेतुः चापि महारथाः एव ' " इति । 

© स्मिश्चित्‌ ग्रामे कश्चन क्रीडनकनिर्माता 
आसीत्‌ । तस्य नाम शिवरामः इति ¦ 

सः मृत्तिकया विविधानि क्रीडनकानि निर्मातुं 
समर्थः । पर्वदिनेषु सः साप्ताहिकवाणिज्य- 
स्थले यात्रास्थलादिषु च तेषां विक्रयणं 
करोति स्म । नवरात्रोत्सवः यदा आसन्नः 
तदा सः अनेकानि क्रीडनकानि सज्नीकृत- 
वान्‌ । तानि वर्णमयानि कृत्वा तेषाम्‌ 
आकर्षकतां वर्धितवान्‌ सः । यदा उत्सवः 
अत्यासन्नः तदा सः एकस्मिन्‌ कण्डोले तानि 
स्थापयित्वा ग्रामेषु विक्रयणार्थं निर्गतवान्‌ , 
एकदा सः एवं क्रोडनकानि विक्रय यदा 
प्रत्यगच्छन्‌ आसीत्‌ तदा विलम्बः जातः । 
यदा सः निर्जनप्देशो गच्छन्‌ आसीत्‌ तदा 
एव अन्धकारः प्रसृतः । अतः सः वेगेन 
पदानि स्थापितवान्‌ । अत्रान्तरे तेन दूरे 
कश्चन दीपप्रकाशः दृष्टः । ततः सः 
किञ्चिदिव सन्तुष्टः । स च दीपप्रकाशः 
कस्माच्चित्‌ गृहात्‌ निर्गच्छति स्म । शिव- 
रामः तत्‌ गृहं गतवान्‌ । गृहस्य अन्तः कश्चन 

श 





त्यत ् नक ि 


वृद्धः आसीत्‌ । अन्तः प्रविश्य शिवरामः तं 


वृद्धम्‌ अवदत्‌ - “आर्य । सदूरग्रामः 
गन्तव्यः अस्ति मया । मध्येमार्गम्‌ 
अन्धकारः प्रसृतः । किम्‌ अहम्‌ एतस्यां 
रात्रो अत्र वासं करवाणि ?'' इति । 

“^तत्र का वा विप्रतिपत्तिः ? कण्डोलं 
पारे स्थापयित्वा अत्र आगत्य उपविशतु । 
वार्तालापं कुर्वन्तौ समयं यापयाव । अहं 
पाकं करोमि । सम्भूय भोजनं करवाव! 
इति अवदत्‌ सः वृद्धः । 

"उत्तमं भोजनं प्राप्यते अद्य इति 
चिन्तयन्‌ शिवरामः नितरां सन्तुष्टः । स्वस्य 
सौभाग्यं स्मरन्‌ सः सुखेन उपविष्टवान्‌ । 

पाकशालां गत्वा प्रत्यागतः वृद्धः 
शिवरामसमीपे उपविश्य अवदत्‌ - “पाक 
अचिरात्‌ एव सिद्धः भविष्यति । तावत्‌ 
भवान्‌ गानं श्रावयतु'* इति । 

"गानं न ज्ञायते" - अवदत्‌ शिवरामः । 

"एवम्‌ । तहिं कथां वा काञ्चित्‌ 
श्रावयतु ' ' इति वृद्धः असूचयत्‌ । 





पश्चविंशतिवर्षेभ्यः पुर्व चन्दमामायां प्रकाशिता कथा 


' “अह कथाम्‌ अपि न जानामि तात !' 
इति अवदत्‌ शिवरामः । 
तदा क्रुद्धः वृद्धः - ““गानं न ज्ञायते | 


कथा अपि न ज्ञायते ! एताच्शणाय भवते 


किमर्थम्‌ आश्रयः दीयते ? एतत्क्षणे एव 
इतः निर्गच्छतु भवान्‌" इति आदिशत्‌ । 


पर्यन्तं शान्ततया स्थितः अयं क्षणाभ्यन्तरे 
क्रुद्धः जातः । यदि मया गानं कथाकथनं 
वा ज्ञातं स्यात्‌ तर्हिं एषा दुर्गतिः न 
अभविष्यत्‌ । किं करवाणि, सर्वं मम 
दौर्भाग्यस्य फलम्‌" इति स्वगते वदन्‌ 
कण्डोलम्‌ उन्नीय ततः निर्गतवान्‌ 
शिवरामः । "अयं वृद्धः दयां प्राप्य मां 
प्रत्याह्वयेत्‌ अपि' इति चिन्तनम्‌ आसीत्‌ 
तस्य । किन्तु वृद्धः तं न प्रत्याहूतवान्‌ एव । 

शिवरामः अग्रे गमनं न इच्छति स्म । 
"यदि मार्गभ्रष्टता स्यात्‌ तर्हिं आरात्रि अरण्ये 
वासः करणीयः भवेत्‌ । अतः यस्मात्‌ 
ग्रामात्‌ मया आगतं तं प्रति गमनम्‌. एव 
वरम्‌" इति सः निर्णीतवान्‌ । 


अनन्तरं सखः कण्डोलं शिरसि 


स्थापयित्वा ततः प्रस्थितः । किञ्चिदहूरं यदा 


गतं तदा कस्यचित्‌ वृक्षस्य अधः स्थित्वा 
पाकं कुर्वन्‌ कच्चित्‌ तेन दृष्टः । अन्धकार 
कारणतः पाककतुंः परिचयः न ज्ञायते स्म | 

“शिवरामः भवान्‌ एव खलु ? पाकपात्रे 


दर्व्या आलोडनं कुर्वन्‌ भवतु । एषोऽहम्‌ 


आगच्छामि'* इति सः पाककर्ता अवदत्‌ | 
पाककर्तुः परिचयः शिवरामस्य तु न 
आसीत्‌ । तेन शिवरामः कथम्‌ अभिज्ञातः 

इत्यपि न ज्ञायते स्म । परोपकारबुद्धया 
शिवरामः दर्व्या आलोडनम्‌ आरब्धवान्‌ । 
महति पाकपात्रे किम्‌ अस्तीति न. ज्ञातं 
शिवरामेण । एतावान्‌ पाकः कस्य निमित्तं 
स्नीक्रियते इत्यपि तेन न ज्ञातम्‌ । “मया 
अपि अत्र खादनार्थं किचित्‌ प्राप्येत" इति 
चिन्तितवान्‌ शिवरामः । 

दर्वीं दत्वा गतः जनः दीर्घकालानन्तरम्‌ 
अपि न आगतः । अतः शिवरामः उच्चैः 
तम्‌ आह्वयत्‌ - “भोः, भोः मित्र !' ' इति । 

""किमर्थम्‌ इतस्ततः दृश्यते 2 दर्वी- 
चालनं किमर्थं स्थगितवान्‌ भवान्‌ 2" इति 
अपृच्छत्‌ चुद्ीस्थं पाकपात्रम्‌ । 

एतत्‌ श्रुत्वा भूतदर्शनं प्राप्तवान्‌ इव 
शिवरामः भौतः सन्‌ दर्वी पार्श्वं क्षिप्त्वा ततः 


जन्‌ = ००८0 


सर्वदा सन्तोषः एव | 
के दाचित्‌ देशसश्चारमग्नः कश्चन संन्यासिगणः कञ्चित्‌ अगच्छत्‌ । संन्यासिनः ग्रामपरिसरे 
|. ` शिबिरं निर्माय वासं कृतवन्तः । तैः सह विंशतिः गावः अपि आसन्‌ । ते गवां सेवां कुर्वन्तः ततः प्राप्तं 
| क्षीर-दधि-नवनीत-घृताधिकं सेवमानाः भगवन्नामकीर्तनं कुर्वन्तः नृत्यन्ति स्म । 
= ग्रामीणेभ्यः केभ्यश्चित्‌ संन्यासिनाम्‌ एतत्‌ सन्तोषमयजीवनं न अरोचत । तान्‌ पीडयितुम्‌ इच्छन्तः ते सर्वाः 
धेनुः कुत्रापि नीत्वा गोपितवन्तः । "अद्य संन्यासिनः निश्चयेन कष्टम्‌ अनुभवन्ति" इति तेषां चिन्तनम्‌ आसीत्‌ । 

प्रातःकालः जातः । गावः वसतौ तैः न दृष्टाः । तथापि ते सन्तोषेण नृत्यन्तः भगवन्तम्‌ उद्य अवदन्‌ 
- “महाप्रभो, अस्माकं बन्धनं मोचितं भवता । अद्यैव वयं बदरी-केदारादिकं द्रष्टुं प्रस्थानं करिष्यामः ' * इति । 

युवकाः चिन्तितवन्तः यत्‌ एते प्रायः धेनुपालनात्‌ कष्टम्‌ अनुभवन्तः क अतः एव इदानीं निश्चिन्ताः 
सन्ति, यदि. धेनवः प्रत्यर्प्येरन्‌ तेर्हिं एतेषां कष्टं वर्धेत इति । अतः ते तस्यां रात्रौ अन्याः अपि विंशतिं धेनुः 
संयोज्य तदीयाः धेनुः प्रत्यर्पितवन्तः । 

अनन्तरदिने प्रातः गवां दर्शनेन यथापूर्व सन्तुष्टाः संन्यासिनः सन्तोषेणेव नृत्यन्तः भगवन्तम्‌ अवदन्‌ - 
“भगवन्‌ ! भवतः लीला विचित्रा । विंशतिः गावः आधिक्येन दत्ताः भवता । एतासां सेवां कुर्वन्तः वयम्‌ 
अत्रैव निवासं करिष्यामः । भवतः कीर्तनं च करिष्यामः । भवदिच्छा एव गरीयसी" ' इति । 

एतत्‌ दृष्टा ते युवकाः नितरां विषण्णाः । “एते संन्यासिनः सर्वासु अपि अवस्थासु सन्तोषेण एव 
तिष्ठन्ति । असन्तोषं नाम्ना अपि न जानन्ति ते" इति ते अवगतवन्तः । 





















निर्गन्तुम्‌ उद्युक्तः । प्रविश्य द्वारं पिधाय दीर्घं निःश्वसितवान्‌ । 
' “महान्‌ गर्वः भवतः' ' इति वदन्ती दर्वीं तत्‌ तु तस्य वृद्धस्यैव गृहम्‌ आसीत्‌ । 
स्वयम्‌ उत्थाय शिवरामं प्रहर्तुम्‌ उद्युक्ता । “किम्‌ सञ्जातम्‌ 2 किमर्थं भीतः 


एतेन शिवरामस्य भीतिः प्रवृद्धा । सः भवान्‌ ?' इति अपृच्छत्‌ वृद्धः । 
कण्डोलस्वीकारम्‌ अपि विस्मृत्य ततः शिवरामः प्रवृत्तं सर्वं विवृतवान्‌ । एतत्‌ 
अधावत्‌ । तम्‌ एव अनुसरन्ती आगता दर्वीं श्रुत्वा सन्तोषं प्रकटयन्‌ सः वृद्धः ~ ““यदि 
निरन्तरं तं प्रहरति स्म | एतादृशी काचित्‌ कथा भवता पूर्वम्‌ एव 

सोभाग्यवशात्‌ धावनसमये मार्गे उक्ता स्यात्‌ तर्हिं अहं भवन्तं बहिः न 
शिवरामेण एकं गृहं दृष्टम्‌ । गृहस्य द्वारं अग्रेषयिष्यम्‌ । अस्तु, पाकः सिद्धः अस्ति । 
पिहितं न आसीत्‌ । अतः सः ज्ञटिति अन्तः भोजनार्थं आगच्छतु ' ' इति अवदत्‌ | 

श भावापाण्या ; जनार्दनस्वामिनः 


अर्चकः । सः प्रतिदिनं विष्णुप्रशस्ति- - 


मन्त्रान्‌ पठति स्म । भगवतः नेवेद्यर्थ पाकम्‌ 
अपि सः स्वयम्‌ एव सज्नीकरोति स्म । 
पाकार्थम्‌ अग्निः आवश्यकः खलु 2 तदर्थं 
सः शमीवृक्षखण्डेन निर्मितस्य अरणः 
साहाय्येन प्रतिदिनं नूतनतया एव अग्निम्‌ 
उत्पादयति स्म । 

द्वादशवर्षीयः कश्चन अनाथबालकः तेन 
सह वसति स्म । सर्वेषु कार्येषु उपाध्यायस्य 
साहाय्यं कुर्वन्‌ सः, अवकाशः यदा प्राप्यते 
तदा वेदं पठति स्म उपाध्यायात्‌ । । 

एकदा उपाध्यायः ज्वरग्रस्तः जातः । तस्य 
चिकित्सार्थं वेद्यः आनायितः । वेद्यः आगत्य 
उपाध्यायं परीक्ष्य - "“विरोषचिन्ता काऽपि 


करणीया नास्ति । मया ओषधं दीयते । 


दिनद्वयं श्रमः न करणीयः । शीतलं जलं न 
पातव्यं च' ' इति उक्त्वा ओषधं दत्त्वा - “पुनः 
आगच्छामि ' ' इति उक्त्वा गन्तुम्‌ उद्युक्तः । 
तदा उपाध्यायः हसन्‌ - वेद्यः ऋणदाता 
च प्रस्थानसमये "पुनः आगच्छामि" इति न 








उद्धीपक्ः 


वदेत्‌, प्रत्युत “गच्छामि' इति वदेत्‌'' इति 
अवदत्‌ । । 

उपाध्यायस्य एतत्‌ वचनम्‌ अपमाननाय 
अमन्यत वेद्यः । अतः सः उपहासमिश्चितेन 
स्वरेण अवदत्‌ - "ग्रहाणां गतिं वदन्‌ 
ज्योतिषिकः स्वगतिं ज्ञातुम्‌ अशक्नुवन्‌ गर्ते 
पतति इति श्रूयते । सर्वरक्षकस्य भगवतः 
जनार्दनस्य एव पूजकः भवान्‌ । एवं स्थिते 
सः एव मन्दिरात्‌ किमर्थं न आनायितः 
चिकित्सार्थम्‌ ? यदि सः आनायितः स्यात्‌ 
तहिं मन्मुखात्‌ ~ “पुनः आगच्छामि ' इति वचनं 
श्रोतव्यं न अभविष्यत्‌" ' इति । 

एतत्‌ श्रुत्वा उपाध्यायः खेदेन उक्तवान्‌ - 
^*भगवान्‌ सर्वरक्षकः सर्वव्यापी च । सः 
मन्दिरमात्रे निवसति इति चिन्तनम्‌ अयुक्तम्‌ । 
सर्वत्र निवसति सः । तथापि पापदुःखादि- 
निवेदनार्थम्‌ अनुग्रहप्रार्थनार्थं च वयं तं मद्दिरे 
प्रतिष्ठापयामः । यः तस्मिन्‌ सुदृढं विश्वसिति 
तं सः निश्चयेन रक्षिष्यति एव '* इति । 

("कथनम्‌ अन्यत्‌ । व्यवहारः अन्यः । 
सः एव रक्षिष्यति इति उच्यते । किन्तु रोगात्‌ 

रक्षणार्थं वेद्यः आनास्यते । अतः वेदान्त- 
विचारः श्रवणमात्ररमणौयः, न तु 
अनुसरणयोग्यः । वेदान्तश्रवणात्‌ न भवता 
भोजनं प्राप्यते, न वा मया । आस्तां तावत्‌ । 
एषो ऽहम्‌ आगच्छामि । न, न । गच्छामि" ' 
इति उक्त्वा वेगेन परिवृत्य प्रस्थितवान्‌ वेद्यः । 
परिवर्तनसमये प्रमादवशात्‌ सः स्तम्भेन 
घट्टितः अभवत्‌ । ततः पतितः सः विसंज्ञः 
जातः । तदा उपाध्यायः एव बालकस्य 
साहाय्येन वेद्यस्य प्रथमोपचारं कृतवान्‌ । अल्पे 
एव काले वेद्यः सचेतनः जातः । 

मन्दम्‌ उत्थाय उपविष्टः वेद्यः - “"मान्य- 
वर । सर्वस्यापि कार्यस्य किमपि कारणं 
भवति इति श्रूयते । मया भवतः उपहासः 
कृतः । तस्य परिणामतः वेद्येन सता मया 

एव भवतः साहाय्यं प्राप्तव्यम्‌ अभवत्‌ । 
क्षन्तव्यः अहम्‌ ' ' इति उपाध्यायम्‌ उक्त्वा ततः 
निर्गतवान्‌ । 

एतदनन्तरम्‌ उपाध्यायस्य कौतिंः प्रवृद्धा । 
जनाः तद्विषये परस्परं वदन्ति स्म - 
' "उपाध्यायः महामहिमवान्‌ । अरणितः 
अग्निम्‌ उत्पादयितुम्‌ सः एकः एव समर्थः । 
यः तं निन्दति, यश्च तस्य अहितम्‌ उपेक्षा वा 
करोति तं जनार्दनस्वामी दण्डयति एव । 
वेद्यस्य घटना एव अत्र निदर्शनम्‌ ' ' इति । 
एतत्‌ सर्वम्‌ उपाध्यायः अपि श्रुतवान्‌ । 
"अहं वस्तुतः महामहिमवान्‌ अस्मि एव ' इति 
चिन्तयन्‌ सः महान्तं गर्व प्राप्तवान्‌ । 

अत्रान्तरे कदाचित्‌ ज्ञञ्क्ञावातकारणतः 
मन्दिरस्य ध्वजस्तम्भः पतितः । ग्रामीणाः 
प्रतिगृहं गत्वा धनं सङ्गृह्य नूतनस्य ध्वज- 
स्तम्भस्य निमांणं कारयित्वा तस्य 
प्रतिष्ठापनार्थं योग्यं मुहूर्तं निश्चितवन्तः 
मुहूरतदिनस्य दशभ्यः दिनेभ्यः पूर्वम्‌ 
उपाध्यायेन वार्ता प्राप्ता यत्‌ दूरग्रामवासी 
कश्चन बन्धुः दिवं गतः इति । मृतस्य बन्धोः 
अन्तिमसंस्कारं कर्तुम्‌ अर्हः दायादः कोऽपि 
न आसीत्‌ । अतः स च भारः उपाध्यायेन 
एव वोढव्यः आसीत्‌ । यस्मिन्‌ दिने ध्वज- 
स्तम्भस्य प्रतिष्ठापनं करणीयं तस्मिन्‌ एव 
दिने मृतस्य बन्धोः ओ्ध्वदोहिकसंस्काराः अपि 
करणीयाः आसन्‌ । 

उपाध्यायः मरणदिने गत्वा बन्धोः दहन- 
संस्कारादिकं निर्वर्तितवान्‌ । ततः 'दशमादिषु 
दिनेषु किं किं करणीयम्‌ ' इति शिष्यं निर्दिश्य 
त्वरया प्रत्यागतवान्‌ सः । 

बालकः उपाध्यायम्‌ उक्तवान्‌ आसीत्‌ यत्‌ 
सर्वाः क्रिया विधिवत्‌ मया करिष्यन्ते एव 
इति । तदनुगुणम्‌ एव आचरितं तेन । 
ओध्वदेहिककर्माणि सर्वाणि समाप्य दशमे 
दिने सः उपाध्यायसमीपम्‌ आगतवान्‌ । 

ध्वजस्तम्भप्रतिष्ठापनमुहूतं: आसीत्‌ 
मध्यरात्रे । समग्रे ग्रामे उत्साहपूर्णं वातावरणं 
दृश्यते स्म । ऋत्विग्भिः यज्ञकुण्डं निर्माय 
सर्वसाम््यः सञ्नीकृताः । अरणितः अग्निम्‌ 
उत्पाद्य यज्ञक्रिया अनुष्ठातव्या आसीत्‌ । 

उपाध्यायः गर्वेण हस्तेन अरणिं गृहीत्वा 
जनान्‌ उद्दिश्य - 'श्रेतायुगे महर्षिः नारदः 
एतं देवालयं प्रतिष्ठापितवान्‌ इति श्रूयते । 
अतः एव वीणापाणेः नारदस्य सान्निध्यम्‌ 
अद्यापि अत्र अस्ति इति जनाः विश्वसन्ति । 
अहम्‌ अग्निदेवम्‌ आवाहयामि । ऋत्विजः 
मन्त्रोच्चारणं कुर्वन्तः देवताभ्यः हविः 
अर्पयन्ति । ततः वयं सर्वे देवानाम्‌ 
अनुग्रहपात्राणि भविष्यामः '* इति उक्तवान्‌ । 

अन्येषु दिनेषु अल्पेन एव प्रयासेन 
अरणितः अग्निः उत्पन्नः भवति स्म । किन्तु 
तस्मिन्‌ दिने उपाध्यायेन बहुविधाः प्रयलाः 
बहुधा कू ताः चेदपि अग्निः तु न उत्पन्नः + 
उपाध्यायः श्रान्तः, खिन्नः, लज्नितश्च सन्‌ 
मौनेन कोणे उपविष्टवान्‌ । 

एतदनन्तरं तत्र उपस्थिताः वेदविद्वांसः 
प्रयतनं कृतवन्तः । तैः अपि साफल्यं न 
प्राप्तम्‌ । ग्रामे पुण्यात्मत्वेन ख्यातानां द्वारा 
अपि एतत्‌ कार्यं कारितम्‌ । सोऽपि प्रयत्नः 
व्यर्थः एव । 

उपाध्यायस्य नेत्राभ्याम्‌ अश्रूणि निर्गतानि । 

तस्य हदयं व्यथापूर्णं जातम्‌ । सः हत्पूर्वकं 
भगवन्तं प्रार्थयत्‌ - “हे प्रभो ! मया किंवा 
अपराद्धम्‌ ? मां क्षाम्यतु देव ! सेवकं माम्‌ 
एतस्मात्‌ घोरापमानात्‌ क्षतु हे भगवन्‌ ! '' 
इति । 

सर्वेषां प्रयत्नाः यदा विफलाः तदा 
उपाध्यायस्य शिष्यः बालकः अग्रे आगत्य 
अपृच्छत्‌ - “ "गुरुवर्यं ! किम्‌ अहम्‌ अपि 
सकृत्‌ प्रयतं करवाणि ?' ' इति । 

ˆ"भवता मम मृतबन्धोः ओध्वदिहिक- 
कार्याणि कृतानि । अतः वर्ष यावत्‌ भवता 
यज्ञकर्मणि भागः न वोढलव्यः'' इति 
असन्तोषेण अवदत्‌ उपाध्यायः । 

तत्‌ श्रुत्वा कश्चन वेदपण्डितः अवदत्‌ - 
““मृतस्य संस्कारः यन्ञतुल्यः । तादृशो भागं 

गृहीतवान्‌ एषः विशोषपुण्यं सम्पादितवान्‌ 
अस्ति । अतः एषः अग्नि-उत्पादनार्थ प्रयलं 
यदि करोति तहिं न कोऽपि दोषः'' इति । 
तदा उपाध्यायः - “युक्तम्‌ उक्तं भवता | 
मानवसेवा एव माधवपूजा इत्येतत्‌ विस्मृतम्‌ 
आसीत्‌ मया । प्रेतसंस्कारकर्म कोटियज्ञतः 
अपि श्रेष्ठम्‌ 1 अतः अयं बालकः धन्यः । 
अरणितः अग्नेः उत्पादनं मया एकेन एव 
कर्तुं शक्यते इति मम महान्‌ गर्वः आसीत्‌ । 
स च इदानीं भग्नः । भगवान्‌ बालकद्रारा 
एव अग्निम्‌ उत्पादयितुम्‌ इच्छेत्‌ अपि । 
भगवतः सद्धुल्पं को वा जानाति ?'' इति 
उक्त्वा बालकस्य प्रयताय अनुज्ञां दत्तवान्‌ । 
बालकः आदौ गुरुम्‌ उपाध्यायं नमस्कृत- 
वान्‌ । अनन्तरम्‌ अग्निदेवम्‌ आवाहय - ““यदि 
अहं गुरोः आज्ञापालकः स्यां, यदि च गुरौ 
भगवति च भक्तिः मम स्यात्‌ तहिं अग्निः 
उत्पन्नः भवतु ' ' इति 
उक्त्वा अरणि- 
मथनं कृतवान्‌ । 
तत्समनन्तरम्‌ एव 
ततः अग्निः 

उत्पन्नः । उपस्थिताः सर्वे जनाः वेदपण्डिताश्च 
बालकस्य प्रशंसां कृतवन्तः । 

यज्ञसमाप्तेः अनन्तरं वेदमन्त्रपुरस्सरं 
ध्वजस्तम्भस्य प्रतिष्ठापनं सम्पन्नम्‌ । 

अनन्तरदिने जनार्दनस्वामिनः नैवेद्य- 
सज्ीकरणकालः यदा आगतः तदा उपाध्यायः 
शिष्यम्‌ आहूय - ““भवान्‌ एव अरणिमथनं 
कृत्वा अग्निम्‌ उत्पादयतु '" इति आदिशत्‌ । 

"अह गुरोः स्थाने स्थातुं न अर्हामि । 
प्रतसंस्कारात्‌ कोटियज्ञफलं प्राप्यते इत्येतत्‌ 
निरूपयितम्‌ एव भगवान्‌ मह्यम्‌ अग्नेः 
उत्पादनस्य अवकाशं दत्तवान्‌ स्यात्‌'' इति 
उक्त्वा बालकः अग्न्युत्पादनकार्य विनयेन 
निराकृतवान्‌ । 

तदा उपाध्यायः मनसा भगवन्तं स्मरन्‌ 
अन्न्युद्ीपनार्थ प्रयलं कृतवान्‌ । आश्चर्य नाम 
क्लेशं विनैव अग्निः उत्पन्नः एतदवसरे । 
सर्वथा गर्वभावरहितः उपाध्यायः जनार्दन- 
स्वामिनं विनयेन नमस्कृतवान्‌ । 

ततः केषाञ्चित्‌ वर्षाणाम्‌ अनन्तरं सः एव 
बालकः: उपाध्यायस्य स्थाने तिष्ठन्‌ 
स्वकर्तव्यनिर्वहणेन सुविख्यातः अभवत्‌ । 







चन्दमामा 


मनसः मालिन्यम्‌ ,.. 


ग्राएष अनतिदूरे एकम्‌ अरण्यम्‌ आसीत्‌ । तत्र ग्रामजनाः धेनुः चारयन्ति स्म । कदाचित्‌ कश्चन 
कृषिकः विवाहनिमित्तं प्रस्थितः तेन मार्गेण गच्छन्‌ आसीत्‌ । 

कश्चन अजः गणात्‌ पृथग्भूत्वा जलपानार्थं जलाशयसमीपं गच्छन्‌ आसीत्‌ । जलाशयतीरस्था 
मृत्तिका पद्कुमयी आसीत्‌ । जलं च तीरात्‌ दूरे आसीत्‌ | जलाशयसमीपं गतस्य अजस्य पादाः पद्ध 
निमग्नाः । सः ततः उत्थानार्थं यथा यथा प्रयत्नम्‌ अकरोत्‌ तथा तथा पद्ुनिमग्नता प्रवृद्धा । 
उत्थातुम्‌ अशक्तः सः क्रन्दनम्‌ अकरोत्‌ । 

एतत्‌ दुरात्‌ एव दृष्टवान्‌ ग्रामीणः आरद्रहदयः जातः । सः कटि बद्धवा जागरूकतया गत्वा अजम्‌ 
उन्नीय तीरे शुष्कप्रदेशो स्थापितवान्‌ । अजः शरीरे लग्नस्य पद्भुस्य अपनयनार्थं वेगेन शरीरम्‌ 
अकम्पयत्‌, धावन्‌ गत्वा गणं प्राविशत्‌ च । किन्तु अत्रान्तरे पट्कणाः ग्रामीणस्य वस्तरेषु लग्नाः । 
तदीयं वस्त्रं मलिनं जातम्‌ । 

एतत्‌ दृष्टा पुत्रः अवदत्‌ - “ “तात ! भवता अजस्य रक्षणार्थं गतं यत्‌ तस्य फलम्‌ एतत्‌ । किं 
मलिनं वस्त्रे धुत्वा एव विवाहं प्रति गम्यते 2" इति । 

तदा पिता हसन्‌ अवदत्‌ - ““वत्स । वस्त्रं मलिनं चेत्‌ क्षालनात्‌ मालिन्यं निवारयितुं शक्यते । 
साहाय्यं कर्तुं समर्थः अपि अहं यदि साहाय्यं कर्तुम्‌ उद्युक्तः न स्यां तर्हिं मम मनः पापलेपेन मलिनम्‌ 
अभविष्यत्‌ । तस्य अपसारणं सर्वथा असाध्यम्‌ । एषः परीक्षाकालः । अत्र अस्माकं भविष्यं 
निर्णीतं भवति । यदि कष्टम्‌ अनुभवन्तम्‌ अजं दृष्टा अपि अहम्‌ अग्रे गतवान्‌ स्यां तर्हिं म॒म 
कष्टकाले कदाचित्‌ अहं भगवन्तं कथं वा साहाय्यार्थम्‌ आह्वातुम्‌ अर्हः भवेयम्‌ ? अल्पः अपि 
परोपकारः मानवं देवत्वं प्रापयति । परोपकारकाले कष्टं न चिन्तनीयम्‌" * इति । 





चन्दमामा ५९ जून्‌ ~ २००० 






चिन्त्यताम्‌ ! = 


एलन अद्ध प्रकाशितानां प्रश्नानाम्‌ उत्तरम्‌ अग्रिमाद्ध 
> प्रकारायिष्यते । ततः पूर्वं - चन्दमामा (संस्कृतम्‌) भारतावगतिः 
प्रश्रोत्तरम्‌, अक्षरम्‌, गिरिनगरम्‌, बेङ्खलुरु - ५६० ०८५ इत्येतस्मै सङ्खेताय 
उत्तरं प्रेषयितुम्‌ अर्हन्ति भवन्तः । किन्तु एतस्यां प्रश्रोत्तरस्पर्धायां स्वस्य ` 
भागग्रहणार्थम्‌ अधोनिर्दिष्टायाः सर्जनात्मककृतेः प्रेषणम्‌ अनिवार्यम्‌ । 
एतस्यां सश्िकायां प्रकाशितासु कथासु का भवते विशेषतः अरोचत, किमर्थं च 
अरोचत इति शतशब्दैः एकं पत्रं लेखनीयम्‌ । अध्यापकस्य पोषकस्य वा हस्ताक्षरेण 
प्रमाणीकृत्य नाम, वयः, कक्ष्यां, विद्यालयनाम (यदि अधीयमानम्‌ अस्ति तर्हि), पूर्णसङ्धेतं च 
लिखित्वा उपर्युक्तसङेताय प्रेषयन्तु । 


प्रथमपारितोषिकं ख, १००० - ०० प्रोत्साहकपारितोषिकाणि (पञ्च) 
द्वितीयपारितोषिकं ख. ५०० - ०9 प्रतिजनं ख. २०० ~ ०० 


भारतावगतिप्रश्चः - ४ 
अन्धकारमयी रात्रिः । सर्वत्र नीरवता । पावननद्याः 
तीरे स्मशाने काश्चन चिताः ज्वलन्ति स्म । 
एका स्त्री रुदती मशानम्‌ आगतवती । मृतं पुत्रम्‌ 
२ आलिङ्गय आगतवती आसीत्‌ सा । एमशाने शवदहनं 
^> करणीयं चेत्‌ शुल्कं दातव्यम्‌ आसीत्‌ । स्वामिनः निम्नलिखितानां 
६.-ग्रतिनिधित्वेन मशानरक्षकः एव शुल्कं सङ्गृह्णाति स्म । ' पौराणिकजनानां 
शुल्कं दातुं सा महिला न शक्नोति स्म । यतः तस्याः समीपे स्थानानां च पारस्परिक 
एका वराटिका अपि न आसीत्‌ । “शुल्कदानं विना सम्बन्धः कः ? 
शावदहनं न अनुमन्यते" इति उक्तवान्‌ मशानरक्षकः । ५ 
अत्रान्तरे तेन सा स्त्री अभिज्ञाता । सान 
अन्या, अपि तु तस्य पत्नी एव । 
मृतः बालकः तदीयः पुत्रः एव । 
सः इमरानरक्षकः कः 


तस्य पत्नी का ? तच्च श्मशानं चन्टमामा - विविधभभाषामयी ध 


कत्र आसीत ? 







पुरस्कारः प्राप्यताम्‌ 


१. समुद्रतटीयनगरस्य पुम्पुहारस्य गरिमाणं वर्णयन्ती 
प्राचीनकृतिः का 2 

२. सः कृतिकारः कः, यस्य च विषये श्रूयते यत्‌ 
सः कथानां सङ्कृहं कुर्वन्‌ समग्रे भारतवर्षे भ्रमणं 
कृतवान्‌ आसीत्‌ इति 2 

३. सावित्रीसत्यवतोः आख्यानकं कस्यां प्राचीनकृतौ 





दृश्यते ? 
४. तमिद्ुभाषीय-हिन्दीभाषीयो तौ कवी कौ, यौ च रामायणकथां जनप्रियं 
कृतवन्तौ ? 
५. कः प्रसिद्धः प्राचीनभारतीयदार्शनिकः नास्तिकः आसीत्‌ ? 









एते अंशाः 
अवधातन्याः 





१. चन्दमामा इण्डिया लि., संस्थायाः उद्योगिनः, तेषां ` 
बान्धवाः, सहयोगिनः च एतस्यां स्पर्धायां भागग्रहणे 
अर्हाः न भवन्ति। 

२. निर्णायकानां निर्णयः एव अन्तिमः । एतद्विषये पत्रव्यवहारः न 
कृष्णः करणीयः । 
1 विदभः ३. येषाम्‌ अक्षराणि सुन्दराणि न भवन्ति, तेषाम्‌ 
आ. बलभद्रः - कुशस्थली उत्तरं तिरस्क्रियते । 
$" पलः ` निषधः ४. परिणामः सप्टेम्बर्‌ - २००० सञ्चिकायां 
ई. मार्कण्डेयः - पुष्यभद्रतीर्थम्‌ प्रकाशयिष्यते । 
उ. गहः - शृद्खवेरपुरम्‌ ५. उत्तराणि प्राप्तुम्‌ अन्तिमदिनाद्ः - 


३ जून्‌, ००० 


अभिन्नपरम्पराद्योतिका 

1101 
खुन्दर प््रस््रच्छ चय 
श्री नरं जम्मूकाश्मीरराज्यस्य राजधानी । 
“श्रीः त्येतस्य सम्पत्तिः, शोभा, 
सौभाग्यं, प्रसन्नता इत्यादयः अनेके अर्थाः । 
श्रीनगरं तान्‌ सर्वान्‌ अर्थान्‌ अपि द्योतयति । 
एतत्‌ द्योतनं न नाममात्रेण, अपि तु वस्तुतः 
अपि । तादृशः विशोषानुग्रहः श्रीनगरे 
प्रकृत्याः ! समुद्रतलात्‌ १७६८ मीटर्‌-उन्नते 
स्थले स्थितं श्रीनगरं (दल'सरोवरेण, 
असङ्ख्यैः उद्यानैः च शोभते । स्चेलम्‌नदी 
एतां शोभां विभूषयति । | 
कार्मीरविषये एेतिह्यम्‌ एवं श्रूयते - “पर्व 
स च प्रदेशः जलमयः आसीत्‌ । तत्र 
जलोद्धवः नाम राक्षसः निवसति स्म । जलम्‌ 
एव दुग ॑तस्य । तत्र वसन्‌ सः हठात्‌ 
आक्रमणेन परितः स्थितान्‌ प्रदेशान्‌ 
लुण्ठयित्वा नाशयित्वा च जलं शरणं गच्छति 
स्म । यावत्‌ सः जले तिष्ठति तावत्‌ तं कोऽपि 
संहर्तुं न अर्हति स्म । तादृशः विशोषवरः 
प्राप्तः आसीत्‌ तेन । महिं: कश्यपः 
राक्षसस्य एतत्‌ रहस्यं ज्ञातवान्‌ । सः विशेष- 
शक्तियुक्तस्य हलस्य साहाय्येन जलाशयस्य 
जलसङ्कहं निवारितवान्‌ । यदा तत्र जलं न 
स्थितं तदा राक्षसः शक्तिहीनः सन्‌ मरणं 
प्राप्तवान्‌" ' इति । 
जून्‌ ~ २००9० 

न्थत्वेन प्रसिद्धा कल्हण- 
विरचिता “राजतरद्धिणी' वदति यत्‌ श्रीनगरं 
सम्राजा अशोकेन प्रतिष्ठापितम्‌ इति । एतत्‌ 
प्रतिष्ठापनीयम्‌ इति तस्मे प्रेरणां दत्तवती 
तदीया पुत्री चारुमती । कदाचित्‌ पित्रा सह 
एतत्‌ स्थलम्‌ आगता सा दलसरोवरस्य 
सौन्दर्य ष्टा साभिलाषम्‌ उक्तवती - "अहो । 
ध्यानार्थं सुयोग्य स्थलम्‌ एतत्‌ !* इति । 
एतेन स्फूर्तिं प्राप्य अशोकः अत्र एकं 
बौद्धविहारं निर्मापितवान्‌ । गच्छता कालेन 
विहारं परितः नगरं प्रवृद्धम्‌ । 

श्रीनगरम्‌ ' इत्येतत्‌ नाम केन कृतम्‌ इति 
तु न ज्ञायते । स्थलपुराणं ज्ञापयति यत्‌ एतस्य 
नगरस्य पुरातनं नाम सूर्यनगरम्‌ इति आसीत्‌ 
इति । 
१९४७ तमे वर्षे भारतं यदा स्वतन्त्र 
चन्दमामा 


नि 
न्य 





जातं तदा जम्मुकाश्मीरराजः सूचितः यत्‌ 
भवदेशः पाकिस्थाने अन्तर्भवेत्‌ उत भारते 
इति निर्णयाधिकारः भवतः एव इति । यावत्‌ 
सः अन्तिमनिर्णयं न प्राप्तवान्‌ ततः पूर्वम्‌ 
एव पाकिस्थानसेन्यं पर्वतीयजनान्‌ प्रचोदय 
आक्रमणम्‌ अकरोत्‌ । अनर्न्यशारणः राजा 
भारतस्य अद्धताम्‌ अद्ीकृतवान्‌ । भारतीय- 
सैन्येन पाकिस्थानीयाः आक्रामकाः यथायोग्यं 
दण्डिताः । तत्काले लडाकजनपदस्य भूयान्‌ 
भागः पाकिस्थानाधीनत्वेन स्थितः अभवत्‌ । 
संयुक्तराष्टरसङ्धेन मध्ये प्रविश्य युद्ध- 
स्थगनादेशः दत्तः यत्‌, विभाजनरेखा 
लेखनीया इति अभ्य्थिंतं यत्‌ तस्य फलम्‌ 
एव एतत्‌ । 

काश्मीरस्य शान्तेः भद्धार्थ पाकिस्थानेन 
निरन्तरप्रयलाः क्रियमाणाः सन्ति इति तु 
जगत्‌ एव जानाति । भयोत्पादकानां 
प्रोत्साहनेन, भाटकसैनिकान्‌ वाममार्गेण 
„ काश्मीर प्रति प्रषणेन च पाकिस्थानं भारतस्य 
सहनां परीक्षते । भीत्या, अगतिकगत्या वा 
न ज्ञायते, पाकिस्थानस्य उग्रवादिप्रोत्साहन- 
प्रवृत्तो हासः दृश्यते एषु दिनेषु । 


कार्मीरे दर्शनीयानि स्थलानि सन्ति 


च विशेषतः उपयुज्यन्ते । 


अनेकानि । चरिष्मासाही, निशात्‌ बाग्‌, 
-शालिमार्‌ बाग्‌ इत्यादीनि उद्यानानि, हरि 
पर्वत-शद्धुरपर्वतादीनि च तेषु अन्यतमानि । 
शङ्करपर्वतशिखरे शङ्खुराचार्यः, श्री अरविन्द- 
वर्यः च ध्यानं कृतवन्तौ इति श्रूयते । अत्रत्ये 
हजरत्बालूमन्दिरे प्रवादिनः महम्मदस्य पवित्रः 


केशः रक्षितः अस्ति । वसतिगृहैः, नोकागृहैः, 


अन्यैः आनुकूल्ये: च उपेतम्‌ आधुनिकं 
श्रीनगरं सदापि यात्रिणः स्वागतीकरोति । 
ग्रवासोद्यमः एव एतस्य नगरस्य आयमूलम्‌ । 
एतत्परिसरे अनेकाः शैक्षणिकसंस्थाः अपि 
विराजन्ते । जम्मूकाश्मौरविश्चविद्यालयः 
काश्मीरविश्वविद्यालयः, शोर्‌-ए-काश्मीर- 
स्मारक-कृषिविज्ञान-तन्त्रज्ञान-विश्चविद्यालयः 
इत्यदयः, अन्ये बहवः महाविद्यालयाः, 
अनेकानि विद्यासंस्थानानि च अत्र विराजन्ते । 

अत्रत्यं हस्तो मकौशलम्‌ अपि 
जगत्प्रसिद्धम्‌ एव । मृदुवस््रकटनिर्माणे, 
ऊर्णवस्त्रनिर्माणे, राद्खवसज्नीकरणे, काष्ठ- 
शिल्पे च तत्रत्यानां कौशलम्‌ अत्यपूर्वम्‌ । 
अत्र प्राप्यमाणाः पुष्पकेसराः, सुगन्ध-द्रव्यं 
च पाके, सुगन्धद्रव्यनिरमणि, ओषधनि्माणि 

ज्ञावयवि किञिव्‌...- 


प्रान काले ओलग्पिकूक्रौडाः महता 
उत्साहेन क्रीड्यन्ते स्म । किन्तु केनचित्‌ 
कारणेन तासाम्‌ आयोजनं स्थगितम्‌ । ततः 
१८९६ तमे वर्षे तासां पुनरारम्भः कृतः । 
~ प्राचीनकालिकासु ओलस्पिक्‌क्रौीडासु 
विजयी आलिवृपत्रेः रचितं किरीटं धरति स्म । 
तत्‌ श्रेष्ठतायाः प्रतीकम्‌ आसीत्‌ । क्रौडापटो 
सामर्थ्यस्य, कौशलस्य, सत्वस्य, सदिष्णुताया 
च अनुवर्तनं यथा भवेत्‌ तथा सच्चारि्रयस्य 
धैर्यस्य, प्रामाणिकतायाः चापि अनुवर्तनं भवेत्‌ 


कटरासेण 


प्रपज्च- 
चीसणम्‌ 


इति उदेशेन ते क्रीडापरम्परां पोषयन्ति स्म । 

ओलप्पिकूक्रीडाः उज्जीवितः आधुनिकेः, 
किन्तु सा यस्याः गुणपरम्परायाः प्रातिनिध्यं 
वहति स्म सा च परित्यक्तप्राया । एषु दिनेषु 
'क्रीडास्पर्धासु भागग्रहणं धनसम्पादनाय' 
इत्येषः भावः दृढमूलः दृश्यते । क्रीडापटवः 
वैयक्तिकपारम्यं क्रीडास्पुर्तिं च आत्मना सह 
नयेयुः । समये प्राप्ते समूहभिमानं दर्शयेयुः । 

ते यदा जयं प्राप्नुवन्ति तदा तत्तदेशजनाः महता ` 
उत्साहेन तेषां प्रोत्साहनं कुर्युः । किन्तु अद्य हा 
हन्त 4 किं प्रवर्तते ! क्रीडापटुभिः क्रौडास्फुर्तिः 
विस्मृता दृश्यते ! ते धनार्थं स्वार्थसाधनार्थं वा 
क्रीडन्तः दृश्यन्ते || 

यदा उद्देशः कलुषितः भवति तदा उदिष्ट- 
कार्यस्य स्फूर्तिः पावित्र्यं च विनश्यति । 
स्पर्धाभागिनः जयप्राप्त्यर्थं मादकौषध- 
सेवनरूपादिकम्‌ अनुचितं मा्ग॑म्‌ 
अवलम्बमानाः दृश्यन्ते बहुधा । “भारतस्यैव 
जयः यथा स्यात्‌ तथा क्रीड्यते चेत्‌ जयहेतु- 
भूतेभ्यः प्रभूतं धनं दीयते इति दक्षिणाफरिका- 
क्रिकेट्गणीयाः केचन प्रलोभिताः आसन्‌ ' इति 
काचित्‌ वार्ता बहुधा श्रूयते अद्य । वस्तुस्थितेः 
अन्वेषणार्थं विशोषप्रयत्नः प्रचलति । अत्र 
अपराधिनः ये केऽपि स्युः नाम, एतावत्‌ तु 
स्पष्टं यत्‌ एतादृशी प्रवृत्तिः तु न अवास्तविकी 
इति । 

एतत्‌ नितराम्‌ अवमानकरम्‌ । यदि 
एतदवसरे वयं विवेकं प्राप्य समस्यानिवारणार्थं 
यथायोग्यम्‌ उपायं न आश्रयेम तर्हिं अग्न 
इतोऽपि घोरापमानस्थितिः सम्मुखीकरणीया 
भवेत्‌ । क्रीडायाः अतिप्रामुख्यदानप्रवृत्तिः 
परित्यक्तव्या । देशस्य भवितव्यता क्रीडाम्‌ 
एव अवलम्बते इति न चिन्तनीयम्‌ । 


चन्दमामा 


क्रीडाबोधनसमये एव सर्वेः अपि देशाः 
क्रडास्फर्तिविषयम्‌ अपि बोधयेयुः । यदि 
योग्या दृष्टिः आश्रिता स्यात्‌ तर्हिं जीवनम्‌ 
अपि क्रीडायेत । 

क्रोडापरिणामम्‌ अवलम्न्य पणीकरण- 
प्रवृत्तिः या एषु दिनेषु विरोषतः प्रवृद्धा सा 
पूर्णतः निषेद्धव्या । ये तां प्रवृत्तिं दर्शयन्ति ते 
निर्दयं दण्डनीयाः । क्रीडा वाणिज्यरूपं कदापि 
न प्राप्नुयात्‌ । 

सुप्रसिद्धः लेखकः जार्ज्‌ आरवेल्‌वर्यः 
क्रोडास्पुर्ति "नामके स्वकीये प्रबन्धे लिखति 
- “गम्भीरक्रीडानां जनप्रियतानिपित्तकक्रीडानां 
च न कोऽपि सम्बन्धः । जनप्रियतानिमित्तक- 


क्रीडाः असूया, द्वेषः, उम्भाचारः, नियमोपेक्षा, 


चन्दमामा 


६५ 





हिंसा इत्यादीनां प्रतीकभूताः । स्पष्टशब्दैः 
वक्तव्यं चेत्‌ ताः गोलकप्रयोग-रहितयुद्धानि 
इव '” इति । 

परिस्थितिः कथं शोचनीया अस्ति इत्येतत्‌ 
स्मारितवान्‌ अस्ति सः । यदि क्रीडास्वरूपे 
परिवर्तनं न सम्पाद्यते तर्हिं क्रीडा प्रहसनायेत । 

अधस्तनचित्रद्यं दष्टा परस्परसम्बन्धिवाक्यद्येन चित्रशीर्षिकां किं भवन्तः प्रेषयितुं 
शक्नुयुः ? समपत्रे लिखिता चित्रशीर्षिका अधस्तनसद्धेताय प्रेषणीया - 


चचन्दस्त्रागा 
(संस्कृतम्‌) 
(अक्षरम्‌, 
८ उपमार्गः 
गिरिनगरम्‌ , 
बेद्धलुख-५६००८५ 










1 ४ चुक्ता शीर्षिका जून्‌ - २५ तः पूर्वं प्रेषणीया । सर्वश्रष्ठायै शीर्षिकाये र. १००/- 
पुरस्काररूपेण दास्यन्ते । पुरस्कृता शीर्षिका द्विसहस्रतमवर्षस्य अगस्ट्मासे प्रकाशयिष्यते । 

ओडिशा - ७५४ १०९ ५६॥ म 4 ५ 
प्यमचत्म्‌ - आनन्दः क्रमणात्‌ अवि ॥ 
द्वितीयचित्रम्‌ - आमोदः दोलनात्‌ एव । + १41९ ४ ध 

चन्दमामायाः वार्षिकं ग्राहकशयुल्कं - 
भारते रू.१२० - ०० 





(~ लटा 7 विष्ण त (^ 2141111 ^ 11५0) 0 4618115 0076885 ४01 वावााा165 10 : 
(1 पिट ौाला 01५1560), (1 वातत्राात्ा18 81116110. 46304191. ( 1€7719-600 026 
७51{1850812110# ^©£415 14/11 


, ¦ (ता व८ा (ल ८तारठ) 18180, 0114.140.0110.1॥0, 1010 1170 
(-118110ख1118718 8।५05., \/8०8 08181), 21167181 600 026 





१202 (1018६ 





(11 0.414.४14 (ऽता) 41 भरः 2000 ९८९1517 01 ५६५५9 षुटाऽ, 11018 १)५426604/85 








च 4-3९ > » " = 8 ^ ~ 
= न्न पअ 





वि [तानब 
\1;|[ 23; 
" [~~ 112;4 









इन गर्मियों मे लाखों रसना पैक्स मेँ है एक आकर्षक उपहार - एक प्रैक, 
जिनमे से कुछ है फ़न क्रीचर्स. कुछ फ़न इरेजर्स. हजारों पैक्स^मे एक मौँन्स्टर फ्रिंगर है, 
ओर साथ में एक पत्र भी. यह पत्र हमें भेज दे. ओर बदले में पा 
एक लाइफ-साइज लैटेक्स पैकस्टाइन मास्क. फ्री ! 
"ओफ़्र केवल रसना सौफ़ट डक कँन्सन्द्रेट कै 32 ग्लास पैक पर. 
पैक्स इस ओफ़र्‌ कै बिना भी उपलब्ध. 

